

# சங்கத்தமிழ்ப் புலவர்வாடை

பத்ரி - 5

மாநாகர் புலவர்தான் - 1

மாநாகர் புலவர்தான் - 2

மாநாகர் புலவர்தான் - 3

புலவர். நா. கோவிஞ்சு

ஏழாம் வெளியீடு

## உலகளாவிய பொதுக் கள உரிமம் ( CC0 1.0 )

இது சட்ட ஏற்புடைய உரிமத்தின் சுருக்கம் மட்டுமே. முழு உரையை <https://creativecommons.org/publicdomain/zero/1.0/legalcode> என்ற முகவரியில் காணலாம்.

### பதிப்புரிமை அற்றது

இந்த ஆக்கத்துடன் தொடர்புடையவர்கள், உலகளாவிய பொதுப் பயன்பாட்டுக்கு என பதிப்புரிமைச் சட்டத்துக்கு உட்பட்டு, தங்கள் அனைத்துப் பதிப்புரிமைகளையும் விடுவித்துள்ளனர்.

நீங்கள் இவ்வாக்கத்தைப் படியெடுக்கலாம்; மேம்படுத்தலாம்; பகிரலாம்; வேறு கலை வடிவமாக மாற்றலாம்; வணிகப் பயன்களும் அடையலாம். இவற்றுக்கு நீங்கள் ஒப்புதல் ஏதும் கோரத் தேவையில்லை.

\*\*\*

இது, உலகத் தமிழ் விக்கியூடகச் சமூகமும் (<https://ta.wikisource.org>), தமிழ் இணையக் கல்விக் கழகமும் (<http://tamilvu.org>) இணைந்த கூட்டுமுயற்சியில், பதிவேற்றிய நூல்களில் ஒன்று. இக்கூட்டுமுயற்சியைப் பற்றி, <https://ta.wikisource.org/s/4kx> என்ற முகவரியில் விரிவாகக் காணலாம்.



### Universal (CC0 1.0) Public Domain Dedication

This is a human-readable summary of the legal code found at  
<https://creativecommons.org/publicdomain/zero/1.0/legalcode>

#### No Copyright

The person who associated a work with this deed has **dedicated** the work to the public domain by waiving all of his or her rights to the work worldwide under copyright law, including all related and neighboring rights, to the extent allowed by law.

You can copy, modify, distribute and perform the work, even for commercial purposes, all without asking permission.

\*\*\*

This book is uploaded as part of the collaboration between Global Tamil Wikimedia Community (<https://ta.wikisource.org>) and Tamil Virtual Academy (<http://tamilvu.org>). More details about this collaboration can be found at <https://ta.wikisource.org/s/4kx>.

கழக வெளியீடு: எங

# சங்கத் தமிழ்ப்புலவர் வரிசை

பகுதி - ५



ஆசிரியர் :

புலவர், கா. கோவிந்தன், எம்.ஏ.



திருநெல்வேலித் தென்னிந்திய  
சைவசித்தாங்த ஞாற்பதிப்புக் கழகம், லிமிடெட்,  
திருநெல்வேலி. :: சென்னை-1.

First Edition: April, 1954.

Reprint: March, 1956.

**SANGATH THAMIZH PULAVAR VARISAI**

VOL. IV.

[All Rights Reserved]

*Published by*

THE SOUTH INDIA SAIVA SIDDHANTA WORKS  
PUBLISHING SOCIETY, TINNEVELLY, LTD.,  
1/140, BROADWAY, MADRAS - 1.

*Head Office:*

24, EAST CAR STREET, THIRUNELVELI.

# பதிப்புறை

தேனினும் இனிய செழுந்தமிழ்ப் பாக்களால் மொழியையும் நாட்டையும் வளம்படுத்தியவர், பழங்காலச் சங்கப்புலமை நல்லோராவர். அவர்கள் பிறங்கும் இருந்தும்வந்த ஊர்கள் பல்லனவாகும். அவர்களுட் சிலர் நம் பெயர்களோடு சார ஜார்ப்பெயர்களைச் சூட்டியும், சூட்டுவித்தும் திகழ்ந்தனர். இவர்களை ‘மாநகரிப் புலவர்கள்’ என்று தொகுத்து வெளியிட்டுள்ளோம். இப் புலவர் பெருமக்கள், பொன்றுப் புகழ்பெற்றேராவர்.

இவர்தம் வரலாறுகள், சிங்கதக்கிணிய செவிக் கிணிய வாய்க்கிணியவாய்ச் சிறங்கனவாகும். இவ்வருமை பெருமை மிக்க வரலாற்றுண்மைகளை அவர்தம் பாவின் அகச் சான்றுகொண்டே ஆய்வுதெழுதிய நூல்கள் இவையாகும். இம் முப்பதுப்பிளர் வரலாற்றங்கிய நூல்களை ஒரே தொகுப்பாக ஆக்கி உதவினால், கற்பார்க்கும், கற்கவிழைவார்க்கும், துறைபோவார்க்கும் நற்பயனை எனக்கருதி ஒரே கட்டடமாகக்கட்டி அழகிய முறையுடன் அமைத்து வெளியிட்டுள்ளோம்.

அறிஞருலகம் இதனையும் இதனேடு தொடர்ந்து வெளிவரும் ஏனைய இதுபோன்ற தொகுப்பு நூல்களையும் வாங்கிக்கற்று நற்பேறுமதி இன்புறுமென நம்புகின்றோம்.

**செவசிந்தாந்த நூற்பதிப்புக் கழகத்தார்.**

# உள்ளாட்சி

	பக்கம்
க. மாநகர்ப் புலவர்கள் - க	1— 96
ஒ. மாநகர்ப் புலவர்கள் - ஒ	1— 99
ஒ. மாநகர்ப் புலவர்கள் - ஒ	1—104

## கந்த வெளியீடு :

## சங்கத் தமிழ்ப்புலவர் வரிசை - கல

# மாநகர்ப் புலவர்கள் - கு



புலவர் கா கோவிந்தன், எம் ஏ  
எழுதியது



திருநெல்வேலித் தென்னிந்திய  
சைவசித்தாந்த நாற்பதிப்புக் கழகம், விழிடெட்,  
திருநெல்வேலி 6 சென்னை 1.

1964

காங்க முதலியர் கோவிந்தன் (1917)

(C)

THE SOUTH INDIA SAIVA SIDDHANTA WORKS  
PUBLISHING SOCIETY, TINNEVELLY, LTD.,

Ed 1 Mar 1954  
Reprints: 1961; Mar 1964

O31,1Aw

KI.I

MANAGARP PULAVARGAL—I

Paari Achakam, Madras-1.

## பதிப்புரை

சங்ககாலத்துச் சான்றேரான தண்டமிழ்ப் புலவர்கள், பிறந்தும் இருந்தும் வந்த ஊர்கள் பல்லவாகும். அவர்கள் தம் பெயர்களோடு சார, ஊர்ப்பெயர்களோச் சூடியும் சூட்டுவித்தும் திகழ்ந்தோராவர்.

அவர்களுள் இதில் இடம் பெற்றேர் ‘அகம்பல-மால்-ஆதனர்’ முதலாக ‘ஒக்கூர் மாசாத்தனர்’ சருக. முப்பதின்மராவர். இவர்தம் வரலாற்றையும் புலவர், நீரு. கா. கோவிந்தன் அவர்கள், தம் கூர்த்த மதிநலத் தால் ஆக்கி உதவினர்.

இதற்கு ‘மாநகர்ப் புலவர்கள் - கு’ என்னும் பெயரமைத்து, முதலாவதாக இதனை வெளியிட்டுச் சங்கத் தமிழ்ப் புலவர் வரிசையில் பத்தாவதாகத் தொடர்பு படுத்தியுள்ளோம்.

இதனையுடுத்து வெளியாகும் ‘மாநகர்ப் புலவர்கள் உ-கு’ என்னும் வரலாறுகளையும் அதற்கு அடுத்தடுத்து வரும் ஏணை சங்கத் தமிழ்ப் புலவர் வரிசை நால் களையும் அறிவுதிருந்தறிஞருலகம். வாங்கிக் கற்றுத் தமிழ்ப் பெருஞ் செல்வப் பேறேற்றுதும் என நம்புகின்றோம்.

கலவசித்தாந்த ஸ்ரபதிப்புக் கழகத்தார்.

## உள்ளுறை

	பக்கம்
தோற்றுவாய்	1
க. அகம்பல் - மால் - ஆதனர்	3
உ. அஞ்சில் அஞ்சியார்	6
ந. அஞ்சில் ஆந்தையார்	9
ச. அல்லங்கிரனூர்	11
டி. ஆடுதுறை மாசாத்தனூர்	12
கூ. ஆலங்குடி வங்கனூர்	14
எ. ஆவியார்	18
அ. ஆஹர்க் காவிதிகள் சாதேவனூர்	20
கு. இடைக்கழிநாட்டு நல்லூர் நத்தத்தனூர்	22
கா. இடைக்காடனூர்	30
கக. இரணிய முட்டத்துப் பெருங்குன்றார்ப் பெருங் கெளசிகனூர்	36
கஈ. இருந்தையூர்க் கொற்றங் புலவனூர்	54
கங். இளம்புல்லூர்க் காவிதி	55
கஈ. இறங்குடிக் குன்ற நாடன்	56
கஞ். உம்பற்காட்டு இளங்கண்ணனூர்	57
கங். உரோடகத்துக் கந்தரத்தனூர்	58
கங். உவர்க் கண்ணூர்ப் புல்லங்கிரனூர்	60
கங். உறையூர் ஏணிச்சேரி முட்மோசியார்	61
கக். உறையூர்க் கதுவாய்ச் சாத்தனூர்	68
உ. உறையூர்ச் சல்வியன் குமரன்	69
உ. உறையூர்ச் சிறு கந்தனூர்	70
உ. உறையூர்ப் பல்காயனூர்	71
உ. உறையூர் முதுகண்ணன் சாத்தனூர்	72
உ. உறையூர் முதுகொற்றனூர்	82
உ. எருக்காட்டுரீத் தாயங்கண்ணனூர்	84
உ. எருமை வெளியனூர்	88
உ. எருமை வெளியனூர் - மகனூர் கடலனூர்	91
உ. ஏற்செலூர் மாடலன் மதுரைக் குமரனூர்	92
உ. ஓயாதிச் சிறுவெண் தேரையார்	100
உ. ஒக்கூர் மாசாத்தனூர்	103

# மாநகர்ப் புலவர்கள் - க

## தோற்றுவாய்

“தெருவெல்லாம் தமிழ் முழக்கம் செய்தல் வேண்டும்,” என இன்று விரும்புகின்றோம் நாம். தெருவெல்லாம் தமிழ் முழக்கம் கேட்டது ஸம் பண்டைத் தமிழகத்தில். தமிழ்நாட்டுப் பேரூர்த் தெருக்களிலேயே யல்லாமல் சிற்றூர்களிலும், சேரிகளிலும் கேட்டது. அத் தமிழ் முழக்கம். பண்டைத் தமிழகத்தில் பிறந்தார் ஒவ்வொருவரும் தம் தர்யமொழியாம் தமிழ்மொழியினை அறிந்திருந்தனர். “உற்றுழி உதவியும், உறுபொருள் கொடுத்தும் பிற்றைறவிலை முனியாது கற்றல் நன்று,” என்ற அறிவினை, அக்கால மக்களும், அரசரும் ஒருங்கே பெற்றிருந்தனர். அதனால், தன் நாட்டு மக்கள் அனைவரும் கற்றுராய்த் திகழ்வதிற் காவலனும் சுருத்துடையனுயினன்; கற்றல் தம் கடன்; அதற்கு அரசனை எதிர்நோக்கல் அறியாமை என அறிந்து கற்றனர் மக்களும். கல்லாதவனைப் பொல்லாதவன் எனப் பழித்தனர்; இதனால், அக் கால மக்கள் எல்லோரும் கற்றனர்; கற்றனர் எனின், எழுதப்படிக்க ஆம் அத்துணை அளவே கற்றனர் அல்லர்; அருங்கவி பாடும் அளவு கற்றனர்; இதனால் தமிழகத்தின் ஊர்தோறும் புலவர்கள் வாழுக் காணகிறோம்.

புலவர்கள் வரலாற்றினை விளங்க உணரும் வாய்ப் பில்லாமையால் அவர்கள் பிறந்த எல்லா ஊர்ப் பெயர்களையும் அறிந்து கொள்வதற்கில்லை; தாம் பிறந்த ஊர்ப் பெயரைத் தம் இயற்பெயரோடு சேர்த்து வழங்கினார் சில

இன் ஊர்ப் பெயர்களைமட்டுமே உணர்தல் இயலும் ; அவ் வாறு அப்பெயர்கொண்டு நோக்கியவழி, அவர்கள் பிறந்த பெருமைசால் ஊர்களாக, நூறு ஊர்ப்பெயர்களை அறி கிறோம். அவ் ஓர்ப் பெயர்களைத்தான் அறிகிறோமேயன்றி, அவை யான்டுள்ளன? அவற்றின் வரலாறு யாது? என் பதை அறிதற்கில்லை. அவ் ஓர்ப் பெயர்களுள் சில, உண்மையில் ஊர்ப் பெயர்கள்தாமா? அல்லது வேறு சிறப்புக் குறித்து, அப் புலவர் பெயரோடு வந்து வழங்கிய அடை மொழிகளா? என்று ஜயுறத்தக்கனவாகவும் உள்ளன. புலவர்களின் வரலாறு, பெண்பாற் புலவர்கள், உவமையாற் பெயர்பெற்றோர், காவல பாவலர்கள், வணிகரிற்புலவர்கள், கிழார்ப்பெயர்பெற்றோர், உறுப்பாலும் சிறப்பாலும் பெயர் பெற்றோர், மதுரைப் புலவர்கள் என்ற பல்வேறு தலைப்பின் கீழ் வகைப் படுத்தி உரைக்கப்பெறுவதால், அவ்வத் தலைப் பின் கீழ்ச் சில புலவர்களின் ஊர்ப்பெயர்கள் அடங்கிவிடும். அவ்வாறு அடங்காத ஊர்களில் வாழ்ந்தார் வரலாறு மட்டுமே எண்டு உரைக்கப்பெறும். இவ்வாறு ஆராய்ந்து கொண்ட எழுபத்தேழு ஊர்களில் வாழ்ந்த நூற்றுப்பத்துப் புலவர்களின் வரலாற்றினை, “மாநகர்ப் புலவர்கள்,” என்ற வரிசையில் கூறத் தொடங்கி, அவ்வரிசையுள் முதல் நூலாகிய இதன்கண், இருபத்திரண்டு ஊர்களில் வாழ்ந்தோராய முப்பது புலவர்களின் வரலாறு உரைக்கப்படுகிறது. இங் நூலால் அறியப்படும் புலவர்களின் ஊர்கள் (1) அகம்பல், (2) அஞ்சில், (3) அல்லல், (4) ஆடுதுறை (5) ஆலங்குடி, (6) ஆவி (7) ஆலூர், (8) இடைக்கழி நாட்டு நல்லூர், (9) இடைக்காடு, (10) இரணிய முட்டத் துப் பெருங்குன்றார், (11) இருந்தையூர், (12) இளம்புல் ஓர், (13) இறங்குகுடிக் குன்றநாடு, (14) உம்பற்காடு, (15) உரோடகம், (16) உவர்க்கண்ணூர், (17) உறையூர், (18) எருக்காட்டூர், (19) எருமையூர், (20) எறிச்சினூர், (21) ஜயாதி, (22) ஒக்கூர் முதலாயினவாம்.

## க. அகம்பல் - மால் - ஆதனுர்

அகம்பல் என்பதோர் ஊர்; ஆதனுர் என்ற பெயசுரடையராய இப் புலவர், அவ்வூர்த் தலைமையினையுடைய ராதல் குறித்து, மக்கள், அகம்பல்-மால் ஆதனுர் என அழைத்தனர். மதுரை மாவட்டம் பெரியகுளம் வட்டத் தில் அகமலை என்றோர் ஊர் உள்ளது. பண்டு அகம்பல் என வழங்கியதே, திரிந்து இன்று அகமலை என வழங்கு கிறதுபோலும் என்று எண்ணுவாரும் உள்ளர். ஆதன் என்பது, மக்கள் பெயராகவும், மாங்கர்ப் பெயராகவும் பண்டு வழங்கி வந்துள்ளது; ஆதன் அவினி, ஆதனுர் என்பனவற்றைக் காண்க. ஆதன் என்ற பெயருடையார், சேரவேந்தரைச் சேர்ந்தோராவர் என்று எண்ணுதற்கு இடனுண்டு.

ஓருவன், வினையொன்றை மேற்கொண்ட விடத்து, அவ் வினை இனிதே முடியும்வரை, அவன் தன் மனத்தே வேறு எத்தகைய எண்ணத்திற்கும் இடந் தாராது, அவ் வினை இனிது முடிதற்காம் எண்ணமே உடையனுதல் வேண்டும்; அந் நிலையில், மனைவி மக்கள்பற்றிய எண்ணம் எழுமாயின், அவன் உள்ளாம், அவர்பால் சென்று விடுதலால், எடுத்த வினை இடையூறு உறும்: ஆதவின், அந் நிலையில் அவர்களை உள்ளுதல் கூடாது; எடுத்த வினை இனிதே நிறைவேறின், அந் நிலையில், வெற்றியுற்றால் உண்டாய இம் மகிழ்ச்சியினை, அவரோடு இருந்து நுகர்தற்கு இல்லையே என்ற எண்ணம், அவன் உள்ளத்தே எழல் இயல்பாம்; அதை அப்போது தடுத்தலும் ஆகாது; “குழவி நிலையே வினையிடத்து உரையார்; வென்றிக்காலத்து விளங்கித் தோன்றும்,” என்று கூறுவர் தொல்காப்பியனாரும்.

வேந்தன்கீழ் வினையாற்றும் வீரன் ஓருவன், தன் வேந்தன் வேற்றரசர் மீது போர் தொடுத்துவிட்டான் என அறிந்து, தன் அரிய மனைவியைப் பிரிந்து, அரசன் ஆலை கோட்கொண்டு, போர்க்குச் சென்று, ஆலை ஆலை

மறந்து போர்செய்தான் : உள்ளம் ஒன்றுபட்டு உடத் தினக்கமயால் விரைவில் வெற்றிபெற்றான் ; வேந்தன் வெற்றி பெற்றஞாகவே, தனக்கு இனி விரைவில்லையாதல் அறிந்த அக்கணமே, அவன் உள்ளத்தில் அவனைப்பற்றிய எண்ணாம் உண்டாயிற்று. “இருந்தோம் இல் கார்வ தெல்லாம் விருந்தோமீ, வேளா ரண்டாம் சேய்தற பொருட்டு,” என்ப. மகலிர், தாழூம், தடி கணவரும் பிரியாதிருந்து விருந்தோமீ வாழத்தீவே விரும்புவர் ; கணவர் இல்லாதபோது, தனித்துத் தாம் ஓய்யர் விருந்து, தகுதியற்றதாம் என எண்ணாலும் ; விரன், தன் மனோயியும், இம் மாண்புமையனே எண்டுகைத் துறிவாலுதலின், அவனைப் பற்றிய எண்ணாம் உழுந்தலுடனே, விருந்தோமாதற்கு வேண்டும் உணவு முதலாம் பொருள்களை முன் மூர் குறை வின்றி ஆக்கிவைத்துள்ளது, ஆவத உடன்றிருந்து அவர்த்து மகிழ்தற்கு அவன் இல்லையோ என்ற எண்ணாம் ஏழு. அவன் எங்கி நிற்கும் காட்சியையும், அவ்வாறு ஏங்கி நிறபாளன் முன் தான் கிடுமெனச் சென்று நின்றால், அங்கிலையில் முறுவல் தோன்ற நிற்கும் அவன் முகம் பொலியினையும் தன் மனக்கண்ணால் கண்டான் : இனி, சண்டூச் சிறிதுகாலம் இருத் தலும் இயலாது : இவ்வே சேர்தல் வேண்டும் அவன் இருக்குமிடம் என்று எண்ணிற்றான் : தன் பேதர்ஸ்ராகனை அழைத்தான் ; தேரை விரைங்தோட்ட வேண்டியான் ; பாகன், விளை அறிந்து மூட்டவல்லன் எண்டுகைத் துறும் ஆண்டூச் செல்லும் தன் உள்ள விரைவால், அன்றூ அத் தேரிற் மூட்டவேண்டிய புரவிகள் எத்தகையென வாதல் வேண்டும் எண்பதை எடுத்துக்கூற விரும்பினான் : குதிரைகள், மன்னாரும் மதிக்கும் மாண்புமையவாதல் வேண்டும் ; கால்வைத்த இடத்தே குழி தோன்றுமாறு குதிரைக் குதித்து ஒடுவனவாதல் வேண்டும் ; கடத்தறகிய கொடுமையும் நெடுமையும் உடைய வழிகளையும் வருத்தாது கடக்கவல்ல காலாற்றல் உடையவாதல் வேண்டும் ; பந்தயத்தில் முன்னிடம் பெறவல்ல விரைந்த மூட்டத்தால் விளக்கமுற்றவாதல் வேண்டும் ; அத்தகைய குதிரை

களைத் தேர்ந்து பூட்டுக ; தேர்வங்கு தன் தெருவில் கிற்கு மனவும் அவன் ஆற்றாள் ஆதவின், அவன் நம் வருஷகயினை முன்கூட்டியே அறிதல் நன்றாம் ; அதை அறிவிக்கும் ஆற்றல் குதிரைகளின் கழுத்தில் கட்டிய மணிகளுக்கு உண்டு : ஆகவே, மணிகளை மறவாது பூட்டி அணிசெய்க என்று கூறினான்.

காதல், கடலூம் ஆகிய இரண்டாவுள் எதையும் கூக்காது, இரண்டையும் ஒருங்கே கடைப்பிடிக்கவல்ல காளை ஆருவஜையும், கணவுனோடிருங்கு கடனுற்றத் துடிக்கும் காரிகை முருத்தியையும் காட்டிக் கருத்தூட்ட முன்வந்த நம் கல்குரு பெருமாலின் கல்விச் செருக்கினை, அவர் கவி ஆறக் கட்டிய செய்யுளைக் கண்டு கழிபேருவகை கொள்ளவாமாக !

“இருங்கும் குறையக் கொட்டிப் பரிந்தின்று  
ஆதி போகிய அசைவில் நோன்தாள்,  
மன்னர் மதிக்கும் மாண்வினைப் புரவி,  
கொய்ம்பையிர் எருத்திற் பெய்ம்மணி ஆச்ப்பப்,  
பூண்கதில் பாக ! சின் தேரே ; பூண்தாழ்  
ஆச வனமுளைக் கரைவலம் தெறிப்ப  
அழுதனள் உறையும் அம்மா அரிவை  
விருந்தயர் விருப்பொடு வருந்தினள் அசைஇய  
முறுவல் இன்னைக காண்கம் ;  
உறுப்பை தணிந்தனன் உரவுவாழ் வேங்தே.”

(நம் : அக)

## 2. அஞ்சில் அஞ்சியார்

அஞ்சில் என்பதோர் ஊர்; அவ்லூரிற் பிறக்கவாது வின், இவர் அஞ்சில் அஞ்சியார் என அழைக்கப்பெற்றார். தமிழகத்தைப் பேரரசர் மூவரோடு ஒப்ப ஆண்டு, புலவரைப்போற்றித் தமிழ் வளர்த்த அரசு இனங்களுள் அதியர் என்பாரும் ஒருவராவர். அதியர் என்பார், தகடுரைத் தலைநகராக்கொண்ட சிறுநாட்டை ஆண்டிருந்த குறுகிலத் தலைவராவர். இவர் சூடியில் வந்து, ஒளவையாருக்கு அரிய நெல்லிக்களி அளித்த அதியமான, அஞ்சி எனவும் அழைக்கப்பெறுவனுதலின், அஞ்சி என்ற சொல், அதியரைக்குறிக்க வழங்கும் மற்றொரு சொல்லாம் என்பது பெறப்படும். ஆகவே, இவ் அஞ்சியார் தமிழ் வளர்த் துணை புரிந்த ஒரு சூடியிலே வந்தவர்; தமிழறிந்து தமிழை வளர்த்தவர் என்ற பெருமை உடையவராவர். அஞ்சி அத்தை மகள் நாகையார் என்ற பெயருடைய பெண்பாற் புலவரொருவர் உளர்; அவர், இப்புலவர் அஞ்சில் அஞ்சியரின் அத்தை மகளோ, அன்றி, ஒளவைக்குக் களி அளித்த அஞ்சியின் அத்தை மகளோ அறிகிலோம் எனி னும், இருவரும் ஒருசூடியில் வந்தவராவர் என்பது உறுதி. அஞ்சியார் பாடிய பாட்டு ஒன்று நற்றிணையில் மருத்து திணையை விளக்கி நிற்கிறது.

பரத்தையிற் பிரிந்த தலைமகன் விடுக்க வந்து வாயில் வேண்டி நிற்கும் பாண்மகன் கேட்குமாறு, “தலைவன் உறவுகள்கும் பெண்தனமை யறியாப் பேதைப்பறுவத்துப் பரத்தை, ஊசல் ஆடாது அழுது நிற்கின்றான். அவனோ ஆற்றுவித்து மீட்டும் ஆடச் செய்வார் ஆங்கு வைரும் இலர்; அதனால், அவன் அழுது ஊடினாள்; அவன் ஊடினமையால் இவன் இங்கு வந்துளான்,” எனத் தோழி கூறும் துறையமைந்தது அச் செய்யுள்.

இந்த ஒரே செய்யுளில், பேரூர்க்கு அழுது, ஆடவு முதலாம் விழாக்கள் குறைவின்றி விகழுவதாம் என ஊர் அழகிணையும், பேரூரிற்கிறந்து, மக்கள் அணிந்து அழுக

கேறி அகற்றிய ஆடைகளைக் கொண்டுசென்று அவ் வழுக்கினை அகற்றிக் கண்சியிட்டுப் புலர்த்தி அவர் மகிழும் மாண்புடையதூக்கிக் கொண்டும் தன் தொழிலினை விடாது மேற்கொள்வதால், வறுமையறியா வளம் கொழிக்கும் வாழ் வினளாயினை வண்ணுத்தி என உழைப்பின் பெருமையினையும், தன் அவையில் வருந்தும் மக்களின் வருத்தத்தைப் போக்கி வாழ்விக்கும் பண்மினைப் பெற்றிருப்போனே பண்புடையரசனாவார் ; ஆவ்வாறு பிறர் துயர் போக்கும் உள்ளாரும், அதற்கேற்ற உருணும் அற்றுரைத் தன் அவையினராக் கொண்டிருக்கும் அரசன் பண்புடைய அரசனுகான் என அரசியல் நெறியினையும் ஆறியக் கூறியுள்ளார்.

வண்ணுத்தி, பிறர் அணிந்து அகற்றிய ஆடையின் அழுக்கினைப் போக்கும் தொழிலுடையளாயினும், அவள் தன் தொழிலிலைத் தவறுது மேற்கொள்ளும் ஒழுக்கருடைய ளாதவீர், அவளை வறங்கில் புலத்தி எனப் பாராட்டியும், பூத்தொழிலால் நிறைந்து சிறந்த ஆடையும், பொன்னுலோய் மாலையும் அணிந்து, ஆயத்தார் ஆட்ட ஸ்ரலாடும் ஒப்பற்ற செல்வ வாழ்வினாயினும் பரத்தை மகனிர்க்குரிய மாண்புகளாம் நான் முதலாம் பண்புகளைப் பெறுமையால், அவள் நிறைந்த வாழ்வினாகாள் : குறையுடையளை எனக்கொண்டு அவளை “நல்கூர் பெண்டு” எனப் பழித்துச் கூறியும், ‘கெடிய மொழிதலூம் கடிய ளார்தலூம் செல்வமன்று’ நிறைப்பெறும் குணங்களை சிங்காது பெற்றிருத்தலே பெருவளவாழ்வாம் என்று ஒழுக்கத்தின் டயர்வுகூறிய புலவர் பொன்னுரைகள் போற்றற்குரியன.

இவ்வளவு பெருங் கருத்துக்களும் ஒருங்கே விளக்கப் பாடிய புலவர் பெருமையினைப் பாராட்டி மகிழ்வோமாக.

“ஆடியல் விழவின் அருங்கள் முதுர்,  
உடைஞ் பான்மையின் பெருங்கை தூவா  
வறங்கில் புலத்தி எல்லித் தோய்த்த  
புகாப்புகர் கொண்ட புன்புங் கலிங்கமொடு

வாடா மாலை துயல்வர, ஒடிப்  
 பெருங்கயிறு நாலும் இரும்பனம் பிளையல்  
 பூங்கண் ஆயம் ஊக்க ஊங்காள்  
 அழுதனள் பெயரும் அஞ்சில் ஒதி  
 நல்கூர் பெண்டின் சிலவளைக் குறுமகள்  
 ஊசல் உறுதொழிற் பூசல் கூட்டா  
 நயனில் மாக்களொடு குழீஇப்  
 பயன்இன்று அம்ம! இவ்வேங்குடை அவையே!"

(நற் : க௦)

ஆடையின் அழுக்கினை அகற்றி, அதற்குக் கஞ்சி  
 சூட்டி அணியும் அறிவினர் அக்கால மக்கள் என்று கூறிப்  
 பழங்தமிழர் பெற்றிருந்த நாகரிகப் பண்பாட்டினையும் புலவர்  
 விளக்கியுள்ளனம் உணர்க.

## ந. அஞ்சில் ஆந்தையார்

இவர், அஞ்சில் என்ற ஊரிற் பிறக்கு, ஊரார் போற்ற வாழுந்த ஆதன் எண்பாரின் தங்கையாரர்வர். ஆதன்+தங்கை என்ற இரு சொற்களும், “இயற்பெயர் முன்னர்த் தங்கை முறை வரின் முதற்கண் மெய்கெட அகரம் சிலையும் மெய்யொழி த்து அன்கெடும் அவ்வியற் பெயரே” என்ற குத்திரத்தால், (தொல்; எழுத்து; சூசன.) நிலைமொழி ஈற்று அன்கெட்டும், வருமொழி முதல் மெய்கெட்டும் ஆத்+அங்கை என்றாகி, “ஆதனும், புதனும் கூறிய இயல் பொடு பெயர் ஒற்று, அகரம் துவரக் கெடுமே” (தொல். எ: சூசன) என்ற குத்திரத்தால், நிலைமொழி ஈற்றுத் தகர் மெய்யும், வருமொழி முதல் அகர உயிரும் கெட்டு ஆங்கை என்ற ஒரு சொல்லாம்; ஆதன் என்ற சொல் சேர்வு வழி வந்த ஒரு கீளையினரைக் குறிக்க வழங்கும் சொல்லாதலின், இவரும் சேர்வோடு உறுப்புடைய ஒர் அரச மரபினர் எனத் தெளிக. அஞ்சியத்தை மகள் நாகையார் என்ற சொல் சில ஏடுகளில் அஞ்சிலாங்கை மகள் நாகையார் எனவும் காணப்படுதலைக்கொண்டு நாகையாரை ஆங்கையார் மகள் எனக்கொண்டு, ஆங்கையார் அறிவுறிந்த ஆதனும் நாகையும் ஆய இருபெரு மக்களைப்பெற்று மாண்புற்ற வராவர் எனக் கூறுவாரும் உளர்.

தலைமகள் வேறு; தான் வேறு என்று கொள்ளாது, அவள் வாழுவும் தாழுவும், தன்னுடைய வாழுவும் தாழுவுமாம் எனக்கருதும் இயல்பினாராய் தோழி, தலைமகள் காதலிக்கும் தலைவன், களவொழுக்கமே விரும்பும் கருத் துடையனுய வரைந்துகொள்ளும் வேட்கையின்றி ஒழுகுவ தால், ஊரார் அலர், தாய் காவல் ஆகியவற்றால் தலைமகள் வருந்துவதை அறிந்து, தலைவன் ஒருங்கள் வந்து சிறைப் புறமாக இருக்க, அவன் கேட்குமாறு, தலைமகளிடம் கூறு வாளபோல், “தோழி! நின்னால் காதலிக்கப்படும் தலைவன், தன் உற்றார் உறவினர்மாட்டுக் கொள்ளும் அன்பும், உலக உயிர்களிடத்துக் கொள்ளும் அருளும் உடையனவில்லன்; பண்புகளால் சிறைந்த பெரியோர் சென்ற நன்னென்றி செல்லும் நல்லொழுக்கமும் அவன்பால் இல்லை; அவன்பால்

அக்குணங்கள் அமைந்திருக்குமாயின், நீ இவ்வாறு வருந்த அன்பும், அருளும் இல்லையத், தான் நலமே வாழுப் பிறர் வருந்துவதைக் காணுது ஒழுகுதல் அறநெறியன்று என்னும் அறிவும் இல்லைய இவ்வாறு களவொழுக்கமே விரும்பி வர்கான்; நின் தலைவன் இவற்றுள் எதையும் எண்ணும் இயல்பினான் அல்லன்; நீ வருந்துவதை அறியும் அறி வடையவனும் அல்லன்; ஆதலின், அவன் சான்றேனல்லன்; இதை இப்பேர்தாயினும் அறிந்து, அதற்கேற்ப நடந்துகோடல் நன்று; ஆனால், நீயோ, அவன்பால் சென்ற அன்பின் மிகுதியால் யான் கூறுவதனை ஏற்றுக் கொள்கின்றுயல்லை; ஆயினும் நின் நலம் கருதிக் கூறு கின்ற இதையாவது கேள்; அவன் அவ்வாறு சான்றேனல்லன்ல்லைய ஒழுகுவதினின்றும் திருந்திச் சான்றேனுகி, நின்னை வரைந்துகொண்டு பிரியாது வாழுவேண்டின், சின், ஞள், அவன் காணுவதை நீ மறைந்து வாழ்தல் வேண்டும்; நீ காண்டற்கரியையாதல் அறிந்து, அவன் வரைந்து கொள்ள முன் வருவான்; அவன் நாட்டு மலையில்வாழ் கடுவன், தன் மந்தியும், அதன் குட்டியும் மலைமுடியினை அடைய, ஆண்டுள்ள மேகத்தால் மறைப்புண்ட வழியே, அவற்றின்பால் சென்ற அன்புடைய தாய் வருந்தித் தேட எண்ணும்; அவன் நாட்டு விலங்கிடத்தே காணும் இப்பண்பு, அவன் மாட்டும் அமைந்திருக்கும்; மேலும், தன் சீனக் காதலிக்கும் கடுவனின் அன்பு மேலும் மிகுதல் வேண்டித் தன் குட்டியோடு ஓளிந்துகாட்டும் அவன் நாட்டு மந்தியின் அறிவு நம்மாட்டும் இருக்குமாயின், இவ்வளவு துயரத்திற்கும் இடமின்றும்; ஆதலின் யான் கூறு மாறு செய்வாயாக!” என்று கூறித் தலைமகனுக்கு அறி வூரச் செய்யும் அவன் அறிவின் திறத்தை, உள்ளுறை யும் உயரிய பொருள்களும்கொண்ட ஓர் அழகிய செய்யுளால் விளங்க வைக்கும் ஆசிரியர் புலமை சிறந்தது.

‘கல்லாக் கடுவன் நடுங்க, முள்ளௌயிற்று

.....  
சான்றே னுதல் நற்கறிந்தனை தெரிமே.’’ (நற் : உந்த)

## ச. அல்லங் கீரதுர்

சங்காலத் தமிழகத்தே மக்கள் பயில் வழங்கிய பெயர்களுள் கீரனூர் என்பதும் ஒன்று ; கீரனூர் என்ற பெயருடைய புலவர் பலராதவின் இவர் அல்லங் கீரனூர் என அழைக்கப் பெற்றுள்ளார். அல்லம் என்பது ஓரூர் : மலையாள நாட்டில் அல்லனம் என வழங்கும் ஊரே, அக்காலத்தில் அல்லம் என வழங்கியதுபோலும். இவர் பாடிய பாட்டெள்ளு நற்றிணைக்கண் இடம் பெற்றுள்ளது.

‘தலைவியின் உடன்பாட்டினைப் பெற்று நின் குறையை முடிப்பேன்,’ எனக் கூறிய தோழி, தலைவிபால் வந்து “தோழி ! அழகிய பெரிய தேரேறி வந்த அத் தலைமகன், நம் முன்னின்று, நம் நெற்றியை நெடிதுநோக்கி, இறுதி யில் தன் இரு கைகளையும் கூப்பி, “இன்சொல் வல்ல இனோயீர் ! அரிதின் முயன்று பெற்ற என் இன்னுயிரைக் கவர்ந்து எனக்குத் துயர் மிக அளித்து, அதுகுறித்து வருங்தாது, மாருக நகைத் துவிற்றல் நுமக்குத் தகுமோ ?” எனக் கூறிய அவன் செயல் நமக்கு உண்மையில் நகைப் பினை உண்டாக்கவில்லையா? அவன் நம்மை வருத்தியதையும், அவனுல் நாம் வருங்துவதையும் அறியாது, நம்மால், அவன் வருங்துவதாகக் கூறும் அவனை என்னென்பது !” என்று கூறினால் ; அது:

‘நகையா கின்றே தோழி !.....

தெளிதீங் கிளவி யாரை யோளன்

அரிதுபுனர் இன்டயிர் வெளவியை ? எனப்

பூண்மலி நெடுந்தேர்ப் புரவி தாங்கித

தான்நம் அணங்குதல் அறியான், நம்மில்

தான் அணங் குற்றமை கூறிக் கானல்

சுரும்புஇமிர் சுடர் நுதல் நோக்கிப்

பெருங்கடல் சேர்ப்பன் தொழுதுங்கின் றதுவே.”

(நற் : உழடி)

## ந. ஆடுதுறை மாசாத்தனூர்

ஆடுதுறை என்ற பெயருடைய ஊர்கள் தமிழகத்தில் பல உள்ளன; அவற்றுள் காவிரியின் தென்பால் உள்ள ஆடுதுறை, தென்குரங்காடுதுறை எனவும், அவ் யாற்றின் வடக்கரைக்கண் உளது வடகுரங்காடுதுறை எனவும், வெள்ளாற்றின் கரைக்கண் உள்ள ஆவடுதுறை, ஆடுதுறை எனவும் வழங்கப்பெறும். ஆவடுதுறை என இருத்தற்குரியதே ஆடுதுறை எனப் பிறழவந்துளது. திருவாவடுதுறைக், சூச் சாத்தனூர் என்பது பழம்பெயர் எனக் கல்வெட்டுக்களும், திருத்தொண்டர் பூராணமும் கூறுகின்றன; சாத்தனூர் என்பது ஊர்ப்பெயர்; ஆவடுதுறை என்பது அவ் ஒருக் கோயிலுக்குப் பொர்; நாளாடைவில் சாத்தனூர் என்பது மறைந்துபோக, கோயிற் பெயரே, ஊர்க்கும் பெயராகிவிட்டது என ஆராய்ச்சியாளர் கூறுவார்.

சாத்தனூர் என்பது, ஜியஞ்சுரைடைய திருப்பெயர்; தெய்வப் பெயரை மக்கட்கிட்டு வழங்கும் மரபு அன்றே இருந்ததாகவின், அக் கடவைப் பெயர், இவருக்கும் பெயராயிற்று; ஆடுதுறை மாசாத்தனூர், பெரும்புலவனும், ஆலத்தூர் கிழார் முதலாகப் பண்ணிரு புலவர் பெரும்க்களால் பாராட்டப் பெற்றேனும் ஆய குளமுற்றத்துத் துஞ்சிய கிள்ளிவளவளைப் பாராட்டியுள்ளார். அவன் இறந்தான் எனக் கேட்டு அழுது பாடியவருள் நம் புலவரும் ஒருவராவர். இவர் பாடியனவாக நமக்குக் கிடைத்தது அக் கையறுங்கிலீச் செய்யுள் ஒன்றே.

கிள்ளிவளவன் போர்வெறி கொண்டவன்; களத்தே அவனுல் அழிவற்ற உயிர்கள் அளவிறந்தனவாம்; அவன் இறந்த பின்னர், அவ்வளவு பெரும் உயிர்களை அழிக்க வல்லார் உலகத்து இலராயினர்; கிள்ளிவளவளின் இவ்வாற்றலை நினைந்து வருந்திய புலவர், அவளைக் கொன்று தீர்த்த கூற்றுவன், அறிவற்றவனுவன் என்று கூறுகிறார். உயிர்களைக் கொன்று உண்ணும் தொழில் உடையான் அக் கூற்றுவன்; அவன் பசிதீரப் பல உயிர்களைக் கொன்று

கொடுத்து அவனுக்குத் துணைபுரிந்து வந்தான் கிள்ளிவளவன்; அவ்வாறு தனக்குத் துணைபுரிந்த அவன் உயிரையே கூற்றுவன் இப்போது கொன்று தின்றுவிட்டான்; அறியாமையாற் செய்த இப் பிழையான், அவன் தன் பசி போக்கத் துணைபுரிவாரை இழந்து வருந்தவேண்டியவரையினான்; உழவர்க்கு உணவாகக்கிப் பயன் தருவது விதையாம்; விதைத்தத் ஒன்று ஆயிரமாகித் துணைபுரியும் விதையில்லா உழவன், உழுதுண்டு வாழ்தல் இயலாது; ஆதவின், உழவர், உயிர்போகும் வறுமை வந்துற்ற போதும், விதையினை அவித்து உண்ண எண்ணார்; அவ்வாறு உண்ணுவோன் உள்ளுயின், உண்மையில், அவன் உழுதல் தொழிலுக்கு உரியஞ்சான்; அவ் ஏழவைனைப் போன்றே, வளவைனைக் கொன்ற கூற்றுவனும் வாழும் வகை அறியாதவனான்; அவ் வறியாமையோடு, தன் பசி போக்கத் துணைபுரிந்தானைக் கொன்ற செய்ந்நன்றி கொன்ற தீவினையும் உடையஞ்வன் என்று கூறும் புலவர்தம் போன்னுரை நயத்தியதப் போற்றுவோமாக!

“நனிபே தையே; நயன் இல் கூற்றம்!

விரகு இன்மையின் வித்தட் ஞெட்டை;

இன்னும் காண்குவை நன்வா யாகுதல்

ஒளிறுவாள் மறவரும்: களிறும், மாவும்

குருதியம் குருஉப்புனற் பொருகளத்து ஒழிய

நாஞும் ஆனுன் கடந்தட்டு என்றும் நின்

வாடுபசி அருத்திய பழிதீர் ஆற்றல்

நின்னே ரண்ன, பொன்னியற் பெரும்பூண்

வளவன் என்னும் வண்டுழுசு கண்ணி

இனையோன் கொண்டை ஆயின்.

இனி, யார்மற்று நின் பசிதீர்ப் போன்றே? (புறம் : 22 எ)

## கா. ஆலங்குடி வங்கனுர்

ஆலங்குடி என்னும் பெயருடைய ஊர்கள், தமிழ் நாட்டில் பல உள்ளன ஆதவின், வங்கனுர் பிறந்த ஆலங்குடி யாண்டுளது என்பதைத் துணிதற்கில்லை. இவர், “மறங்கெழு சோழர் உறங்கை அவையத்து அறங்கெட அறியாது” (நற் : ச00) எனச் சோழருடைய உறையூரையும், அவ்வுரிமையினால் அறங்கூர் அவையினையும் சிறப்பித் துள்ளாராதவின் இவர் சோழநாட்டு ஆலங்குடியினராவர் என்பர் சிலர்; “ஓளிருவாள் தானைக் கொற்றச் செழியன், வெளிரில் கற்பின் மண்டமர் அடுதொறும், களிருபெறு வல்சிப் பாணன் எறியும் தண்ணுமை” (அகம் : க0க) எனப் பாண்டியன் பேராண்மையினையும், அவன் பரிசு சிக்கும் பெருமையினையும் பாராட்டியுள்ளமையால், வங்கனுர் பிறந்த ஆலங்குடி பாண்டிநாட்டு ஆலங்குடியே என்பர் வேறு சிலர். இவர் பாடிய அகத்துறைப் பாடல்கள் அனைத்தும், மருதத்தினையினையே சார்ந்து இருப்பதால் இவர் மருதநிலத்தைச் சேர்ந்தவராவர் என்பாரும் உளர்; வங்கம் என்ற சொல், கப்பல் என்னும் பொருளுடைய தாம்; ஆதவின், வங்கன் என்பார், கடல் வாணிபம் மேற் கொண்ட கப்பல் வணிகராவர்; இதனால் இவர் நெய்தல் நிலத்தவராவர் என்று கூறுவோரும் உளர்.

கணவன் நாடுகாவல் கருதி வேற்றார் சென்றிருந்தக் கால், தனி த்திருக்கும் தன் மனோக்கி விருந்தினர் வரக்கண்டு, ‘அவரும் இல்லா இன்று, பகல் போய் இரவுவந் துற்ற இங்கோத்தில் வந்த இவரை எவ்வாறு ஏற்றுப் போற்றுவேன்;’ எனக் கலங்கிய உள்ளமுடையளாயினும், அதை அறியக்காட்டாது அடக்கி, அவரை இன்முகம் காட்டி வரவேற்று, “பாண! வீட்டில் முன்பக்கத்தேயுள்ள சாடியின் அடியில் உள்ளாநிர் சிறிதே ஆயினும், அது கலங்குதலவின்றித் தெளிந்தே உளது; பொழுது கழிந்து இரவு வந்துற்ற இப்போது புஜுவும், இதலும் போன்ற பறவைகள் வெளிவரா ஆதவின், அவற்றைக் கண்ணி அமைத்துத் தீண தெளித்துப் பிடித்துச் சமைத்து அளித்தல் ஆகாது

ஆயினும், காலையில் சுட்டுவைத்த முயற்கறியுளது; இக்கறி யுண்டு, அங்கீர் குடித்து, இவ்விரவினை ஒருவாறு கழித்து விடுங்கள்! நாளை அவர் வருதல் உறுதி; வந்தால் நின் மனைவிக்குப் பொன்னரி மாலையும், நினக்குப் பொற்று மரைப் பூவும் தந்து போற்றி அனுப்புவர்,” என இனியன் இயையக்கூறி விருந்தோம்பும் இல்லற மகளிரின் நல்லறச் செயலினை நன்கு கூறியுள்ளார் :

“.....

முன்றில் இருந்த முதுவாய்ச் சாடி  
ஆங்கு அஃடு உண்டென அறி தும் : மாசின்று ;  
படகீல் முன்றில் சிறுதினை உணங்கல்,  
புறவும், இதலும், அறவும் உண்கெனப்  
பெய்தற்கு எல்லின்று பொழுதே ; அதனால்,  
முயல்சுட்ட வாயினும் தருகுவேம் ; புகுதந்து  
ஈங்கிருங் தீமோ முதுவாய்ப் பாண !

.....

வேந்துவிடு தொழிலொடு சென்றனன் வந்துளின்  
பாடினி மாலை அணிய

வாடாத் தாமரை சூட்டுவன் நினக்கே.” (புறம் : நகக)

கணவர், பரத்தையர்பால் உறவுகொண்டு பழியொடு மிடைந்த வாழ்வுடையராயவழியும், அவர்தம் தகா வொழுக்கம் கண்டு தடுத்து நிறுத்தாது, ஏற்று அன்பு காட்டுவதே மனைவியர்க்கு மாண்புதரும் அறநெறியாம் எனக் கூறும் உலகியலால், ஆண் மக்களில் பலர், ஒழுக்கத் தின் இழுக்கா உயர்பெரும் வாழ்வினராதல் வேண்டும் என்று எண்ணது, தவறிய வாழ்க்கையினராதலைக் காண் கிடிரோம். இவ்வாறு அவர் அறநெறி பிறழ்வதால், அவரை மணங்த மகளிர், மாருத் துயர்கொண்டு மனங்கலங்கிச் சோர்வுடைய வாழ்வினராதலையும் காண்கிடிரோம். புலவர் ஆலங்குடி வங்கனர், இவ்விருவகை மகளிரின் இயல்பு களையும் அவர்தம் வழிச்சொற்களைக்கொண்டே விளக்கி யுள்ளார்.

தன் கணவன், நாள்தோறும் காலையில் எழுங்கு  
நன்கு அணிசெய்துகொண்டு, அழகிய இளமகளிரை நாடித்  
தேர்ஏறிச் செல்வதைக் கண்டு கலங்குகிறார்கள் மனைவி;  
அவன் இவ்வாறு தகாவொழுக்கினானாய் காலத்தும், அவ  
னேடு புலவாது கலங்குறைவதே கற்புடை மனைவியர்க்கு  
மாண்பாம் என்று இவ்வுலகம் கூறுமாயின், கற்புடை  
மகளிராய்ப் பிறத்தல் அம்மம்ம! கொடிது! கொடிது!  
என்று கூறி, அவள் நிலைகண்டு வருங்குகிறார்கள் அவள்  
தோழி என்றும்,

“காலை எழுங்கு, கடுங்தேர் பண்ணி  
வாவிழை மகளிர்த் தழீஇய சென்ற  
மல்லல் ஊரன் எல்லினன் பெரிதுளன்  
மறுவரும் சிறுவன் தாயே;  
தெறுவ தம்மிடத் திணைப்பிறத் தல்லே.” (குறுங் : சுடு)

தலைமகன் தகாவொழுக்கம் கண்டு வருந்தி வாடுவ  
தால் மட்டும் பயன் இல்லை; அவனுக்கு அவன் தவற்றினை  
எடுத்துக்காட்டித் திருத்துவதைத் தம்போலும் மகளிர்  
தம் கடமையாகக் கொள்ளுதல் ணேடும் என்ற கருத்  
தினாளாய்த், தலைவன் தான் விரும்பிய மகளிரைத் தன்  
மனைக்கே கொணர்ந்து மகிழ்ந்துறையும் மாண்பிலானாய்  
வழி அவனை அனுகி, “ஐய! அம்மகளிர்பால் எத்துணை  
அன்புடையயாயினும், பொருள் ஒன்றே விரும்பும்  
புன்மைக்குணம் அவர் உள்ளத்தைவிட்டு ஒருபோதும்  
அகலாது; அன்றியும் அவர்கள் நின்மாட்டு நீங்கலாகாப்,  
பேரன்புடையராய் வாழினும், நின் மனைக்குரிய மனையா  
ளைப்போல் மக்களை ஈன்று மனையறம் பேணும் மாண்பு  
அவர்க்கு உண்டாதல் இல்லை; இதை உணர்ந்து ஒழுகு  
வாய்கா,” என்று அறிவுரை கூறினால் தோழி என்றும்  
கூறிக் குடிப்பிறந்தாரின் குணம் விளங்கப் பாடியுள்ளார்.

“யாணர் ஊர! நின் மாணிழை மகளிரை  
எம்மனைத்தந்து நீ தழீஇயினும், அவர்தம்  
புன்மனத்து உண்மையோ அரிதே; அவரும்

பைங்தொடி மகளிரொடு சிறவர்ப் பயந்து  
நன்றி சான்ற கற்போடு  
எம்பா டாதல் அதனினும் அரிதே.” (நற் : நந்த)

தலைமகன் பரத்தையரொழுக்கம் ஒழிந்து, தன் மனை குங்கு ஆங்கே மனைவிசொல் மாரு மாண்புடையனும் வெல்லறம் மேற்கொண்டானாக, அதுகண்ட பரததை, இள மயும் அழகும் ஆய இரண்டானும் குறையிலேனுய என்றால், என்னை வயமாக்குதற் பொருட்டு, தன் ஆண்மை, ஆற்றல் எல்லாம் கூறிப் பெருமைகொண்ட இந்தத் தலைகன், மக்களை ஈன்று முதுமையற்றமையால், அழகு னநியவளாய அவன் மனைவி ஆட்டியபடியெலாம் ஆடி, ஷடங்கிவிடும் இயல்பினானுமினுன்; என்னே இவன் ஆற்றல்! என்னே இவன் பெருமை! என்று கூறுவாள்; அவன் ண்ணடி முன்னிற்பார் கையைத் தூக்கின், தானும கையைத் தூக்கி, அவர் காலைத் தூக்கின் தானும் காலைத் தூக்கி, அவர் ஆடுமாறு ஆடும் கண்ணடியுள் தொன்றும், ஆவர் வடிவேபோல், அவள் ஆட்ட ஆடுகின்றன் என்று கலைவனுக்கு ஆடிப் பாவையினை உவமைக்குறி எள்ளிநகைப் பாளாயினுள் என்று பாடிப், பரத்தையரின் பண்பின்மை தான்றச் செய்துள்ளார்.

‘ஹரன்,  
எம்தில் பெருமொழி கூறித், தம்தில்  
கையும், கானும். தூக்கத் தூக்கும்  
ஆடிப் பாவை போல  
மேவன செய்யும் தன்புதல்வன் தாய்க்கே.” (குறுங்:அ)

## எ. ஆவியார்

ஆவியார், ஆவி என்னும் ஊரிற் பிறங்தவராவர். சோழநாட்டின் உள்ளாடுகளுள் ஆவிநாடு என்பதும் ஒன்று; அவ் ஆவிநாட்டின் தலைநகரே ஆவி; இவ்லூர்ப் பெயர், திருவாவலி எனவும் வழங்கப்பெறும்; இது, சோழநாட்டில், சிர்காழியிலிருந்து திருவெண்காட்டுக்குச் செல்லும் வழியில் உள்ளது. திருமால் அடியாராகிய திருமங்கை மன்னன் அவதரித்த பெருமையுடையது இவ் ஆவி; அவரைத் திருவாவலி நாடர் என்றும் அழைப்பார்.

சில ஏடுகளில் ஆவியார் என்ற பெயர் ஆவியார் என்றும் காணப்படுதலைக்கொண்டு, இப்பெயர் ஊர்பற்றி வந்ததன்று; குடிபற்றி வந்த பெயராம் என்று கூறுவர். மதுரை மாவட்டத்தில் பொதினி என்றெருரு மலையுண்டு. மக்கள் அதைப் பழனி என இப்போது வழங்குகின்றனர்; அது, ஆவினான்குடி என்ற பெயராலும் வழங்கப்பெறும். இத் திருவாவினான்குடியினை ஆண்ட குறுஙில் மன்னராகிய வேளிர் ஆவியார் என அழைக்கப்பெறுவர்; “முருகன் நற்போர் நெடுவேள் ஆவி,” “முழுவறத் நெடுவேள் ஆவி” என அக்குடி வந்தாரைப் புலவர்கள் ஆவியார் எனப் பெயர் கூறி அழைத்துள்ளனர்.

பகைவர் அரணைச் சூழ்ந்துவின்ற படைவீரருள் ஒருவ ணகிய தன்பால், அப்படையினை அழித்துக்கொள்ளும் பணியினை அளிக்காது மற்றெருரு வீரன்பால் அளித்த அரசன் செயலால், தனக்கு வரும் புகழ் குறைந்துவிட்டது கண்ட வீரன் ஒருவன், “அரசன் நின்பால் பேரன் புடையன்,” எனப் பிறர் கூறியன எல்லாம் பொய்தேய யாதல் இன்று அறிந்துகொண்டேன்; உண்டாட்டுக் காலங்களில் சிறப்பும், சுவையும் நிறைந்த கலங்கற்களை எனக்கு அளித்துவிட்டு, களிப்புக் குறைந்த தெளிந்த கள்ளைத் தான் உண்ணும் அவன் செயலால், அவன் என்மாட்டுப் பேரன்புடையன் என்றே யானும் கருதினேன்; ஆனால், இன்று அரணையிக்கும் பணியினை என்பால் அளிக்காது

விரண் ஒருவன்பால் அளித்த இச்செயலால், அவனுக்கு யான் வென்று விறுபெற்று உயர்வடைக் காணும் நல்லுள்ளாம் இல்லை என்பது உறுதியாகி விட்டது; ஆதலின், அவன் பண்டுகாட்டிய அங்பெல்லாம் பொய்யே என்பதை உணர்ந்து கொண்டுள்ள என நொங்கு உரைக்கும் அவன் உரைகள், உணவுண்டு உயிர் வாழ்வதினும், உயிர் கொடுத்து உயர்வடைவடைதயே விரும்பும் அவன் ஆண்மை உள்ளத்தை அறியக் காட்டுகின்றன.

விரண் ஒருவன் தன் ஆண்மையின் விறப்பினை அரசு நுக்கு உரைக்கும் நெடுமொழி என்ற வரையமைந்த இச்செய்யுள், பழங்கால மறவர்தம் மாண்பினைப் படங்காட்டி விற்றல் காண்க.

“எமக்கே கலங்கல் தருமே; தானே  
 தெறல் உண்ணும் மன்னே; நன்றும்,  
 இன்னுன் மன்ற வேங்கே; இனியே,  
 கோரார் ஆரெயில் முற்றி  
 வாய்மடுத்து உருறி, கீழு; என்னுனே.” (புறம்: உக்கு)

---

## வி. ஆழுர்க் காவிதிகள் சாதேவனுர்

இவர் ஆழுரில் வரம் தவர்; ஆழுர் சேரமாட்டில் உள்ளது; இவர், அரசர்க்கு அறிவுரை வழங்கும் அமைச்சர்த் தொழில் மேற்கொண்டு, அவர் அளித்த காவிதிப்பட்டமும் உடையவர்; சாதேவனுர் என்ற இயற்பெயர் உடையவர். சாதேவன் என்பது சுறுதேவன் என்றும் வடசொல்லின் திரிபாம். காவிதி என்பது பாண்டிநாட்டு வேளாளரில் உழுவித்து உண்போர்க்கு அரசர் அளிக்கும் பட்டம் என்பர் கிளர்; சிற்க, அகநாறாறு பாடிய ஆசிரியர்களுள், ஆழுர்க் கவுதமன் சாதேவன் என்பார் ஒருவர் உளர்; அவர் சேரநாட்டில் தொண்டிக்கூரை அடுத்துள்ள ஆழுரைத் தாம் பாடிய பாட்டில் வைத்துப் பாராட்டியுள்ளார். புலவர்கள் தாம் பிறந்த ஊரைத் தம் பாட்டிடை வைத்துப் பாராட்டுதல் பண்பாகும் ஆதலின், அப் பாட்டைப் பாடிய கவுதமன் சாதேவனுர் பிறந்த ஊர் அவ் ஆழுரோயாம்; ஆழுர்க் கவுதமன் சாதேவனுர் என்ற பெயர், ஏது எழுதுவோரால் ஆழுர்க் காவிதிகள் சாதேவனுர் என எழுதப்பட்டிருத்தலும் கூடும். ஆதலின் இருவரும் ஒரு வரேயாவர் என்று கொள்வாரும் உளர்.

ஆழுர்க் காவிதிகள் சாதேவனுர், தலைமகளைத் தன் ஞார்க்குக் கொண்டுசென்று மணக்க விரும்பி உடன் அழுத்துச் செல்லும் தலைமகன், அவள் வழிநடைவருத் தத்தால் மெலிந்தமை கண்டு, தன் ஊர் வந்துவிட்டது; சிறிது விரைந்து நடந்தால் விரைவில் ஆண்டுப் போய்க் கேரவாம் என்பதை, ‘என் மலையில் மேயும் ஆணிரைகளின் கழுத்தில் ஆயர் கட்டிய மணிகளினின்றும் எழும் ஒரை இதோ கேட்கிறது ஆதலின், ஊர் அளித்தாயிற்று; நீ, சின் தலைமயிர் காற்றில் எழுங்கு அலையுமாறு சிறிது விரைந்து நடப்பாயாக’ என்ற வாய்ப்பாட்டால் கூறி அழுத்துச்செல்லும் அன்புடைக் காட்சியினை அழகாக்க பாதியுள்ளார்:

“வீடொய் கூந்தல் வீசவளி உளர்  
ஏகுதி மடங்கை ; எல்லின்று பொழுதே ;  
வேய்ப்பீல் இறுமீபில் கோவலர் யாத்த  
ஆட்டன் தெண்மணி இயம்பும்  
உதுக்கான் தோன்றும்எம் சிறுநல் ஓரோ.” (நற்ஃஉசை ,)

ஆழூர்க் கவுதமன் சாதேவனுர் தாம் பிறந்த ஆழூர் தமிழகம் முழுதும் பரனிய பெரும்புகற் உடையது ; நெடிய மதில் குழந்த அரண் உடையது ; கொடுமூடி என்பானால் காக்கப்பெறுவது ; விற்போர் வல்ல சேரவேந்தால் விரும் பய்ப்புவது ; அவர்தம் யானைப் படையின் தாக்குதலைக் கொடுமூடிதுகீண்மால் தகர்த்துதறிந்த தனிச்சிறப்புடையது ; குறும்பொறை என்ற மலைக்குக் கிழக்கே இருப்பது என் ரெல்லாம் கூறித் தம் ஊர்ப்பற்றினை உணர்த்தியுள்ளார் :

“.....குறும் பொறைக் குணுஅது,  
வில்கெழு தடக்கை வெல்போர் வானவன்  
மிழிறுமுசு கவுள சிறுகண் யானைத்  
தொடியுடைத் தடமருப்பு ஒடிய நூறிக்  
கொடுமூடி காக்கும் குருஉக்கண் நெடுமதில்  
சேண்விளங்கு சிறப்பின் ஆழூர்.” (அகம் : கடை)

## க. இடைக்கழிநாட்டு நல்லூர் நத்தத்தனுர்

தென்னார்க்காடு மாவட்டம் திண்டிவனம் வட்டத் தெயும், செங்கற்பட்டு மாவட்டம் மதுராந்தகம் வட்டத் தென் பகுதியையும் தன்கண் கொண்ட நாடு, சங்ககாலத்தே ஒய்மாநாடு என்ற பெயர் பெற்றிருந்தது; இவ்வோய்மா நாட்டிற்குக் கிழக்கே கடற்கரையைச் சார்ந்திருந்த பகுதிக்கு இடைக்கழி நாடு என்று பெயரிட்டு அழைத்தனர் பழந்தமிழர்கள். அந்நாடு, இடைக்காலத்தும் இடைக்கழிநாடு என்றே வழங்குகின்றதாயினும், மக்கள் அப்பெயரை ‘எடகாநாடு’ எனத் திரித்து வழங்குகின்றனர். உள்ளாட்டிற்கு வேண்டும் வாணிபப் பொருள்களைக் கொண்டு கொடுத்து உறுதுணைபுரியும் உப்பங்கழியினை இடையே கொண்டிருப்பதால் இந்நாடு இடைக்கழிநாடு என அழைக்கப்படலாயிற்று; இந்நாடு தெங்கிற்குப் பெயர் போயது. இடைக்கழிநாட்டுள் நல்லூர் என்ற பெயருடைய ஊரில் பிறந்த நம் புலவர் தத்தனுர் என்ற இயற்பெயருட்யாவர்; இவர்தம் புலமைச் சிறப்புணர்ந்த அவர்லத்தார், அவர் பெயர்க்குமுன் சிறப்புணர்த்த வரும் என்ற எழுத்தினை இணைத்து வழங்கினர். இதனால் வர், இடைக்கழிநாட்டு நல்லூர் நத்தத்தனுர் என அழைக்கப் பெற்றார்.

இடைக்கழிநாட்டு நல்லூர் நத்தத்தனுர், தம் நாட்டை பெற்றுள்ள ஒய்மா நாட்டினை ஆண்டிருந்த நல்லியக்காட்டினைப் பாராட்டிப் பாறைற்றுப் படையொன்று பாடினார். நல்லியக்கோடன் ஓவியர் என்ற குடியில் க்கதவனுவன். அதியமான் நேடுமானஞ்சி பிறந்த அதியர்த்தும், பேகன் பிறந்த ஆவியர் குடியும்போல், ஓவியர்த்தும் பழந்தமிழ்க் குடிகளுள் ஒன்றாம்; அதியர் குடிவங்கத்துமானஞ்சி, அதியமான் என அழைக்கப்பெறுதலே பால், ஓவியர் குடிவங்த நல்லியக்கோடன் ஓவியமான் ஏவும், ஒய்மான் எனவும் அழைக்கப்பெற்றுளான் த

ஓய்மான் ஆண்ட நாடாதவின் அங்காடும் ஓய்மான்நாடு எனவும், ஓய்மாநாடு எனவும் அழைக்கப்பெறலாயிற்று.

ஓய்மாநாடு, ஐங்கில வளமும் அமையப்பெற்ற அழகிய நாடாம்; மாவிலங்கை, எயிற்பட்டினம், ஆமுர், வேலூர், கிடங்கில் போன்ற பெரிய கரங்களைத் தன்னகத்தே கொண்டிருந்த நாடு; அங் நாட்டின் தலைநகராம் பெருமையுடையது மாவிலங்கை; ஆண்டிருந்து அரசாண்டோர் பலராவர்; அவருள், ஓய்மான் நல்லியக்கோடன், ஓய்மான் நல்லியாதன், ஓய்மான் வில்லியாதன் போன்றுர் புலவர் பாராட்டும் பெருமையுடையவராவர்.

நல்லூர் நத்தத்தனூர் பராடிய பாணுற்றுப்படை, சிறு பாணுற்றுப்படை எனப் பெயர் பெறும்; புலவர்கள், தலைவன் ஒருவனைப் பாடுங்கால், புரவலர் முன்னின்று ஆடியும், பாடியும் பொருள்பெறும் பண்பினராகிய கூத்தர், பாணர், பொருநர், விறலி, இவர்களுள் ஒருவராகத் தம்மைக் கொண்டு, தாம் அவனைப் பாடிப் பொருள் பெற்று மீண்டு வருங்கால், இடைவழியில் எதிர்ப்பட்ட தம் போலும் ஏழை இரவலன் ஒருவன், “நிவீர் பொருள்பெற்ற வழி யாது? அப் பொருள் தந்தோன் யாவன்? அவன் ஊர் யாண் டொது? ஆண்டுச் செல்லும் ஆறு எது?” என்று கேட்க, அவனுக்கு, அத்தலைவன் பண்பெல்லாம் எடுத்துக் கூறி, அவன் இன்னுன்; அவன் ஊர் இது; ஆண்டுச் செல்லும் வழி இது என்று கூறுவதாகப் பாடுவதைப் பண்பெனக் கொண்டுள்ளனர். “கூத்தரும், பாணரும், பொருநரும், விறலியும், ஆற்றிடைக் காட்சி உறுமத் தோன்றிப், பெற்ற பெருவளம் பெறுஅர்க்கு அறிவுறீஇச், சென்று பயன் எதிரச் சொன்ன பக்கம்,” என இலக்கணம் வகுப்பர் தொல்காப்பியனர்; (தொல். பொருள்: 36). இவ்வாறு; பாணரை ஆற்றுப்படுக்கும் செய்யுள் பாணுற்றுப்படை யெனப்படும்; பாணர், இசைப்பாணர், யர்ம்ப்பாணர், மண்டைப்பாணர் எனப் பல திறத்தாவர்; யாழிப்பாணரும், அவர்கையாளும் யாழிவகைக் கேற்பப் பல வகையினராவர்; யாழி, பேரியாழி, சுறியாழி, மகர்யாழி, சகோட்

யாழி, செங்கோட்டியாழி எனப் பல வகைப்படும். இவற்றுள் சீறியாழி இசைப்பாரைச் சிறுபாணர் எனவும், அவரை ஆற்றுப் படுக்கும் செய்யுளோச் சிறுபாணுற்றுப் படை எனவும் பெயர் இட்டு அழைப்பார். பெரும்பாணுற்றுப்படையுள் வரும் பாணர் கையாழை “இடனுடைப் பேரியாழி முறையுளி கழிப்பி,” எனவும், சிறுபாணுற்றுப்படையுள் வரும் பாணர் கையாழை “இன்குரல் சீறியாழி இடவயின் தழிஇ,” எனவும் கூறுதல் காணக.

பாணுற்றுப்படை பாடவந்த புலவர், அப் பாணர் வல்ல இசையினும் வல்லராதல்வேண்டும் என்பதற்கேற்ப, நல்லூர் நத்தத்தனூர், இசைநூலறிவு நன்கு வாய்க்கப் பெற்றுள்ளார். சீறியாழி, பொற்கம்ரோபோலும் முறுக்கு அடங்கின நரம்பிளை உடையது; இனிய மூலை உடையது; யாழை இடப்பக்கத்தே தழுவிக்கொள்ளுதல் வேண்டும்; கைவளம் அல்லது நட்டபாடை என்ற பண் முற்றுப்பெற்ற வழிப் பாலைப்பண் தோன்றும்; பண்ணின் கூறுபாடுகளை அறிந்தவனேயாழி இசைத்தற் குரியனுவன். தர்மரையில் துயின்றெழுந்த தும்பி ஏழைப்பும் காலைஷார சீகாமரம் என்னும் பண்ணேனைசயினை கிரக்கும்; தென் ஒழுகுவது போன்றும், அமிழ்தினை உண்பது போன்றும் இனிஜூம் நிறைந்து, பாடப்படும் பண்ணின் துறைகளையெல்லாம் பாடவல்ல தன்மையால் நிறைந்து விளங்கும் இனிய யாழினை, இசைநூல் முறைப்படி வாசித்தல்வேண்டும்; அவ்வாறு பாடும் பண்களூள், குரல் அல்லது செம்பாலை என்பதும் ஒன்றும்; நல்லூர் நத்தத்தனூர் நமக்கு அறிவிக்கும் இசை நுணுக்கங்கள் இவை :

“பொன்வார்ந் தன்ன புரியடங்கு நரம்பின்

இன்குரல் சீறியாழி இடவயின் தழிஇ

கைவளம் பழுஷிய நயம்தெரி பாலை

கைவல் பாணமகன் கடன் அறிந்து இயக்க

இயங்கா வையத்து வள்ளியோர் நசைஇ்”

(சிறுபாண : உ.ஈ-அ)

“காமர் தும்பி காமரம் செப்பும்,” (சிறுபாண : எ.ஏ)

“.....தேம் பெய்து  
அமிழ்து பொதிந்து இவிற்றும் அடங்குபுறி நரம்பின்  
பாடுதுறை முற்றிய பயன்தெரி கேள்விக்  
கூடுகொள் இன்னியம் குரல் குரலாக  
நால்நெறி மரபிற் பண்ணி.” (சிறுபாண்: ११८-११९)

நல்லூர் தத்தனர், தாம் பாட்டிய நல்லியக் கோடன் அளிக்கும் கொடைப்பொருளின் பெருமை அளவிடற் கரியது; கொடுக்கும் அவன், கொடையாற் பெயர்பெற்ற கடையெழு வள்ளல்களினும் சிறப்புடையான் என்று கூற விரும்புவார், அவன் அளிக்கும் கொடைப்பொருளை நோக்கின், குட்டுவர்க்குரிய வஞ்சிகர்ச் செல்வமும் சிறிதாம்; செழியர்க்குரிய மதுரை மாங்கர்த் திருவும் சிறிதாம்; சோழர்க்குரிய உறங்கதநகரின் உறுபொருளும் சிறிதாம் என்றும், கடையெழு வள்ளல்கள் மேற்கொண்டிருந்த கொடைத் தொழிலாகிய மிக்க பாரத்தைத் தான் ஒருவகையே தாங்கி நிற்கும் உரனுடையுள்ளாம் உடைய வன் நல்லியக்கோடன் என்றும் கூறியுள்ளார்.

“வருபுனல் வாயில் வஞ்சியும் வறிதே;” (சிறுபாண்: ५०)

“மகிழ்நணை மறுகின் மதுரையும் வறிதே;” ( .. : சுன)

“ஒடாப் பூட்டை உறங்கதயும் வறிதே;” ( .. : அநு)

“எழுவர் பூண்ட ஈகைச் செந்நுக்கம்

விரிகடல் வேவி வியலகம் வீளங்க

ஒருதான் தாங்கிய உரனுடை நோன்தாள்.”

நல்லியக் கோடன்பால் தாம் கண்ட நற்பண்புகளைப் பராட்டத் தொடங்கிய புலவர், அவன் வாயில், கடவுளர் உறையும் மகா மேருமலை ஒரு கண்ணை விழித்துப் பார்த்த தாலொத்த உயர்ந்த கோபுரவாயில்; அவ்வாயில் பொருந்க்கு அடைக்கப்படா; புலவர்க்கு அடைக்கப்படா; அருமறை அறிந்த அந்தணர்க்கு அடைக்கப்படா; ஆனால், இவ்வாறு அன்பராய் அன்றிப் பகைவராய் வருவார்க்கு, நுழைதற்கரிய காவலீயுடையது என வாயிற் சிறப்புறைப் பாராயினர்;

"பொருநர்க் காயினும், புலவர்க் காயினும்.  
அருமறை நாவின் அந்தனார்க் காயினும்  
கடவுள் மால்வரை கண்விடுத் தன்ன  
அடையா வாயில் அவன் அருங்கடை."

அவன் வாயிற் சிறப்புரைத்த புலவர், நல்லியக் கோடன், செய்ந்நன்றி அறிவன்; சிற்றினம் சோான்; இன்முகம் உடையன்; இனிய பண்பினன்; அஞ்சி அடைந் தாரை ஆட்கொள்ளும் அருளுடையன்; ஆற்றிய சினத்தன்; அணிவகுத்து நிற்கும் ஆற்றல் வீரரை அழிக்கும் ஆண்மையரளன்; அழிந்து ஓடிவரும் தன் படையைத் தடுத்து நிறுத்தித் தாங்கவல்ல தாளாளன்; எண்ணிய எண்ணியாக்கு முடிக்கும் திண்ணியன்; கண்டார் விரும்பும் கவி னுடையான்; ஒருதலைப்பட்டா உயர்ஸிதி யுடையான்; வருவது உணரும் அறிவுடையான்; பெண்டிர் விரும்ப ஒழுகும் மெல்லிய பண்புடையான்; அறிவன் அறிந்த அறிவுடையான்; வந்து இரப்பார்தம் வரிசை யறிந்து வரையாது வழங்கும் வள்ளனமையான் என்று அவன் பண்பு பாராட்டுவார்போல், ஆடவர்பால் அமைதற்கு வேண்டும் அருங்குணங்களை அடைவே வகுத்துரைப்பாராயினர்.

"செய்ந்நன்றி அறிதலும், சிற்றினம் இன்மையும்,  
இன்முகம் உடைமையும், இனியனு தலும்,  
செயிந்து விளங்கு சிறப்பின் அறிந்தோர் ஏத்த  
அஞ்சினர்க்கு அளித்தலும், வெஞ்சினம் இன்மையும்.  
ஆணணி புகுதலும், அழிபடை தாங்கலும்,  
வாளமீக் கூற்றத்து வயவர் ஏத்தக்,  
கருதியது முடித்ததலும், காமுறப் படுதலும்  
ஒருவழிப் படாமையும், ஓடியது உணர்தலும்,  
அரியேர் உண்கண் அரிவையர் ஏத்த,  
அறிவுமடம் படுதலும், அறிவுனங்கு உடைமையும்,  
வரிசை யறிதலும். வரையாது கொடுத்தலும்."

நல்லியக்கோடன்பால் கண்ட பண்புநலம், நல்லூர் கத்தத்தனுரை இந்த அளவோடு நிறுத்திவிடாது மேலும்

புகழச்செய்தது ; நல்லியக்கோடன், தாய், தங்கை, தம்முன், ஆசிரியன் போன்ற ஆண்டால் முதிர்ந்தோர்க்குச் கூப்பிய கையினை உடையான் என, அவன்பால் அமைந்த பெரி யோரைப் பணியும் பண்புடைமையினையும், வீரர்களுக்கு அல்லாமல் மகளிர் அணைய மலர்ந்த மார்புடையான் என அவன் காதற் சிறப்பினையும், உழவர் தம் உழுதொழிலினை ஒரு குறையும் இன்றி நன்கு ஆற்றுமாறு ஆளும் அரசடையான் என அவன் செங்கோற் சிறப்பினையும், தேரேறி வந்து போர்புரிவார் தம்மை அழித்தொழிக்கும் ஆற்றல் வாய்ந்த வேலுடையான் என அவன் பகைவர்க்களுசாப் பேராண்மையினையும் எடுத்துக்கூறிப் பாராட்டிப் போற்று வாராயினர்.

“முதுவோர்க்கு முகிழ்த்த கையினை எனவும்,

இனையோர்க்கு மலர்ந்த மார்பினை எனவும்,

ஏரோர்க்கு ஓழன்ற கோவினை எனவும் ;

தேரோர்க்கு அழன்ற வேலினை எனவும்.”

(சிறுபான் : உங்க - ச)

அரசர்க்குப் பொருள்வரும் வழிகளுள், பகைவரை அழித்துப் பெறுவதும் ஒன்றும் என்று அரசியல் நூல்கள் உரைக்கும்.

“உறுபொருளும், உல்கு பொருளும்தன் ஒன்றார்த்

தெறுபொருளும் வேந்தன் பொருள்.”

(திருக்குறள் : எடுக்)

நல்லியக்கோடன் தன்னை நாடிவரும் பாணர் முதலா யினார்க்கு அளிக்கப் பெரும்பொருள் வேண்டியக்கால், அவன் படைவீரர் பகைவர் நாட்டின் மீது படையெடுத்துச் சென்று வென்று, ஆண்டுக் கைப்பற்றிய பொருளில் ஆண்டு அவ்வெற்றி பாடிவந்தார்க்கு அளித்தன போகக் கொண்டு வந்த எஞ்சிய பொருளை எடுத்து வழங்குவன் என அவன் பொருள்பெறு வழியினையும், அதனை அவன் செலவிடும் நல்லாற்றின் திறத்தினையும் நன்கு விளக்கியுள்ளார் புலவர் நல்லூர் நத்தத்தனார்.

“திறல்சால் வென்றியொடு தெவ்வுப்புலம் அகற்றி  
விறல்வேல் மன்னர் மன்னையில் முருக்கி  
கயவர் பாணர் புங்கண் தீர்த்தபீன்  
வயவர் தந்த வாண்கேற் விதியமொடு  
.....தா’இ

அன்றே விடுக்கும் அவன் பரிசில்.” (சிறுபாண் : உசிதி - க)

நல்லூர் நத்தத்தனர், ஒவ்வொரு பொருளுக்கும் உரிய தியல்பினை எடுத்துக்கூறிய பாராட்டும் பண்ணின ராவர். சேர, சோழ, பாண்டிய அரசுகளின் பெருமையினை விளக்க விரும்புகிறார் புலவர். பாண்டிநாடு முத்திற்கும், சோழ நாடு சோற்றிற்கும் சிறந்த நாடுகளாம் என்பதை அறிந்தவர் புலவர் ஆகூலின், பாண்டிநாட்டினைக் குறிப் பிடுங்கால், உமணர் வண்டியோடு வந்துசேர்ந்த மந்தி, அவ்வுப்பு வணிகர் தம் மக்களோடு கூடிக் கிளிஞ்சில்களின உள்ளே முத்துக்களையிட்டுக் கிடுகிடுப்பை ஆடி மகிழும் கொற்கைத் துறையினையுடைய பாண்டிநாடு என அங்காட்டு முத்து வளத்தினை நலகச்சுவை தோண்றப் பாற்க காட்டினார்:

“நோன் பகட்டு உமணர் ஒழுகையொடு வந்த  
மகாஅ ரண்ன மந்தி, மடவோர்  
காஅ ரண்ன நளிநீர் முத்தம்  
வாள்வாய் ஏருந்தின் வயிற்றகத்து அடக்கித  
தோள்புற மறைக்கும் நல்கூர் நுச்பபின்  
உளரியல் ஜம்பால் உமட்டியர் ஈன்ற  
கிளர்ப்புண் புதல்வரோடு கிடுகிலி ஆடும்  
தத்துநீர் வரைப்பின் கொற்கைக் கோமான்.”

(சிறுபாண் : இடு - க)

சோழவளாடு சோறுடைத்து என்ப ஆகவின், அங்காட்டைக் குறிப்பிடுங்கால் மருதவளம் பெற்று, தள்ளா விளையள் உண்மையால் தளராத குடியிருப்பினை உடையது என்றும், தன் நாட்டு மக்கள் வாழ்விற்குப் பிறநாட்டுச் செல்வத்தை நாடாப் பெருவளம் வாய்ந்த நல்லிலை உடையது என்றும், அச் சோழநாட்டுத் தலைநகராம்

உறையூர் தண்ணிடத்தே குடிவாழ்வார் வாழும் வசதி னோக்கிப் பிறாடு செல்லவேண்டித் தண்ணிடத்தினின்றும் ஓடாப் பெருமையுடையது என்றும், அங்காட்டு வளம் தொன்றவே பாடியுள்ளார் புலவர்.

“தண்பணை தழீஇய தளரா விருக்கைக்  
குணபுலம்.”

(சிறுபாண்: ஏ-க)

“நாடா நல்லிசை நற்றேர்ச் செம்பியன்

ஒடாப் பூட்கை உறங்கை.” (சிறுபாண்: அ-ஏ)

புலவர் பராதக் கதைகளை நன்கு உணர்ந்தவராவர்; அருச்சனன் காண்டவ வனத்தை அழித்தது; அவன் அண்ணன் வீமசேனன் அடிசில் தொழிலில் வல்லனுதல் ஆய நிகழ்ச்சிகளை அறிந்து கூறியுள்ளார். இரவலர் தம் வறுமையின் கொடுமையினை விளக்குங்கால், உப்பின்றி வெந்த குப்பைக்கிரையை உண்ணுங்கால் அவ்வணவின் சிறுமைகண்டு பழிப்பரே என அஞ்சிப் பிறர் கானுவாறு, வாயில் அடைத்து உண்பர்; “குப்பை வேளை, உப்பிலி” வெந்ததை, மடவேர் காட்சி நாணிக் கடையடைத்து, இரும்பே ரொக்கலொடு ஒருங்குடன் மிசையும், அழிபசி வருத்தம்.” புலவர் நல்லூர் நத்தத்தனார், தமிழ்ப்பற்றி மிக்க தமிழ்ப்புலவராவர்; தமிழ்நாட்டு ஊர்களின் தெரு வெல்லாம், தமிழ் முழுக்கம் செழிக்க விரும்பும் அவர் உள்ளம்; தமிழ் முழுங்கும் தெருக்களைக் கானுமதொறும் களிக்கும் அவர் உள்ளம்; தமிழ் நாட்டுப் பேரூர்களில் மிகப் பழைய காலத்திருந்தே தமிழ் வளர்த்த பெருமை மதுரைக்கே உண்டு. மதுரை தமிழ்ச்சங்கத்தின் நிலைக் களம்; தமிழ்ப்புலவர் பலரின் வாழ்விடம்; இதனால் அங்கர் தெருக்களிலும், தமிழ் இலக்கியங்களும் செறிந்து தொன்றும். இந்தக் கவின் மிக்க யாட்சியினைக்கண்ட புலவர் கண்முன், அங்கர் பெற்றிருந்த ஏணைய பெருமை எவையும் தொன்று வாயின; மதுரையை நமக்கு அறிவிக்குங்கால், தமிழ் மொழி நிலைபெற்ற தாங்கற்கரிய புகழ்வாய்ந்த தெருக்களை உடையது அது என்றுகூறிப் பாராட்டினார்.

## க. இடைக்காடனர்

இடைக்காடனர் பிறக்கத் திடைக்காடு என்னும் நார் மலையாள மாவட்டத்தில் உள்ளது என்பர் நற்றினை உணர்யாசிரியர்; அது தஞ்சை மாவட்டம் பட்டங்கோட்டை வட்டத்தில் உள்ளது என்பர் குறுந்தொலைக்குப் பதிப்பாசிரியர். இவர், முல்லை விலத்திலையும், இடையர்கள் இயல்பினையுமே பாடியிருப்பதால் இவரும் இடையரே என்று கொள்வாரும் உள்ளர். இடைக்காடனர், கபிலரின் அரிய நண்பராவர், தம் காலத்தே வாழ்ந்த ஏனைய புலவர்களிடத்தும் இனிமை தோன்றப் பழகும் பண்பினர்; அழகிய கனிபாடும் ஆற்றல் வாய்ந்தவர் எனப் புராணங்கள் உரைக்கும். “பின்னமில் கபிலன் தோழன், பெயர் இடைக்காடன் என்போன்; இன்னியல் வாஸர்க்கெல்லாம் உதவியோன்; கனியாம் மிக்கோன்; (திருவால : १०: ८) என வரும் பாடலை உணர்க. இடைக்காடனர், சில பாடல்களைப் புனிந்து சென்று பாண்டியன் உருவீனைக் கண்டு பாராட்ட, அவன் அவர் பாக்கலோயும், அவரையும் மதியாலுக, அதனால் மனம் நொந்து, ஆலவாய்ப்பிருமான் முன்னின்று, அவன் செயல் உரைத்து வருந்தப் புலவர்க்கு உண்டாய இழக்கு தனக்கு உண்டாயது எனக்கருதிய இறைவன், உமையோடும், எஞ்சியுள்ள சங்கப் புலவர்களோடும் மதுரை ஸ்கி, இடைக்காடனர் இருந்த இடம் சென்று தங்கிட்டாராக, அஃதறிந்த பாண்டியன் மனங்கலங்கி, இடைக்காடனர் அடைந்து குறையிரங்து வணங்கினின்றுன் என்ற ஒருக்கதை திருவிளையாடற் புராணங்களில் கூறப்படுகிறது. இடைக்காடர் பாடிய பாக்கள் அகம், புறம், நற்றினை, குறுக் தொலை ஆசிய நான்கு நூல்களினும் இடம்பெற்றுள்ளன. “இடைக்காடர் ஊசிமுறி” என்றார் அரியதூல் இவர் பெயரால் வழங்குகிறது. இடைக்காடர் குளமுற்றத்துத் துஞ்சிய இள்ளிவளவளைப் பாடியுள்ளார்.

இள்ளிவளவன் காக்கும் நாட்டினைப் பேசுவர் கைப் பற்றுதல் இயலாது; அவன் அத்துணை ஆற்றல் வாய்ந்த

வன்; அவனே அழித்து, அவன் நாட்டைக் கைப்பற்றும் துணிவு அவன் பலைவர்க்கு உண்டாகாது. இதைவிளக்க சிரும்பும் புலவர், புலி என்று புறம்காக்கும் அதன் குட்டி சினைக் கைப்பற்றுதல் இயலாத தொன்றும் என்பதை ரடுத்துக்காட்டி, கிளரிவளவன், குட்டியைக் காக்கும் புலியேபோல் தன் நாட்டினைக் காத்து நிற்கின்றன என்று கூறிய உவமையும், உண்மையும் உணர்ந்து இன்புறம் பாலனவாம்;

“புலிபுறங் காக்கும் குருளை போல  
மெலிவில் செங்கோல் ஸீபுறங் காப்ப.” (புறம் : சூ)

வளவன் இவ்வாறு காத்து நிற்பதால் சோழநாட்டு மக்கள் படையால் பாழுவதிலர்; படையால் பாழுத அவர், பெருமழை பெய்வதால் உண்டாம் வெள்ளப்பெருக் கால் ஓரொருகால் அழிவுறுவர். சோழ நாட்டார், படையாற் பாழுப்பாதுகாவலையும், வெள்ளத்தால் அழிவுறும் அத்துணை நீர்வளத்தினையும் பெற்று விளங்கும் சிறப்பினை அறிந்து பாராட்டுகிறார் புலவர்:

“தன்புனல் பூசல் அல்லது, நொங்து  
களைக் வாழி வளவு! என்று நின்  
முனிதரு பூசல் கனவினும் அறியாது.” (புறம் - சூ)

இவ்வாறு வளவன் நாட்டு மக்கள், பகைவராற் பாழுமையினாலும், நிறைநீர் பெற்று வளம்மிக உடைமையாலும், விருங்கீதாம்பலை மகிழ்ந்து ஆற்றுதற்காம் பொருள் வளத்தைக் குறைவறப் பெற்றிருந்தனர் என்பதை விளக்க விரும்பிய புலவர், அவன் நாட்டு உழுவர்கள், நெல்லறுக் குங்கால் கீழ்மடையில் பிடித்த வாளைமீனையும், உழுபடையில் அகப்பட்ட ஆழமையினையும், கரும்பறுக்குங்கால், அக்கரும்பிற் கட்டிய தேனைடயினின்றும் கொண்ட தேனையும், உண்ணு நீர்த்துறையில் மகளிர் கொய்து கொணர்ந்த செங்கழுங்கையும், வந்தீர்க்கு விருந்திட்டுப் பேணிமகிழ்வர் எனக் கூறும் பொருள்கையம் போற்றுதற்குரியதாம்.

“அரிசர், கீழ்மதைக் கொண்ட வாளையும், உழவை  
படை யினிர்த்திட்ட யானமயும், அறைஙர்  
கரும்பிற் கொண்ட தேழும், பெருங்குதை  
நீர்தரு மகனிர் குற்ற குவளையும்  
வன்புலக் கேளிரிக்கு வருவிருத்து அயரும்” (புறம் : ४७)

வளவன் நாடு வற்றுத் வளக்கொழித்து இற்பதறிந்து  
கையால், அவன் காலத்துப் புலவர் எல்லாம், அவன் நாடு  
புகுந்து அவளைப் பாடுவராயினர்; புலவர் பலர் வருவ  
தறிந்த வளவனும், வருவார்க்கு இல்லையென்னுது வழங்  
குதல்லேவண்டும் என்ற வேட்கையுடையனுப் புது வேட்கை  
யினை நிறைவேற்றிருத்தரு வேண்டும் பெரும்பொருள்  
கருதிப் பகையோங்கர் தம் நாடு புதுந்து வேற்றிகொள்வதை  
விரும்புவன் என்று வளவன் வள்ளையெயும், வண்ணையெயும்  
ஒருங்கே தொன்றுப் பாடியுள்ளார்:

“புலவ ரெவலூம் சிக்ஞோக் கினபே;  
நீயே, மருந்தில் கணிசி வருந்த வட்டித்துக்  
கூற்று வெகுண்டன்ன முன்பொடு  
மாற்றிரு வேந்தர் மன் நோக்கிஸயே.” (புறம் : ४८)

“இருங்கேதாம்பி இல்லாம்வதெல்லாம் விருங்கேதாம்பி  
வளாண்மை செய்தற்பொருட்டு,” என்ப; விருந்தினர்  
வட்டுகையினை எதிர்கோக்கி நிற்பது தமிழர் பண்பு; விருந்து  
வந் தால், பெருந்திரு வங்குத்தேபால் மகிழ்வர் அவர்;  
விருந்தாற்றற்குரிய நிலைதவறின், வாழ விரும்பார். தமிழர்  
பால் இப் பண்பு நிலைபெறுவதால், விருந்தினர், எல்லோரும்  
உண்டு உறங்கும் இராக்காலத்தே வரினும், அவர்கள்,  
புறந்துவாரல்லர்; மகிழ்வு வரவேற்று, அவர் வேண்டுவு  
அளித்துப் பேசுவார். இப் பண்பு, தமிழ்க்குத்வந்த நன்  
மனைவிபால் இருப்பக் கண்டு கழிபேருவகை கொள்ளும்  
ஒரு தலைமகன் உள்ளத்தை உணர்த்துகிறார் புலவர்:

“அவன் வாயினும், விருந்து வரிக் கங்கும்  
மூலமை சாங்ற கற்பின்  
மெல்லியல் குறுமகன்.” (ஏற்ற: ४८)

தமிழ்மகன், தன் மனைவிபாலும், தன் மக்கள்பாலும் ராரு அண்புடையனுவன்; அண்புடைமையால், அவர்களைப் பிரிந்துறை வாழ்வைப் பெரிதும் வெறுப்பன்; காதல் டள்ளத்தோடு, கடமை யுள்ளமும் ஒருங்கே உடையன் ஆதவின், ஒரோவழி, அவர்களைப் பிரிந்து தன் கடஞற்றச் செல்லவேண்டின், அவ்வாறு சென்று பிரிந்துறையும் காலத்தும் அவன் அவர்களையே எண்ணி இருப்பன்; அவர்கள் உண்ணும் நிலை, உறங்கும்நிலை, அவர்கள் ஆடல், ராடல் ஆகிய காட்சிகள் அவன் கண்முன் நின்றபடியே இருக்கும். இத்தகைய தலைவன் ஒருவன், பிரிந்துறை காலத்தே, நடந்தறியாச் சிறிய அடிகளையும், பூப்போலும் அழகிய கண்களையும் உடைய தன் மகளையும், அவன் கண் அயர்க்கு உறங்கும் காட்சியினையும், உறங்கும் தன் மகனின் உறக்கம் தெளிவிக்கும் தன் மனைவி, அவன் அருகே சென்று, அவன் அலறி எழாவண்ணாம், 'எந்தாய் எழுத !' என அன்பொழுக அழைத்து எடுக்கும் இனிய காட்சி யினையும் கண்முன் கொணர்ந்து கண்டு கண்டுகளிக்கிறுன் எனப் பாடித் தமிழர்தம் அன்பு வாழ்க்கையினை நம் அக்க கண்முன் காட்டுகிறார் புலவர் :

'நடை நாட்ச செய்த நவிலாச் சீறடிப்  
பூங்கட்ட புதல்வன் தாங்குவயின் ஓல்கி  
'வந்தீகு எங்கை !' என்னும்  
அங் தீம் கிளவி.''

(நற் : 22)

கார்காலத் தொடக்கத்தே மீண்டு வருவேன்; அது காறும் ஆற்றியிரு எனக் கூறிப் பிரிந்து சென்ற தலைமகன் அக்காலம் தொடங்கிப் பலங்கள் கழிந்த பின்னரும் வந்திலன்; அதனால், தலைமகள் பெரிதும் வருந்துவாளாயினார்; தலைமகள் துயர்போக்க விரும்புகிறார்தோழி; கார்காலம் தொடங்கியதுகூடத் தலைமகளுக்குத் துயர்விளைப்பதன்று; அக்காலத்தே வருவேன் என்ற அவர் உரை பொய்த்தமை கண்டே அவளுக்குத் துயராம் என்பதை அறிவாள் தோழி; ஆகவே, அவர் பொய்த்திலர் என்பதை அவளுக்கு அறிவித்தாலன்றி அவன் அமைதி:

யுரூள் எனக் கொண்டாள் ; இதற்கு வழி, பொய் கூற லன்றி வேறு இல்லை ; “பொய்மையும் வாய்மை யிடத்த புரைதீர்ந்த, நன்மை பயக்கு மெனின்,” என்ப ஆதவின், அவள் துயர் போக்கப் பொய்கூறத் துணிந்தது அவள் உள்ளாம் : தலைவிபால் சென்றுள் ; “தோழி ! தலைவர் பெரய்த்துவிட்டார் ; அவர்க்கு யாது துயர் உண்டாமோ ? எனக் கலங்குகின்றனை ; நின் கலக்கத்திற்கு இடமே இல்லை ; கார்ப்பருவம் இன்னும் தொடங்கவே இல்லை ; மழை பெய்கிறது ; மயில் ஆடுகிறது ; பிடா மலர்கிறது ; இவை கார்காலம் தொடங்கி விட்டமையினை உணர்த்தாவோ என்று கேட்கத் தோன்றும் ; ஒன்று கூறுகிறேன் கேள் ; சென்ற கார்காலத்தில் பெய்யாது எஞ்சியிருந்த பழைய நிரை, இப்போது புதுக்கொக்கொள்ளும் பொருட்டுச் சொரிந்து விட்டுச் செல்கின்றன மேகம் ; மேகத்தின் இச் செயல் கண்டு, அதின் உண்மையறியாது, கார்காலத்துப் புது மழை எனத் தவறாக்கொண்டு மயில் ஆடினா ; மயில் ஆட்டத்தைக் கண்டு பிடாவும் மலர்ந்தன ; உண்மையில் அவற்றின் செயல் அறியாமையால் நிகழ்ந்தனவே ; ஆகவே, இது கார்காலமன்று ; அவர் உரைத்துச் சென்ற காலம் வந்திலது ; அவர் உரை பொய்த்திலது ; ஆகவே நீ வருங்கற்க,” என்று கூறினால் என்ப பாடிய புலமைநலம் நுகர்ந்து இன்புறற்பாலதாம் :

“மடவ ; வாழி ! மஞ்ஞஞ மாயினம் :

கால மாரி பெய்தென, அதன் எதிர்,

ஆலஹும் ஆவினா ; பிடவும் பூத்தன ;

கார் அன்று ; இகுணா ! தீர்க வின் பட்டே !

கழிந்த மாரிக்கு ஓழிந்த பழங்கீர்,

புதங்கீர் கொள்கிய உகுத்தரும் .

நொதுமல் வானத்து முழங்கு குரல் கேட்டே.”

(குறுங் : உடை)

இடைக்காட்டார் எடுத்தாளும் உவமைகள் அழகு வாய்ந்து காணப்படும். கிளிவிளாவனைப் புலவர் பலரும் பாடுவதை, மலையிடத்தே பிறந்த பல ஆறுகள் கடலையே

நோக்கி ரூடுவதுபோல், புலவர் எல்லாம் அவணையே பாடுவர் அனாக் கூறுவதும், முல்லைஙிலத்தில் காயானின் நீலங்கிறப் பூக்கள் உதிர்ந்து டிடப்பதற்கு இடையே செங்கிற இந்திர கோபங்கள் கலந்து விற்கும் காட்சி, நீலமணிகளும் பவழங்களும் கலந்த மணிமிடை பவழம்போலும் என்று கூறுவதும், முயல்களின் கண்கள், நெல்லிக்காய்களை நிகர்க்கும் என்பதும், களைகொட்டுவார் மழை நீர்க்கு அனுசிதத்தலைமேல் கொண்ட பனங்குடை இருமூனையும் உயர்ந்து தொன்றுவதால், கலைமான் தலைபோல் காட்சிதரும் என உவமை காட்டுவதும், சுலவபயங்து விற்றல் காண்க.

“மலையின் இழிந்து மாக்கடல் நோக்கி  
நிலவரை இழிதரும் பல்யாறு போலப்  
புலவர் எல்லாம் நின்நோக் கினரே.” (புறம் : 52)

“மணிமிடை பவளம்போல, அணிமிகக்  
காயாம் செம்மல் தாஅய்ப் பலவுடன்  
சயல் மூதாய் ஈர்ப்புறம் வரிப்ப.”

“முதாய் குறுகுறு ஓடி  
மணிமண்டு பவழம் போலக் காயா  
அணிமிகு செம்மல் ஓளிப்பன மறைய.” (அகம் : 304,374)

“தீறியிகில் நெல்லிக் காய்கண் டன்ன  
குறுவிமிக் கண்ண கூரலங் குறுமுயல்.” (அகம் : 284)

“இரலை நன்மான் இனம்பரந் தவைபோல்  
கோடுடைத் தலைகுடை சூடிய வினைஞர்.” (அகம் : 194)

## கக. இரணியமுட்டத்துப் பெருங்குன்றார்ப்ப பெருங்கெளசிக்னூர்

இவர், பெருங்கெளசிக்னூர் எனவும், இரணியமுட்டத்துப் பெருங்குன்றார்ப் பெருங்கெளசிக்னூர் எனவும் அழைக்கப்பெறுவர்; இரணியமுட்டம் என்பது, மதுரை யைச் சார்ந்த யானைமலை முதலிய இடங்களைத் தன்பாற் கொண்டதாகிய ஒருசிறு நாடென்பர் எனக்கூறுவர் பேராசிரியர் உ. வே. சாமிநாதப்யரவர்கள். இரணியமுட்டம் தொண்டைநாட்டின் கண்ணது எனக் கூறுவர் நற்றினை உரையாசிரியர். இரணியமுட்டம் யாண்டுளது என்பதை அறிந்து கூறுவதற்கில்லை எனினும், அது தொண்டை நாட்டின் கண்ணதன்று என்பதை அறிஞர் அனைவரும் ஒப்புக்கொள்வர்; இரணியமுட்டம் யாண்டுளது என்பதையே அறிந்துகோடற் கியலாமையால், அதன்கண்ண தாகிய பெருங்குன்றார் யாண்டுளது என்பதை அறிந்து கூறல் ஆகாது என்க. பெருங்குன்றார்கிழார் என்றெல்லா பூலவர் உளர்; அவர் பிறந்த பெருங்குன்றாரும், பெருங்கெளசிக்னூர் பிறந்த பெருங்குன்றாரும் ஒன்றே, வேறொ அறிகிலம். பெருங்கெளசிக்னூர் பிறப்பால் அந்தணராவர். “உறையூர் ஏணிச்சேரி முட்டோசி, பெருங்குன்றார்ப் பெருங்கெளசிகன், கடிய லூர் உருத்திரங்கண்ணனார் என்பன அந்தணர்க்கு உரியன்,” எனப் பேராசிரியர் கூறுதல் காணக (தொல் : மரபு : 74).

பெருங்கெளசிக்னூர் பாடிய மலைபடுகடாத்தில், “தீயின் அன்ன ஒண்செங் காங்தள்” (145) என்ற அடிக்குப்பொருள் கூறிய நச்சினார்க்கினியர், “இதற்கு நன்னன் என்னும் பேயர் தீயோடடுத்த தன்மையினர் ஆனந்தமாய்ப் பாடினாரும் பாட்டுண்டாரும் இறந்தார் என்று ஆளவந்த பிள்ளை ஆசிரியர் குற்றங்கடறினாராலெனின், அவர் அறியாது உறிஞர்; செய்யுள் செய்த கெளசிக்னூர் ஆனந்தக் குற்றமேனனும் குற்றமறியாமற செய்யுள் செய்தாரேல், இவர்

கல்லிசைப் புலவராகார்; இவர் செய்த செய்யுளை நல்லிசைப் புலவர் செய்த ஏனைச் செய்யுட்களுடன் சங்கத்தார் கோவாமல் கீக்குவர்; அங்வனம் கீக்காது கோத்தற்குக் காரணம் ஆனந்தக் குற்றமென்பதொரு குற்றம் இச் செய்யுட்கு உருமையான் என்றுணர்க,” என எழுதுவதால், பெருங்கௌசிகனாரின் புலமையும் பெருமையும் விளங்கித் தோன்றல் காண்க. இதில் மலைபடுகடாம் ஆனந்தக்குற்றம் உடையதன்று என மறுத்த ஆசிரியர் சச்சினார்க்கிணியர், “பாடினாரும், பாட்டுண்டாரும் இறந்தார்,” என ஆளவந்தபிள்ளை ஆசிரியர் கூறியதை மறுத்திலர் ஆதலின், மலைபடுகடாம் பாடிய பின்னர்ப் பாடிய பெருங்கௌசிகனாரும், பாடப்பெற்ற நன்னனும் ஒருங்கே இறந்தனர் என்பது உறுதியாதல் காண்க. மலைபடு கடாமே யன்றி, வேறு இருபாக்களும் பெருங்கௌசிகனார் பாடியன் வாகக் கிடைத்துவான்; அவை இரண்டும் நற்றினைக்கண் வரிசை செய்யப்பெற்றுள்ளன.

“அலகைத், தவிர்த்த எண்ணரும் திறத்த மலைபடு கடாஅும் மாதிரத்து இயம்ப” (347-8) என்ற அடிகளில், மலைக்கு யானையை உவமித்து, அம்மலைக்கண் பிறந்த பல் வேறு ஓலிகளை, யானை மதம் பட்டதனால் அதன்கண் உண்டாம் ஓலிகளாகக் கூறிய சிறப்பால் இப்பாட்டு மலை படுகடாம் எனும் பெயர்பெற்றது. “மலைக்கு யானையை உவமித்து, அதன்கட் பிறந்த ஓசையைக் கடாம் என்க சிறப்பித்த அதனால், இப்பாட்டிற்கு மலைபடுகடாமென்று பெயர் கூறினார்; “கடாம், ஆகுபெயராய் அதனாற் பிறந்த ஓசையை உணர்த்திற்று” என நச்சினார்க்கிணியர் கூறுவதும் காண்க.

இரணிய முட்டத்துப் பெருங்குன்றார்ப் பெருங்கௌசிகனாற் பாடப்பெற்றேன், தொண்டைநாட்டுப் பல்குன்றக்கோட்டத்துச் செங்கண் மாததுவேள் நன்னன்சேய் நன்னன் எனப்படுவோனவன். பல்குன்றக் கோட்டமென்பது தொண்டை நாட்டின் பெரும் பிரிவாகிய இருபத்து

ஈன்கு கோட்டங்களுள் ஒன்று.<sup>1</sup> குன்றுகள் பலவற்றைத் தன்பாற் கொண்டிருத்தவின் இக்கோட்டம் இப்பெயர் பெற்றது. “குன்றுகுழும் இருக்கை நாடுகிழு வோனே” என்ற மலைபடுகடாத்துத் தொடரும் இதனை வலியுறுத்தி விற்றல் காண்க. பல்குன்றக் கோட்டத்துத் தலைநகராய் விளங்கியது செங்கண்மா எனும் நகராகும். இவ்லூர் வட ஆர்க்காடு மாவட்டம், செங்கம் வட்டத்தின் தலைநகராய் இன்றும் திகழ்கிறது; திருவண்ணமலைக்கு மேற்றிசையில் உள்ளது; வடத்தூர்க்காடு, தென்தூர்க்காடு, சேலம் மாவட்டங்கள் ஒன்றுசேரும் இடமாக அமைந்துள்ளது; செங்கண்மா, செங்கமா, செங்கம் என இக்காலத்தே வழங்கப்பெறும். பண்டைக்காலத்தே பேரரசின் தலைநகராய்த் திகழ்ந்தது என்பதைக் காட்டும் அழிந்த அகழி, கோட்டை முதலாயினா வற்றை இன்றும் பெற்றுள்ளது.

நன்னன்சேய் நன்னன் எனப்படும் இப்பாட்டுடைத் தலைவன் நன்னன் என்பானின் மகனுவன். பல்குன்றக் கோட்டத்துச் செங்கண் மாத்துவேள் நன்னனின் தங்கதூர்யாகிய நன்னனே, கொண்கானத்து நன்னனுவன்; ஏழில் நெடுவரைக்கும், பாழிச் சிலம்பிற்கும், பெண் கொலைபுரிந்த பழிக்கும் உரியோன் கொண்கானத்து நன்னனுவன்; கொண்கானத்து நன்னன் மகனே பல்குன்றக் கோட்டத்து தன்னன் எனக் கூறுவர் சிலர். “மலைநாட்டின் ஓரு பகுதியை ஆண்ட சிற்றரசனுகைய நன்னன், நெடுஞ்தூரத்த தாகிய—தொண்டை நாட்டில் உள்ள—பல்குன்றக் கோட்டத்தையும் ஆண்டுவந்தான் எனக் கொள்வதில் ஐயம் உண்டாகிறது. அக்காலத்தில் முடிவேங்தராய் விளங்கிய சேரவேங்தரும் தமிழ்நாட்டில் இத்துளை நெடுஞ்தூரம்வரை ஆண்டனர் எனத் தெரியவில்லை; ‘பல்குன்றக் கோட்டத்துச் செங்கண் மாத்துவேள்’ என்னும் அடைமொழி,

<sup>1</sup> இருபத்து நான்கு கோட்டங்களாவன : ஆஸுர், இளங்காடு, ஈக்காடு, சத்தூர், ஜாற்றுக்காடு, எயில், கடிகை, கவியூர், கனத்தூர், குன்றபத்திரம், சிறுகரை, செங்காடு, செங்திருக்கை, செம்பூர், தாமல், படுவூர், பல்குன்றம், புலால், புலீயூர், பேயூர் மனலூர், வெண்குன்றம், வேங்கடம், வேலூர்.

கொண்கானத்து நன்னலினின்றும் இங்நன்னைப் பிரித்துக் காட்டுவதற்காகவே கொடுத்ததுபோலத் தோன்றுகிறது" எனக்கூறி, இதை மறுப்பர் சிலர். "கொண்கான நாட்டின் பகுதியான சேலநாட்டின் அருகும், திருவண்ணாமலைக்கு மேற்கிலும் உள்ள செங்கண்மா என்னும் நகரம் கொண்கான நாட்டினைச் சேர்ச்திருத்தல் கூடும் என்று உணரவும் கூடுகிறது; அதனால் இங்நன்னன் சேய்நன்னன் என்பாரும், இந்தக் கொண்கான நன்னனது சூடிப்பிறந்தாரே என்று துணியவேண்டும்," என்று கூறி இதை ஏற்றுக்கொள்வர் வேறு சிலர். நன்னன் என்ற பெயர் ஒற்றுமை தவிர வேறு நல்ல சான்று எதுவும் கிடைக்கப்பெறுமையால், எதையும் துணிந்து மேற்கொள்வதற்கு இல்லை.

ஐந்தாற்று எண்பத்து மூன்று அடிகளை உடைய ஆசிரியப்பாவாலாகிய இம்மலைபடுகெடாம், பரிசில் பெற வரும் கூத்தன் ஒருவகைப் பரிசில்பெற்று வருவானென்ற கூத்தன், ரெங்கண் மாத்துவேள் நன்னன் சேய் நன்னனிடத்தில் ஆற்றுப்படுத்தியதாகப் பாடப்பெற்றுள்ளது. "கலம்பெறு கண்ணுளர் ஒக்கல் தலைவு!" எனக் கூத்தரை விளித்து ஐந்தாற்றுப்படுத்தியதனால், இந்நால் கூத்தராற்றுப்படை எனவும் பெயர்பெறும். கண்ணுளர் : கூத்தர். பரந்த மொழியால் அடிகிமிரங்கு வந்த தோல் என்னும் வனப் பிற்கு உதாரணமாக இளம்பூரணராலும், ஆசிரியப்பாவின் தலையளவிற்கு எல்லீஸ்யாக நச்சிஞார்க்கிளியராலும் இப்பாட்டு எடுத்தாளப்பட்டுள்ளமையால் இப்பாட்டின் சிறப்பு இனிது புலப்பட்டு நிற்றல் காண்க. இப்பாட்டைப் பாடிய புலவர் இரணியமுட்டத்துப் பெருங்குன்றார்ப் பெருங்கௌசிகனுர், நன்னன், அவன் நல்வியல்பு, அமைச்சர், அருந்திறல்—வீரர் முதலாம் அவன் சுற்றம், கற்புவிறை அவன் மலைவி, அவன் மலை, அம் மலையுறை காரியுண்டிக்கடவுள், அவன் தலைநகர் செங்கண்மா, அவன் நாட்டில் வளங்கொழித்துப் பாயும் சேயாறு ஆகிய இவற்றின் இயல்புகளை எடுத்துக்கூறும் முறை இறும்புது பயப்பதாம். இதில்

பல்வேறு இசைக்கருவிகளின் பெயர்களும், அவற்றின் இயல்புகளும், பேரியாழின் அமைப்பும், மலைவளமும், அம் மலைநாட்டில் வாழ்வோராகிய குறவர், கோவலர், வேடர் முதலாயினேர் தம்பால் வருவோரை வரவேற்று விருங் தொம்பும் வனப்பும், நன்னன் நகர் நோக்கிச் செல்வார்க்கு இடைவழியில் உண்டாம் ஜாருகளும், அவற்றை நிக்கிச் செல்லும் உபாயங்களும் உணர்த்தப்பட்டிருக்கும் திறம் அம்ம! அம்ம! அஞ்சிட்டுப் புகழுவும் ஒண்ணுமோ!

நன்னன், பகைவரைப் பாழ்படுக்கும் பேராற்றலும் அப்பகைவர் அனுகற்கும் அனுசம் வேளாண்மையும் உடையவன்; விற்போர் வல்லவன்; கேடறியர் நற்புகழி, இங்கிலவுகம் நிற்குமளவும் நின்று நிலைபெறுமாறு பகைவர் வலரை வென்று புறங்கண்டு, அவர்பால் கொண்ட பெறு தற்கரிய பேரணிகலங்களைத் தன்னைப் பாடிவரும் புலவர் முதலாம் இரவலர் தமக்கு மாரிபோல் வழங்கும் வர்மையும் வண்மையும் உடையன்; பக்றபொழுதை விளக்கி எழும் ஞாயிறு, இருளாகிய பகையைக் கடிந்து ஓளிபெற்றுத் திகழ்வதேபோல், தன் பகைவரை அழித்துப் புகழ்பெற்றுத் திகழும் சிறப்புடையவன்; பகைவர் பெருவர்ழ்வு வாழுப் பார்த்துப் பொறுத்திருத்தல் யண்டுடை அரசர்க்கு அழகன்று; ஆகவே, அப்பகைவர்தம் வாழ்வு கண்டு பொறுமை கொள்ளுதல் வேண்டும்; பகைவரோடு ஒம்ர் கொள்ளும் முயற்சி வெற்றிதரு முயற்சியர்தலன்றி வீண் முயற்சியாதல் கூடாது; இதற்கு அரசர்கள்மாட்டு மானமும், வெற்றிதரு பண்புகளும் பொருந்தியிருத்தல் வேண்டும்; இம் மாண்புகள் நன்னன்பால் நிலவியிருந்தன;

“முனைபாழ் படுக்கும் துன்னருங் துப்பின்,” (மலைபடு: இ)

“வில்நவில் தடக்கை மேவரும் பெரும்பூண்

நன்னன்சேய் நன்னன்,” (,,,: ஈடு-ஈ)

“தொலையா நல்லிசை உலகமொடு நிற்பப்

பலர்புறங் கண்டுஅவர் அருங்கலம் தரி இப்

புலவோர்க்குச் கரக்கும் அவன்சகை மாரியும்,”

(,,,: ஏ-ஏ)

"பாயிருள் நீங்கப் பகல்செய்யா எழுதரும்

ஞாயிறு அன்னவன் வசையில் சிறப்பும்;" ( , : அ-அ )

"நோனுச் செருவிள், வலம்படு நோன்ருள்  
மானவிறல் வேள்." (மலைபடு : ககந - ஏ )

எவ்வினையைத் தொடங்குவதாயினும், தொடங்குவதற்குமுன், அவ்வினையைத் தொடங்கின் உண்டாம் அழிவையும், ஆக்கத்தையும், அது முற்றுப்பிபற்றவழி உண்டாம் பயணையும் எண்ணிச் பார்த்தே தொடங்குதல் வேண்டும் என்ப ; இவ்வாறு எண்ணுவார் பிழைபடு அறிவுடைய ராயின், அவர்க்கு ஆக்கத்திற்கு மாருகக் கேடே வந்துரும்; ஆதலின், அவர் தெளிந்த அறிவினராதல் வேண்டும் ; நன்னன்பால் இந்நல்லறிவு பொருந்தி இருந்தது ; அவன் அறிவு, ஆக்கத்திற்கு மாருன கேடுதரு வகையில் எண்ணும் குறைபாடு உடையதன்று ; அவன் எண்ணியது என்றும் தவறியதின்று ; எண்ணிய எண்ணியாங்கு எய்தும் தின்ணிய அறிவு அவன்பால் உண்டு ; கோரும் ஓவட்ப மொழி வது வேந்தர்க்கு அழு எனப ; தன்னை இகழ்வாரும் தன்னை விரும்புமாறு ஒழுகவல்ல ஆற்றல் அரசனுக்கு இன்றியமையாது வேண்டப்படும் ; இந்நற்பண்டும் நன்னன்பால் பொருந்திசிருக்கக் காணலாம் ; "தோன்றின் புக மூடு தோன்றுக ; அஃதிலார் தோன்றவின் தோன்றுமை நன்று :" "செல்வத்துப் பயனே ஈதல்" நிலைபேறில்லாத செல்வத்தைப் பெற்றார், அப்பொருளை அஃதில்லாமையால் தம்பால் வந்து இரங்கு நின்றார்க்கு வாரிவழங்கி, நிலைபேற்ற புகழைப் பெறுதல் வேண்டும் ; "அற்கா இயல்பிற்றுச் செல்வம் ; அதுபெற்றால் அற்குப் பூங்கே செயல்" என்பது திருக்குறள் ; அவரே அறிவுடையருமாவா ; அவ்வாறின்றிப் பேரரகம் பெருஞ் சுற்றமும் பெற்றிருந்தும், தம் பால் வந்து இரங்தார்க்கு இல்லை எனக்கூறி இழிவுடைய ராதல் நல்லறிவுடையார் செயலன்று ; அவ்வாறு பிறக்கு அளிக்காது பேணிய பொருள்கொண்டு வாழ்வார், இறவாக நெறிபெற்று இவ்வுலகில் என்றும் வாழ்வாரல்லார் ; அங்காறு ஆக்கிய பெரும் பொருளை அறவே கைவிட்டு அலரும்

இறப்பவே செய்வர்; இவ்வாறு இறந்தார் உலகில் எத்தனை எத்தனை கோடியோ? அவரைப்போல் ஆற்றவும் பயன் படாது வாழ்தல் நன்றன்று; பொருள் கொடுத்துப் புகழ் பெற்று வாழ்தலே பெருமையும் பேராண்மையும் ஆகும்; இவ் வறிவு வரப்பெற்றேரே உயர்ந்தொராவர்; அவர் உள்ளமே உயர்ந்த உள்ளாமாம்; இவ்வள்ளம் நன்னன்பாலும் உண்டு.

“மதிமாறு ஒரா நன்றுணர் சூழ்சி” (மஸ்படு : கூ)

“இகழுநர்ப் பிணிக்கும் ஆற்றலும்” (,, : எங்)

“உயர்ந்த கட்டில், உரும்பில் சுற்றுத்து

அகன்ற தாயத்து அஃகிய நுட்பத்து

இலம்னன மலர்ந்த கைய ராகித்

தம்பெயர் தம்மொடு கொண்டனர் மாயங்தோர்

நெடுவரை இழிதரும் நீத்தம்சால் அருவிக்

கடுவரற் கதுழிக் கட்கின் சேயாற்று

வடுவாழ் எக்கர் மணவினும் பலவேர்;

அதனால், புகழூடும் கழிகநம் வரைந்த நாள்ளனப்

பரந்து இடங்கொடுக்கும் விசம்புதோய் உள்ளம்.”

(மஸ்படு : இடு 0 - ஏ)

நன்னன், தாம் கூறும் புகழ் உரைகளாகிய விதைகளை விதைத்துத், தம்மால் புகழ்ப்படுவார் தம் பொருள்களைப் பெறவிரும்பும் சொல்லேரும்வராம் புலவர் முதலாயினர்க்கு, ஆற்றுப் பெருக்கற்று அடிசுடும் அக்காலத்தே அரிதின்வங்கு பயனுட்டும் அவ்வாற்று வெள்ளமேபோல் அவர் வறுமைபோய் வளங்கொழிக்க உதவும் வள்ளன்மை உடையவன்; நின்றேத்தும் சூதர், இருங்கு ஏத்தும் மாகதர், பாணர், கூத்தர் முதலாயினர்க்குத் தான் பகை வரை ஒட்டிப்பெற்ற பேரசுகள் அனைத்தையும் அளித்தும் அமைதியுறவானல்லன் நன்னன்; பெருமழையைப் பொய்யாது பெய்த பருவமழை, மீண்டும் மீண்டும் பெய்வதேபோல், அவர்க்கு மேலும் மேலும் அளிக்கும் நாளோலக்கச் சிறப்புடையவன்.

”இசைநுவல் வித்தின், நசைஏர் உழவர்க்குப்  
புதுநிறை வந்த புனலம் சாயல்” (மலைபடு: சு.க)

“புகமுர்க்கு

அரசுமுழுது கொடுப்பினும் அமரா நோக்கமொடு

ஆத்துளி பொழிந்த பொய்யா வானின்

வீயாது சரக்கும் அவன் நாண்மகிழ் இருக்கை.”

(மலைபடு: எந்.க)

போர்வீரர் உள்ளத்தே மகிழ்ச்சி நிறைந்தாலன்றி உண்மையாகப் போர்புரியார்; உள்ளம் இல்லார் உடற்றும் போர் உறுபயன் தாராது. அவர் உள்ளம் உவப்ப வேண்டின், அரசராவார், அவர்க்கு உறுபொருள் தருதல் வேண்டும்; ஆகவே, தமக்கு வெற்றிதர வெஞ்சமர் ஆற்றும் வீரர்க்கு வேந்தர், வேண்டும் அளவு பொருளளிக்க மறுத்த லாகாது. நன்னன் குடிவந்த முன்னேர், இவ்வண்மை உணர்ந்தவராதவின், பகைவர் நாடு மிகச் சேய்மைக்கண் உள்தாயினும் அஞ்சாது சென்று, அப்பகைவர் தம் தூசிப் படைகளை அறவே அழித்துக் கொன்றதோடமையாது, அப் பகைவர்தம் யானைப்படையுட் புக்கு வேலேந்திப் போராற்றி வென்ற வீரர்க்கு, ஊரும், நாடும் ஒன்று பலவாக நல்கி ஊக்கும் நல்லறிவும், நற்புகழும் உடைய ராவர்.

“இகந்தன ஆயினும் தெவ்வர் தேளம்

நுகம்படக் கடந்து, நாழி லாட்டிப்

புரைத்தோல் வரைப்பின் வேல்நிழல் புலவோர்க்குக்

கெரடைக்கடன் இறுத்தாவன் தொல்லோர் வரவு.”

(மலைபடு: சு.க)

“பகையகத்துச் சாவார் எளியர்; அரியர் அவையகத்து அஞ்சா தவர்” என்ப; அரியகற்று ஆசற்றரும் ஆன்றேர் நிறைந்த அவையுட் புக்கவழி அஞ்சவர்: அஞ்சினர் தம் அறிவு கலங்கப்பெறும். ஆதவின், அங்கிலையில், அவர் தாம் கருதியதனை அவ் அவையினர்க்கு எடுத்துக்கூறவும் இயலாதவராவர்; அங்கிலையில் ஆண்டுக் கூடியிருக்கும் ஆன்றேர், அவர் அச்சம் ஒழியும்வகை ஆவன கூறி-

அவர் உள்ளத்துறையும் உறுபொருளீர் உள்ளவாறு உணர்த்தற்காம் உரன் உண்டாக்கி, அந்திலையில் அவர் கூறுவன் கேட்டு அகமகிழ்தல் வேண்டும்; இதுவே ஆன் ரேரூர்க்கு அழுகு; இத்தகைய ஆண்றேர் நிறைந்த அவையே நல்லவையாம்; இத்தகைய நல்லவை உடையார் நாடு நலி வுறுதல் இன்று; நன்னன் அவையைக்கத்தே இத்தகைய நல்லோர் பலர் கூடிவாழ்ந்திருந்தனர் எனின், அவன் பெருமையினைப் பகரவும் வேண்டுமோ?

“நல்லோர் குழீஇய நாஙவில் அவையத்து  
வல்லா ராயினும், புறமறைத்துச் சென்றேரைச்  
சொல்லிக் காட்டிச் சோர்வின்றி விளக்கி  
நல்லிதின் இயக்கும் அவன் சுற்றத்து ஒழுக்கமும்,”

(மலைபடு:எள-அ)

நன்னனுக்குரிய மலை நவிரம் எனும் பெயருடையதாம்; இம்மலை “ஸீரகம் பணிக்கும் அன்சவரு கடுங்திறல் பேரிசை நவிரம்” எனவும், “வளம்பிழைப் பறியாது வாய்வளம் பழுங்குக்கழைவளர் நவிரம்” எனவும் புலவரால் பாராட்டப் பெறுகிறது. இம்மலையில் காரியுண்டிக் கடவுள் எனத் திருநாமம் கெரண்ட சிவபெருமான் திருக்கோயில் கொண்டுளார் எனவும், கூறுகிறூர் நம் புலவர். இம்மலைக்கு இச் காலத்தே வழங்கும் பெயர், தீரிசூலகிரி, பார்வதமலை என்பனவாம்; ஆங்குறை இறைவனுக்கு இக்காலத்தார் வழங்கும் திருநாமம் காளகண்டேசவரர் என்பது. இம்மலை திருவண்ணமலைக்கு வாயுதிக்கில் உள்ளது.

நன்னன் இருந்து அரசாண்ட தலைநகர் செங்கண்மர். இந்கரைச் சூழ மலைபோல் உயர்ந்து வானைத் தீண்டுவது போலும் மதிலும், அம்மதிலை அடுத்து முதலை வாழும் ஆழமும், ஸீர் அருமையும் உடைய அகழியும் உண்டு; இந்நகர், மிக ஓங்கிய சுற்று மதிலையும், சீரிய பெரிய அங்காடித் தெருக்களையும். ஆறுபோல் அகன்றி தெருக்களையும், அடைந்தார் அச்சங்கொள்ளுதற்காம் குறுந்தெருக்கள் பலவற்றையும் கடல்விபி போலவும், கார்மேகத்தொலி

போலவும் எழும் பல ஒலிகளையும், மலைபோலும் மாடங்களையும், காதலர் இனி து உறைதற்காம் இளமரச் சோலைகளையும் ஊரினின்றும் பெயர்ந்து போதலை மனத்தாலும் என்னுப்ப பழங்குடிகளையும் உடையது :

“இரைதேர்ந்து இவரும் கொடுந்தாள் முதலையொடு  
திரைப்படக் குழிந்த கல்லகழ் கிடங்கின்  
வரைபுரை ஸிவப்பின் வான்தோய் இஞ்சி  
உரைசெல வெறுத்த அவன் மூதூர்.” (மலைபடு: கூ-ஏ)

“நிதியம் துஞ்சம் ஸிவங்தோங்கு வரைப்பிற்  
பதியெழல் அறியாப் பழங்குடி கெழீஇ  
வியலிடம் பெறுஅ விழுப்பெரு ஸியமத்து  
யாறெனக் கிடந்த தெருவின், சாறென  
இகழுநர் வெருஷம் கவலை மறுகின்,  
கடவெனக் காறென ஒலிக்கும் சும்மையொடு  
மலையென மழையென மாடம் ஒங்கித்  
துனிதீர் காதவின் இனிதமர்ந் துறையும்  
பனிவார் காவிற் பல்வண டிமிரும்  
.....அவன் பழவிறல் மூதூர்.” (மலைபடு: சங்க-அங்)

நன்னன் தலைநகரிடத்தே வாழும் நகர மாந்தரும், நன்னனைப்போன்றே விருந்தோம்பும் வேளாண்மையுடைய ராவர் ; நன்னனை நோக்கி வந்த பரிசிலர், ஊர்மன்றத்தே இருக்கக் காணும் அங்கர மக்கள், இவர்கள் மிகச் சேய நாட்டினின்றும் வந்தவர் ; வெல்லும் போர்வல்ல நம் நன்னனை நாடிவந்துள்ளனர் ; மிகவும் அளியர் என்று எண்ணிலி, முகமலர்ந்து நோக்கி இன்னுரை பல வழங்கி, ஒவ்வொருவர் ஒவ்வொரு நாளாக விருந்தலித்துப் பேணி, வழிநடை வருத்தத்தால் வந்த அவர் துயர்போக்குவர் எனின், அவர்தம் அருள்கிறை உள்ளத்தின் அழகினை என்னென்பது ! அரசன் எவ்வழி, அவ்வழியன்றே குடிகள் !

“மன்றில் வதியுநர் சேட்புலப் பரிசிலர்  
வெல்போர்ச் சேனய்ப் பெருவிறல் உள்ளி  
வந்தோர் மன்ற; அளியர் தாம்; எனக்

கண்டோர் எல்லாம் அமர்ந்து இனிதின் நோக்கி  
விருந்திறைய வரவர் எதிர்கொளக் குறுகிப்  
பரிபுலம் பலைத்தறும் வருத்தம் வீடு," (மலைபடு: சகூ-எ)

நன்னன் நாட்டில் பாய்ந்தோடும் ஆறு சேயாறு ;  
இச்சேயாறு கிழக்குத்தொடர்ச்சி மலைகளில் சவ்வாது  
மலையிடத்தே தோன்றிச் செங்கம், திருவண்ணமலை,  
போன்ற, ஆரணி, செய்யாறு முதலாய வட்டங்கள் வழியே  
ஓடி, செங்கற்பட்டிற்கு அருகே பாலாற்றேருடு கலந்து  
விடுகிறது ; இந்நதிக்குச் சண்முக நதி என்பதும் ஒரு  
பெயர் ; சிவந்த ஸீர் கொண்டுவருவதால் சேயாறு எனப்  
பெயர்பெற்றது என்பர் சிலர் ; சேய் எனச் சிறப்பிக்கப்  
பெறும் முருகன் அருளால் வந்த ஆறு ஆதவின் சேயாறு  
எனப் பெயர்பெற்றது என்பர் வேறு சிலர். குயவன்  
திகிரிபோலும் சமூல்களைக்கொண்டு காண்பார்க்கு இனிய  
காட்சியாய் விரைந்தோடும் எனப் புலவரால் போற்றப்  
பட்டுளது.

"வணைகலத் திகிரியிற் குமிழி சமலும்  
துளைசெலல் தலைவாய் ஓவிறந்து வரிக்கும்  
கானுநர் வயாஅம் கட்கின் சேயாறு." (மலைபடு: சங்ச-க)

"நெடுவரை இழிதரும் நீத்தம்சால் அருவிக்  
கடுவரற் கலுழிக் கட்கின் சேயாறு." ( .. : இஞ்ச-க)

கலம்பெறு கண்ணுநார் ஒக்கல் தலைவ ! எனக் கூத்தர்  
தம் தலைவனை விளித்து, நன்னன்சேய் நன்னனை உள்ளிச்  
சேறிராயின், அவன் நாடு நோக்கிச் செல்லும் வழியின்  
இயல்புகளையும், ஆங்கரங்கு ஸீவிர் தங்கவேண்டிய இடங்  
களையும், அவன் நாடுதரும் உணவுப்பொருள்களின் வகை  
களையும், அவன் நாட்டுக் காடு, மலை, சோலை இவற்றின்  
இயல்புகளையும், யான் கூறக்கேட்டுச் செல்லுவீராக எனத்  
தொடங்கி அவற்றின் இயல்புகளை விளக்கிக்கூறும் புலவர்  
தம் சொல்லோவியம் நல்லோவியமாம். அவர் காட்டிய  
வழியே சென்று, அவர் காட்டும் காட்சிகளையும், அக்  
காட்சிகளைக் காட்டும் அவர் புலமையின் நலத்தினையும்  
ஒருங்கே கண்டு களிப்போயாக !

வழியில் தங்கள் தீணிப்புனங்களை அழிக்கவரும் பன்றிகளை அஞ்சலுத்தி ஒட்டுவான் வேண்டிப் புனங்காவலர் கொளுத்திய கற்பொறிகள் கணக்கில் உள்ளன; அவை கண்டு அஞ்சதலும் உண்டு ஆதலின், இரவிப் செல்லாது விடியற்பொழுதில் போவிராக! வழிகளின் இடையிடையே பாம்புகள் மறைந்துறையும் பள்ளங்களும் உண்டு; அவ் விடங்களில் கைகொட்டியும், அவற்றைக் கண்டவழிக் கை கூப்பி வணங்கியும் செல்விராக! ஆக்காங்குள்ள தீணிப்புனங் காப்போர் உயரிய பரணமிது இருந்து ஏறியும் கவண் கற்கள் கழிதுவந்து கொடுமை வினாத்தலும் உண்டு; ஆண்டுச் செல்லும் மாங்களுக்கு இடையே மறைந்து மறைந்து செல்விராக! யாணைகளையும் விழுங்கும் முதலீல் களையும், ஒட்டவரும் வெள்ளம் உடைத்தெறிந்து பெரும் பள்ளங்களையும் உடைய காட்டாறுகள், கால்வழுக்கும் இடங்களை உடைய; ஆண்டுச் செல்லும், ஆங்குள்ள மரங்களில் படர்ந்து தொங்கும் பெரும் பெரும் கொடிகளைப் பற்றிக்கொண்டு, கால் வழக்கலுருமல், ஒருவனை ஒருவர் காத்து மெல்லக் கடங்து செல்விராக! காட்டாற்றைக் கடங்து சென்றால், வீழ்ந்தார் எழுமாட்டா ஆழம் நிறைந்த குளங்கள் பல குறுக்கிடும்; அவை பாசி படிந்து, வழி மறைத்துக்கிடக்கும்; ஆண்டுச் செல்லுக்கால், ஆங்குவளர்ந்து நிற்கும் சிறு மூங்கில்களையும் வேழத்தண்டுகளையும் பற்றுக்கொடாக்கொண்டு நடப்பிராக! செல்லும் வழியில் மயில்கள் ஆடும்; மந்திகள் தாயும்; தெனிலூல்கள் தொங்கும்; அங்குவரிச் செல்கிள்ள நிவீர் அவற்றை விரையப் பார்த்தலை ஆழித்தல் வேண்டும்; விரையப் பார்ப்பிள்ள, நூம் கால்கள் நடைதவற, நூமக்குத் தீங்குண்டாம்; இடையே இராக்காலம் வந்துநின், நாறுவிறைந்த அவ்வழி களை ஆக்காலத்தே கடத்தல் ஆருமை ஆதலின், ஆங்கே கிடக்கும் மஸீக்குருகைகளில், நூங்கள் இல்லிலே புகுந்து இருந்தாலெப்பய் புகுந்து இருந்து இராக்காலத்தைத் தழிப்பிராக! விடியற்காலத்தே எழுங்குதபோகும் நும்முன், யாணைகளையும் பற்றி விழுங்குவனாயும், வீழ்ந்து கிடக்கும் பெருமரம்போலும் தொற்றும் உடையனவாய்மாய மஸீப்

பாம்புகளும், முகர்ந்தாரையும், நுகர்ந்தாரையும் உயிர் மர்யக்கவல்ல மலர்களும், கனிகளும் நிறையச் சிடக்கும்; அவற்றை அறிந்து அவைபால் அனுகுவதும் செய்யாது அகலப்போவிராக! அவ்விடங்களைக் கடந்துசென்றக்கால், மலைகளும், மரங்களும் செறிந்து, செடிகளும், கொடிகளும் வளர்ந்து, செல்லும் வழியறியமாட்டாக் குன்றக இடங்கள் வந்துரும்; அவ்விடங்கள், அம்மலைவாழ் குறவரையும் மருளாப்பண்ணும் கொடுமை உடையன; ஆண்டுச் சென்ற உங்களால் அவ்விடத்தைக் கடத்தல் ஆகாது; ஆண்டுச் சென்றதும், நீவீர் வேறென்றும் செய்யாது, நும் கையுள இசைக்கருவிகளை எடுத்து இசையினை எழுப்புவிராக! அம்மலையின் உச்சியில், அம்மலையைக் காத்து நிற்கும் கானவர் பலர் உளர்; அவர்கள் நும் இசையினைக் கேட்ட வுடனே விரைந்து நும்பால் வந்து, உண்டற்கினிய பழுமும், காண்டற்கினிய மலரும் தந்து வழிகாட்டி அழைத்து ஏகுவர்; இடைவழியில் மழைவர நனை தலும் உண்டாம்; அப்பொழுது நும் இசைக்கருவிகள் மழையால் நனைவரூ வண்ணம், கணறுகள்போலும் நீண்ட குகைகளுட் புக்குத் தங்கிச் செல்விராக! குழிகள் நிறைந்து வழிநடத்தற்கு இயலாமை உற்றவிடத்தே, நும் இசைக்கருவிகளைக் காவிச் செல்லும் தண்டுகளை ஊன்றுகோலாகக்கொண்டு ஊன்றி ஊன்றிக் கழிவிராக! வெயில் தாங்கமாட்டா வெப்பம் உடையதாயின், ஞாயிறு வெப்பம் தணிந்து மேற்கே தாழ்ந்த அந்திப்போதில் ஆறு செல்விராக! கொடிகள் பல ஒன்றேடொன்று பின்னிக்கிடக்கும் சிறு காட்டு வழியே செல்லும்பொழுது, முன்னே போவர் தம் முகத் தில் அடிக்காவாறு வாங்கிவிட்ட வலிய கொடிகள், விடப் பெற்றுல் நுங்கள் இசைக்கருவிகளைத் தாக்கிப் பாழாக்கா வண்ணம், அக்கொடிகளை ஒருவாடின ஒருவராகப் பிடித்து விட்டுச் செல்லுவிராக! அவ்வாறு செல்லும் நீங்கள், இடையிடையே கவர்த்த வழிகளைக் கடக்குங்கொறும், சினவருவாரும் நுங்களைப்போன்றே மயங்காவாறு, அவர்க்குச் செல்லும்வறி அறிவிக்க ஆங்காங்குள்ள ஊகம்புற களை அடையாளமாக முழங்கிட்டுச் செல்விராக! இவ்வாறு

செல்கின்ற நீவிர், சேயாற்றைக் கண்டதும், அவன் தன் கரையையே பற்றிச் செல்வீராயின், அண்மையில் அவன் மூதாராம் செங்கண்மாவினைச் சென்று அடைவீர்,” எனக் கூறும் புலவர் இரணிய முட்டத்துப் பெருங்குன்றார்ப் பெருங் கெளசிகனுர் எத்துணைச் சிறந்த வழிகாட்டியாக விளங்கினார் என்பதை நோக்கு!

மலையும், காடும் மண்டிக்கூட்க்கும் குறிஞ்சிலிலத்தே உண்டாம் பல்வேறு ஒவிகளை, ஓரிடத்தே வகைப்படுத்திக் கூறியுள்ளார் புலவர். கூத்தர் கொண்டுசெல்லும் இசைக் கருவிகளினின்றும் எழும் இன்னிசைபோலும் அருளி யோவி ஒருபால்; யானையைப் பிழப்பார் எழுப்பும் பேரொவி ஒருபால்; எய்ப்பன்றியால் தாக்குண்ட கானவர் எழுப்பும் அழுகையோவி ஒருபால்; தம் கணவர் மார்பில் புவி பாய்ந்து தாக்கிய புண்ணைப் பாடிப் போக்கும் கொடிச் சியர் பாடல் ஒவி ஒருபால்; வேங்கைமலர் கொய்யும் மகளிர் எழுப்பும் புவிபுவிப்பூசல் ஒருபால்; சூலுற்ற தனக்கு வேண்டும் தழை தேடிச்சென்ற தன் களிற்றினைப் புவி தாக்கக் கண்டு அப் பிழி, அக் காட்டுவாழ் யானைக் களோடும் கூடி எழுப்பும் கூப்பிட்டொவி ஒருபால்; கிளைக் குக்கிளைத் தாவுங்கால், தன் குட்டி பிழி தளர்ந்து, ஆழங்க முழுயிலே வீழ்ந்திறப்பக் கண்ட மந்தி, தன் இனத் தோடும் கூடி எழுப்பும் இரங்கற் பேரொவி ஒருபால்; சூரங்கும் ஏற்மாட்டாக் குன்றின் உச்சியில் உள்ள தேனியூலை ஏணிகொண்டு ஏறிப்பெற்ற கானவர் வெற்றிக் களிப்பால் எழுப்பும் ஆரவாரம் ஒருபால்; அழித்தறகரிய பகை வர்தம் அரண்களை அழித்துப் பெரும்பொருள் கொணர்ந்த கானவர், களிப்பு மிகுதியால் எழுப்பும் ஆரவாரம் ஒரு பால்; குறக்குல மகளிர் ஆடும் குரவைக்கூத்திடை எழும் ஆரவாரம் ஒருபால்; கல்மீதும், கற்பாறைகள்மீதும் ஓடிவரும் ஆறுகள், மலை முழுமூஞ்சுகளில் வீழ்வதால் எழும் இடையருப் பேரொவி ஒருபால்; யானையைப் பழக்கும் பாகர், “அப்புது அப்புது; ஆது ஆது; ஜி. ஜி.” என்பன போன்ற மொழிகளைக் கற்றுத் தருங்கால் எழும் ஆரவாரம்.

ஒருபால் ; புனங்தொறும் கிளிகடிந்து நிற்கும் மகளிர் தட்டைகளைப் புடைப்பதால் எழும் பேரொலி ஒருபால் ; மூல்லைஙிலக் கோவலரும், குறிஞ்சினிலக் குறவரும் ஆனேற் றையும், மரையானின் ஏற்றையும் பொராவிட்டு, வெற்றி கண்டு எழுப்பும் ஆரவாரம் ஒருபால் ; எருமைகள் பல தாமே கூடிப் பொருது எழுப்பும் பேரொலி ஒருபால் ; தின்று எஞ்சிய பலர்ப்பழத்தினின்றும் விதைகளைமட்டும் கொள்ளும் கொள்கையராய், அப் பழங்களைக் கீழிட்டுக் கண்றுகளைப் பிணித்துக் கடாவிடும் குறக்குடிச் சிறுவர்தம் குரலொலி ஒருபால் ; கரும்பாலைகளினின்றும் எழும் ஒசை ஒருபால் : தினைகொய்யும் மகளிர் பாடும் வள்ளைப் பாட்டு ஒருபால் ; விதைத்தத் சேம்பையும், மன்சளையும் தொண்டி உண்ணும் பன்றிகள் வாராவாறு எழுப்பும் பறையொலி ஒருபால் ; ஈண்டுக் கூறிய இவ் வொலிகளை எல்லாம் எதிரொலித்து எழும் மலைகளின் பேரொலி ஒரு பால் என்று ஈண்டு எடுத்துக்காட்டிய இவ் வொலிகள் எல்லாம், குறிஞ்சி நிலத்திற்குக் குன்றாக் சிறப்பளித்து நிற்றல் காண்க.

இவ்வாறு இடைவழியில் எழும் பேரொலிகள் இவை இவை என எடுத்துக்கூறிய புலவர், அவ்வழிச் செல்வார், ஆண்டாண்டுப் பெறும் உணவுகள் இவை இவை எனக் கூறுமுகத்தான், கானவர், இடையர், வேடர் முதலாயினார் தம் விருந்தோம்பும் பண்புகளை விரித்துணர்த்தியுள்ளார்.

காட்டு மக்கள் கொடியராவர் என்றே எவரும் எண்ணீர் யிருப்பர் ; ஆனால், நம புலவர் கூறுகிறார் : அவர் அத்தன் கையரல்லர் ; அவர்கள் அவ் வழிவரும் புதியராயினார்க்கு இடையுறு ஒன்றும் விளைக்காது, அவர்கள் அவ்விடங்களை இனிதே கழிய இனிய துணைவராவர் என்றும், “கானவர் இடுக்கண் செய்யாது இயங்குநர் இயக்கும் அடுக்கல்,” (17—19), வழிச்செல்வார் கானவர்தம் சிறுகுடியில் தங்கின், தேனும், கிழங்கும், தெவிட்டா ஊனும் டடன் வருவாரெல்லாம் அருந்தப்பெறுவர் என்றும், “தெனினர், கிழங்கினர், ஊனர் வட்டியர்.....கானவர் செழும்பல்

யாணர்ச் சிறுகுடிப் படினே, இரும்பே ரோக்கலொடு பதம் மிகப் பெறுகவீர்," (152—157) என்றும் கூறுகிறார். மலையைச் சேர்ந்த சிற்றார்களை அடைந்தக்கால், ஆண்டுறை குறவர்பால், யாம் நன்னனை நாடிச்செல்லும் பரிசில்லை எனக் கூறின் அவர்கள், வருவார் வேறு; தாம் வேறு என எண்ணோர்; தமரேபோல் மதித்துத் தம்மால் ஆவன எல்லாம் அளித்து அகமகிழ்வர்; ஆண்டுச் செல்லும் கிவிர், அவர் இல்லங்களுள் நும் இல்லங்களுள் நுழைவதே போல் நில்லாது நுழைதலும்கூடும்; அவ் வில்லுறை பொருள்கள் நும் இல்லுறை பொருள்களேபோல் நுழைக்கும் உரிமை உடையதாம்; ஆண்டுறை குறவர் குலமகளிர், தம் தம் மக்களை, அண்ணன், அம்மான் என முறை காட்டி நும்பால் அனுப்பி அழைத்து விருந்தேதற்றுப் போற்றுவர்; அவர் காட்டும் அன்பில், நன்னனை நாடிச் செல்லும் எண்ணத்தை மறத்தலும் கூடும்; அத்துணை அன்பு காட்டுவர் அவர் எனப் புலவர் கூறுவன் நோக்குக:

"சிலம்படைந் திருந்த பாக்கம் எய்தி  
நோனுச் செருவின் வலம்படு நோன்தாள்  
மான விறல்வேள் வயிரியம் எனினே  
நும்மில் போல நில்லாது புக்குக்  
கிழவிர் போல்க் கேளாது கெழீஇ." (மலைபடு:கசுட-க)

"குறமகள் ஆக்கிய வாலவிழ் வல்சி  
அகமலி உவகை ஆர்வமொடு அளைஇ  
மகமுறை தடுப்ப மனைதொறும் பெறுகுவிர்;  
செருச்செய் முன்பின் குருசில் முன்னிய  
பரசில் மறப்ப நீடறும் உரியிர்." (மலைபடு:கஶந-க)

இடைவழியில் உள்ள இடையர்வாம் இல்லங்கட்டு இராக்காலத்தே செல்வீராயின், அவர் அக்காலத்தே உண வாக்கி அளித்தல் இயலாதாகவின், அவர் தமக்கென வைத்திருக்கும் பாலையும், பாற்சோற்றறையும் நும்க்கு அளித்து மகிழ்வர் எனப் புலவர் கூறும் இடையர் அன்பு எத்துணைச்சிறந்தது என, எண்ணி நோக்குக! பல் "யாட்டு

இனங்கின் எல்லினர் புகினே, பாலும் மிதவையும் பண்ணோது பெறுகிறீர்,” இவ்வாறே இப் புலவர் தம் செய்யுள் நலங்களை எடுத்துக் கூறிக்கொண்டே செல்லின் ஏடு விரியும் ஆதலின், இம்மட்டோடு நிறுத்திக்கொண்டு, புலவர் மேற்கொண்ட உவமைகள் சிலவற்றை மட்டும் எடுத்துக் காட்டுகின்றேன்.

மலைபடுகடாம் கூத்தரை ஆற்றுப்படுப்பது; ஈண்டு, கூற்று நிகழ்த்துவோரும், அக்கூற்றினைக் கேட்போரும் கூத்தரே ஆதலின் புலவர் தாம் காட்டும் உவமைகள் எல்லாம் அக்கூத்தர் அறிந்தனவாகவே இருத்தல் வேண்டும் என எண்ணி அமைத்துள்ளார். ஆங்கைகள் எழுப்பும் சூரலொலி, விரல்தீண்டி எழுப்பும் சிறுபறை ஒலி போலும்; “விரலூன்று படுகண் ஆகுளி கடுப்பக், குடினாகு இரட்டும்” (140-141). ஆலமரத்தே கூடி இருக்கும் பறவைக்கூட்டம் எழுப்பும் பேரோலி, பல இசைக்கருவிகள் ஒன்று கூடி எழுப்பும் ஒலிபோலும்; “கோளி ஆலத்துக்கூடு இயத்தன்ன சூரல் புணர்புள்” (268-269). அருவியில் ஆடும் மகளிர் எழுப்பும் ஓசை, தாளம் தெரிய எழும் நூங்கள் இசைக்கருவிகளின் இன்னேசை போலும்; “அருவி நூகரும் வானரமகளிர், வருவிசை தவிராது வாங்குப் புடை தொறும், தெரியியிழ் கொண்டநும் இயம்போல் இன்னிசை” (294-296) கிளைகளில் கீழும் மேலுமாகக் காய்த்துத் தொங்கும் பலாக்கனிகள், கூத்தர் தம் மத்தளங்களைப் போலும்; “சுரஞ்செல் கோடியர் முழவில் தூங்கி, முரஞ்சு கொண் டிறைஞ்சின அலங்குசினைப் பலவே” (143-144). மூழவபோலும் காட்டுப் பலாப்பழும்; “கானப் பலவின் மூழவுமருள் பெரும்பழும்;” (511). வரால் மீன்துண்டு, துடியின் கண்போலும்; “வரா அல் துடிக்கண் அன்ன குறை” (457-8). நுகரப்படும் பொருள்கள் ஒன்றையொன்று ஒவ்வா இனிமைவாய்ந்திருத்தல், இனிய பண்கள் பலவும் ஒன்றையொன்று ஒவ்வா இனிமை வாய்ந்திருத்தல் போலும்; “கல்லலியாழுப், பண்ணுப் பெயர்த்தனன காவும் பன்றியும்.....நன்பல உடைத்து” (450-453), காட்டு மூங்கிலில் ஏறி விளையாடும் சூங்குகள், கூத்தா

தம் மக்கள்போலும்: “கரும்பறைக் கோடியர் மகா அர் அன்ன, நெடுங்கழைக் கொம்பரக் கடுவன் உகளினும்” (236-7) எனக் கூறும் உவணமகளைக் காண்க. இசைகளையும் இசைக்கருவிகளையும் உவணமகளாக மேற்கொள்ளும் வழக் கத்தைப் புலவர் மலைபடு கடாத்தோடு நிறுத்திக்கொண்டா ரல்லர்; இம்முறையினை நற்றிணையிலும் நன்கு கையாண்டுள்ளார்; இட்டுவிலி, முழுவின் ஒலிபோலும்; மழைபெய்யும் கால் எழும் ஒலி, படுமலை என்ற பண்டுவில் போலும் என ஆண்டுக் கூறுவதும் அறிக; “எழிலி! படுமலை நின்ற நல்யாழ் வடிநரம்பு எழி இயன்ன உறையினை; முழுவின் மண்ணூர் கண்ணின் இம்மென் இமிரும்” (நற். 139). தன் ஊர் மழைபெற்று மாண்புற்றதேபோல், உலகத்து ஊர்கள் எல்லாம் அது பெற்றுச் சிறக்கவேண்டிய ஒரு தலைவணையும், உலகிற்கு ஆணியாகப் பலர்தொழுப் பலவயின் நிலையை குன்றின் கோடுதோறு ஏயினை உரைஇயரோ பெருங்கலி எழிலி!” (நற். கந்க). இராக்காலத்தே மின்மினிப் பூச்சியின் துணைகொண்டு, மேகங்களின் நிலையறியும் குறவர்களையும், “மின்மினி விளக்கத்துச் சென்மழை இயக்கம் சான்னும் நன்மலைநாடன்” (நற். சூ). என நமக்கு அறிமுகம் ஆக்குகிறோர் புலவர் இரணியமுட்டத்துப் பெருங்குன்றார்ம் பெருங்களசிகனூர்.

## க. இருந்தையூர்க் கொற்றன் புலவனுர்

இருந்தையூர், இடைச்சங்க காலத்திலிருந்தே புலவர் பெருமக்களின் வாழ்விடமாக விளங்கி வந்துள்ளது; கருங் கோழி மோசியார் என்ற புலவர், இடைச்சங்க காலத்தே ஆண்டு வாழ்ந்திருந்தார் எனச் சிலப்பதிகார உரையால் உணர்கின்றோம். தென்னார்க்காடு மாவட்டம் திருக்கோவ ஆரையடுத்து, இருந்தை என்றோர் ஊர் உள்ளது; இவ் விருந்தையூர், அதுவாக இருத்தல்கூடும் என்பர் சிலர்; இனி, கொற்றன் புலவனுர் பாடிய பாட்டின் இறுதி, “இருந்த ஊர்” என முடிகிறது; அச்சொல்லையே அவர் பெயர்முன் இட்டு வழங்கின்றோ எனவும் சிலர் எண்ணுவர்.

மகளிர், மலைப்பாறைகளில் திணையைப் பரப்பிக் காத்துக் கிடக்க, அத்திணையுண்ண விரும்பும் மந்தி அது மாட்டாமையால் வருந்து இருந்து, அம்மகளிர், காவலைச் சிறிது மறந்து சீனை ஆடலைக் கண்டு, தன் குட்டிகளோடும் விரைந்து சென்று வேண்டுமளவுங் கவர்ந்து உண்டு களிக்கும் அழகிய காட்சியை நன்கு காட்டினர் புலவர்:

“ஈரவனீ முன்கை நேரிழை மகளிர்

இருங்கல் வியலறைச் செந்தினை பரப்பிச்

சுனைபாய் சோர்விடை நோக்கிச் சினையிழிந்து,

பைங்கண் மந்தி பார்ப்பொடு கவரும்.” (குறுங்குடி)

வரையாது வந்தொழுகும் தலைமகன்பால், தலைமகள் இற்செறிக்கப்பட்டாள்; அவள் வீடு, மலைகளின் இடையே இருப்பது; ஆகவே, அடைதற்கருமையுடையது; மேலும் அவள் அண்ணன்மார் வன்கண்ணராவர்; ஏதம் உண்டாம். ஆகவே, வரைந்து கொள்வாயாக எனத் தோழி கூறுவாளாகப் பாடியுள்ளார் புலவர்.

“வெற்பிடை நன்னி யதுவே; வார்கோல்

வல்வில் கானவர் தங்கைப்

பெருக்தோன் கொடிச்சி இருந்த ஊரே.”

(குறுங்குடி)

## கா. இளம்புல்லூர் காவிதி

பாண்டிநாட்டு, உழுவித்து உண்ணும் வேளாளர்க்குக் காவிதிப் பட்டம் உண்டு ஆதலின், இவர் அப்பாண்டிநாட்டினராவர் என்று கொள்ளுதல் கூடும். இவர் பிறந்த ஊர் புல்லூர் என்னும் பெயர் உடைத்து; அதற்கு முன் வரும் இளம் என்ற அடை, புலவரின் இளமையினைக் குறிப்பது என்று கொள்வதா? இளம்புல்லூர் என்பதே அவர் பிறந்த ஊரின் பெயராம் என்று கொள்வதா? என் பதைத் துணிச்து கூறுவதற்கு இல்லை. இவர் பாடிய மூல் லைத்தினைப் பாட்டொன்று நற்றினைக்கண் இடம் பெற்றுள்ளது.

கார்காலத்தே கீழ்க்காற்று அடிக்கும்; அக்காற்று உங்குவதால் விண்ணில் இயங்கும் முகில்கள், கடலின் அலையால் எழும் நீர்த்துளிகளைப்போல், மலையுச்சிகளைச் சூழுந்துளின்று பெருமழை பெய்யும்; அம்மழைநாளை அடுத்துப் பனிப்பருவம் வரும்; அக்காலத்தே வீசும் வாடைக்காற்றுக் கடுங்குளிர் உண்மையால், உயிர்கள் எல்லாம் வருக்கும்; வாடையின் கொடுக்கமயால் உழுந்தின் இலைகளெல்லாம் உதிர்க்குபோம்; அவ்வுழுந்தின் காம்களைச் சூழ மயிர்கள் அடர்த்து காணப்படும் என்றெல்லாம் கூறும் பருவங்களின் இயல்பும், செடி கொடுகளின் அமைப்பும் செம்மையற அறிந்திருத்தல், அவர் அறிவின் திறத்தினை அறிவிப்பனவாதல் காணக்.

“கொண்டல் ஆற்றி, விண்நலைச் செறிஇயர்  
திரைப்பிதிர் கடுப்ப முகடு உகந்து ஏறி  
விரைத்து விரைகொண்ட கமஞ்சுல் மாமழை  
அழிதுளி கழிப்பிய அழிபெயல் கடைநாள்  
இரும்பனைப் பருவத்த மயிர்க்காய் உழுந்தின்  
அகல்லை அகல வீசி, அகலாது  
அல்கலும் அலைக்கும் நல்கா வாடை.”

(நற்சுக)

## கச. இறங்குகுடி குன்றநாடன்

ஆலங்குடி, கள்ளிக்குடி, வேள்விக்குடி என்பனபோல இறங்குகுடி என்பதும் ஓர் ஊர்ப் பெயராம்; அவ்வூர், குன்றுகள் நிறைந்த நாட்டினகத்தே உள்ளது; அவ்வூரிற் பிறந்தவர் இவர்; இவர் இயற்பெயர் தெரிந்தில்லது.

தமிழர்கள், தங்கள் நாட்டை அடுத்துள்ள பிறமொழி வழங்கும் நாடுகளைக் கைப்பற்றும் கருத்தினராய்ப் படையெரடு செல்வர் என்றும் அவ்வாறு போர் நோக்கிப் பேர்கும் தம் கணவன்மாரை, வெற்றிபெற்று விரைந்திவண் வருக என வாழ்த்தல் மகளிர் மாண்பாம் என்றும் இவர் கூறுவது பழந் தமிழ்நாட்டு நிலையினை அறிய விரும்புவார்க் குத் துணைபுரியும். பழைய தமிழகத்துப் பெருவழிகளில் வாழும் ஆற்றலைகள்வர், வளைந்த வில்லையும், கூரிதாக வடித்த அம்புகளையும் உடையவர்; கொடுமையிற் சிறிதும் குறை யுடையவரல்லர்; அவர் தாம் ஏவிய அம்பு குறி பிழைப்பக் காணின், அவ் வம்பேவிய தம் கைவிரலை வாயாற் கவ்விக் கொள்ளும் இயல்பினராவர் என்று கூறுவதும் அக்கால நிலையினை அறிவித்தல் காண்க.

“விலங்கிரும் சிமையக் குன்றத்து உம்பர்  
வேறுபன் மொழிய தேனம் முன்னி,  
வினைநசைஇப் பரிக்கும் உரள்மிகு நெஞ்சமொடு  
புண்மாண் எஃகம் வலவயின் ஏந்திச்  
செலல் மாண்புற்ற நும்வயின் ‘வல்லே  
வலனுகு’ என்றலும் நன்று;.....  
கடுத்தது பிழைக்குவ தாயின், தொடுத்த  
கைவிரல் கவ்வும் கல்லாக் காட்சிக்  
கொடுமரம் பிடித்த கோடா வள்கண்  
வடிநவில் அம்பின் ஏவ லாடவர்.” (அகம்: உகடி)

## கடு. உம்பற்காடு இளங்கண்ணான்

உம்பற்காடு, வேழக்காடு என்னும் பொருளுடைய தாம்; வேழக்காடு என்ற பெயருடையதொரு நாடு, சேராட்டைச் சேர்ந்த கடன்மலை நாட்டுள் உள்ளது. இது ஜின்நாறு சிற்றூர்களைக்கொண்ட சிறந்த நாடு; இமயவரம்பன் நெடுஞ் சேரலாதன், தன்னைப் பாடிய புலவர் குமட்டூர்க் கண்ணான்க்குப் பிரமதாயமாகக் கொடுக்கப் பெற்ற சிறப்புடையது இவ் வும்பற் காடு. இமயவரம்பன் தம்பி, பல்யானைச் செல்கெழு குட்டுவன் என்பான் இதன் சிறப்பறிந்தே, அந் நாட்டில் தன் ஆட்சி விலவச்செய்து பெரும்முற்றுன் எனப் பதிற்றுப்பத்தின் மூன்றாம்பத் துப் பதிகம் கூறும். இவ் வும்பற் காட்டினின்றும் வரும் வரியாம் பெரும் பொருளைத் தன்னைப் பாடிய புலவர் பாண்ருக்குப் பரிசாக அளித்தான் சேரன் செங்குட்டுவன் எனின், இதன் சிறப்பினை மேலும் கூறுதல் வேண்டா. அவ்வுரிற் பிறந்த பெருமையுடையார் நம் புலவர் இளங்கண்ணான்.

உடன் இருந்து ஒருங்கு வாழுவேண்டிய இக் கூதிர்க்காலத்தே, தனித்திருந்து துயர் உறும் நம்மைப்பற்றிக் கவலை கொள்ளாராயினும், பிரிவுத்துயர் பெருது நாம் இறந்தால், நாம் இறந்த பின்னர்த் தாம் வாழல் ஆற்றுத் தம் கிலைகுறித்தும் தலைவர் கவலை கொண்டிலர்போலும் எனக் கூறினால் ஒரு தலைவி எனப் பாடிய பாட்டொன்று, அடா நானூற்றில் உள்ளது. பசிய இலைகள் தழைத்த முசன்னடவெண்ணிறமலர்கள் மலர்ந்து தோன்றுங் காட்சி, முகிலால் மறைப்புணல் இன்றி விளங்கிய நீலவானத்தில் மீன்கள் ஒளிவிட்டுத் தோன்றும் காட்சிபோலும் என்ற உவமை அப் பாட்டிற்கு அணிசெய்து விளங்குகிறது :

“மழையில் வானம் மீன்ஸிந் தன்ன

குழையமல் முசன்னட வாலிய மலர்.” (அகம்: உசூ)

## கூ. உரோடகத்துக் கந்தாத்தனூர்

கந்தாத்தனூர் பிறந்த இவ்வூர், உரோடோகம், ஊரோடகம், ஒரோடோகம், ஓரோடோகம் எனப் பலபடியாகப் பிறந்து வழங்கப்பெறும் தொண்டைநாட்டில், காஞ்சி புரத்தை அடுத்துள்ள ஓர்கடம் அல்லது உரைகடம் என்ற ஊரே, சங்க காலத்து உரோடகமாம் எனப் புலவர் பலரும் கருதுவார். இவர் பாடிய பாக்கள், நற்றினை, குறுந்தொகை, அகநானாறு ஆகிய மூன்று நூலினும் இடம் பெற்றுள்ளன.

உமவர் காலையில் விதை கொண்டுசென்ற, ஓலையால் முடையப்பெற்ற வட்டிகளை மாலையில் கொண்டுநகால், வறிதே கொண்ராமல், அவை நிறைய மலர்களைப் பறித்துக் கொண்ரவர்—“உமவர் விதைக் குறுவட்டி போதொடு பொதுளப் பொழுதோ தான்வந்தன்று”—எனவும் (குறுங்குடுக்கி) தலைவன் பொருள்வயிற் பிரியுங்கால், தன் மனைக்கண உள்ள நொச்சியைச் சுற்றிப்படர்ந்த மூல்லை யைக் காட்டி, இம் மூல்லைமலரும் பருவம் வருந்துகீணயே, யான் ஆண்டிருந்து பொருள் தேடுவேன்; அது மலரத் தொடங்கின் யானும் மீள்வேன் எனக் கூறிச் செல்வன்—“அனையகோல்? வாழி! தோழி! மனைய, தாழ்வின் நொச்சி குழ்வன மலரும், மெளவல் மாத்சினை காட்டி, அவ்வளவு என்றார் ஆண்டுசெய் பொருளே,”—எனவும் (அகம் : உங்) உப்பு வணிகர், ஊரே ஒருங்கு சென்றுறபோலப் பலர் கூடிச் செல்வர். செல்லுங்கால் காலிற் செருப்பும், கையிற் கோலும் உடன்கொண்டு செல்வர்; கடத்தற்கரிய நெறிகளையும் எளிதிற் கடக்கும் வலிய எருதுகளை உடையன அவர் வண்டிகள்; அவர் செல்லும் காட்டில், அவர் எருதுகளின் கழுத்திற் கட்டிய மணியோசையும், அவர் எழுப்பும் சீழ்க்கை ஒலியும் கேட்கும்; அக் காட்டு நெறிச் செல்லும் புதியர், காட்டில் ஏதம் இல்லை என அச்சம் கீங்குவர்—“தோல்புதை சிற்றாடிக் கோலுடை உமணர், ஊர்கண் டன்ன ஆரம் வாங்கி, அருள்காம் இவர்க்க அணச் சில் நேர்ன்தாள், திருந்து பகட்டு இயம்பும் கொடுமணி,

புரிந்துவர் மட்டுமினு வீணையொடு கடிதுள்ளிர் ஓடி, ஒமையம்-  
பெருங்காட்டு வருஷம் வம்பலர்க்கு ஏமம் செப்பும்,"—  
எனவும் (அகம் : கக) அவர் கூறும் செய்திகள் உணரத்-  
தக்கனலாம்.

தலைவன் ஒருவன் வரைவிடை வைத்துப் பிரிந்தானாக,  
அவன் சென்ற வழியின் கொடுமையினை எண்ணி எண்ணி  
வருந்தினால் ஒரு தலைவி; இதனால் அவன் மேனி வாடி  
வேறுபாடுற்றது; அவ் வேறுபாடு கண்ட அவ் பூரில்வாடு  
பெண்டிருட் சிலர் அவனைப்பற்றிப் பழிக்கறலாயினர்;  
அவர் கூறும் பழியுரைகளைக் கேட்டாள் தலைவியின் தாய்;  
"அந்தோ! அருஞ்சுரம் சென்றேரா எண்ணிப் பெண்டிர  
பெருந்துயர் உறுதல் இயல்பு எனக் கொள்ளாது அல்ல  
தூற்றுகின்றனர் இவ் விழிகுணப் பெண்டிர்; இவர் கூறும்  
பழி உரை, என் மகனைப் பற்றுவாறு, ஏ! கடவுளோ!  
காட்டுட் சென்ற அவனைக் கடிதிற் கொணரங்து கவலை  
தீர்ப்பாயாக என வேண்டி வழிபட்டாள். என்னே அன்னை  
யின் அன்பு! அன்புநிறை இவ் வன்னையை, அவர் பாட-  
ஷன் துணைபெற்றுக் கண்டு போற்றிப் பணிவோமாக!

"கரம்பல கடங்தோர்க்கு இரங்குப என்னார்,  
கௌவை மேவல ராசி, இவ்லூர்  
நிரையப் பெண்டிர் இன்னு கூறுவ  
புரைய அல்ல என்மகட்கு எனப் பரை இ  
நம் முணரங்து ஆறிய கொள்கை  
அன்னை."

(அகம்: குடி)

## கள் உவர்க்கண்ணூர்ப் புல்லங்கிரனூர்

உவர்க் கண்ணூர் எனும் ஊரிற் பிறந்த புல்லன் அல்லது புலவன் என்பாரின் மகனைர்; கீரனூர் எனும் பெயருடையார் என்பதல்லது இவர் வரலாறு குறித்துப் பிற எதையும் உரைத்தற்கில்லை. இவர் பிறந்த உவர்க் கண்ணூர் யாண்டுளது என்பது குறித்தும் ஏதும் தெரிந்திலது. இவர் பாடிய மருத்துணைப் பாட்டெரான்று மணி மிடை பவளத்துள் வந்துளது.

வலிமிக்க திண்மையும், தலைமையும்கொண்ட எருமைக் கடாக்கள், மலர் பல மலர்க்கு தோன்றும் பொய்கை களில் பகலெல்லாம் படிந்திருந்து, மடமையும் மாண்பும் கொண்ட நாகுகளோடு நடந்துசென்று தோட்டங்களில் மேய்ந்துவிட்டுக் கடைசியாக வயல்களில் வந்து தங்கும் வளத்தாற் சிறந்தன தமிழ்நாட்டு ஊர்கள்; அவ்வூர்களில் வாழும் மக்கள், மணி ஒலிக்கும் மாண்வினைத் தேரேநிச் செல்லும் செல்வ வாழ்வுடையர்; அந் நாட்டு மகளிர் ஒள்ளிய இழைபல அணிந்தவர்; ஆயினும், மகிழ்தற்குரிய மணையரைப் பிரிந்து வாழுங்கால், தம் தாய் ஓம்பி வளர்த்த தம் உடல் அழகையும் விரும்பா மனங்கலம் உடையவர், என்றெல்லாம் கூறும் புலவர் பாடலால் பழந்தமிழ் நாட்டின் பண்பு நன்கு விளங்குதல் காண்க.

“வலிமிகு முன்பின் அண்ணல் ஏன்று,  
பனிமலர்ப் பொய்கைப் பகல்செல மறுகி,  
மடக்கண் எருமை மாண்நாகு தழீஇப்  
படப்பை நண்ணிப் பழனத்து அல்கும்  
கலிமகிழ் ஊரன் ஒவிமணி நெடுங்தேர்  
ஒள்ளினழ மகளிர்சேரி.....  
நாய்ஜம்பு ஆய்வலம் வேண்டா தோனே?”

(அகம் : கூகு)

## கடி. உறையூர் ஏணிச்சேரி முடமோசியார்

சோழர்களுள் ஒரு சாராரின் தலைநகராக விளங்கிய உறையூர், ‘அறம் துஞ்ச உறந்தை’ என்ற புகழுடைமையோடு, புலவர் பலரின் வாழ்விடமாம் புகழும் உடையது; ஏணிச்சேரி முடமோசியாரேயன்றி, இளம் பொன்வணி களுர், கதுவாய்ச் சாத்தன், சல்லியன் குமரன், சிறுகந்தன், பல்காயன், மருத்துவன் தாமோதரன், முடவன், முதுகண்ணன் சாத்தன், முதுகூத்தன், முதுகொற்றன் போன்ற பத்துப் பெரும்புலவர்கள் பிறந்து வாழ்ந்துள்ளனர் அவ்வறையூரில். இவ்வாறு புலவராற் பொலிவற்ற பேரூரில், அவ்வூரின் ஒரு பகுதியாகிய ஏணிச்சேரியில் பிறந்தவராவர்; இவர் பெயர் மோசியார், மோசி என்றே வழங்கப்பெறும்; இவர் பெயர்க்கு முன்வரும் முடம் இவர் உறுப்புஙலம் உணர்த்த வந்ததுபோலும். இவர் அந்தணர்; இது, “ஊரும், பேயரும்” என்ற தொல்காப்பியம் மரபியற் சூத்திரத்திற்குப் (74) பேராசிரியர் எழுதிய உரைக்கண், “உறையூர் ஏணிச்சேரி முடமோசி....அந்தணர்க்குரியன்” என எழுதியிருப்பதால் உணரலாகும். முடமோசியார், புலவர் பாராட்டும் புலமை வாய்ந்தவராவர்; இவராற் பாடப்பெறுதல் அரசர்க்குப் பெரும்புகழாம்; குமண்ணைப் பாடிய புலவர் பெருஞ்சித்திரனூர், தாம் பாடிய அப் பாட்டில் ஆயின் பெருமையினைப் பாராட்டுங்கால், அவன் மோசியால் பாடப்பெற்றவன் என்று கூறியதோடு, இவரைத் “திருந்துமொழி மோசி” என்றும் கூறிச் சிறப் பித்தார் எனின், மோசியாரின் பெருமையினைப் பகருதற்கியலுமோ?

एணிச்சேரி முடமோசியார், சோழன் முடித்தலைக்கோப்பெருநற்கிள்ளி என்ற சோழவேந்தன்பால் அங்கும், சேரமான் அந்துவஞ்சேரல் இரும்பொறை என்ற சேரவேந்தன்பால் நட்பும் உடையவராவர். முடித்தலைக்கோப்பெருநற்கிள்ளி, அந்துவஞ்சேரல் இரும்பொறையோடு பகைகொண்டு, அவன் கருங்கூர முற்றியிருந்தான்; ஒரு

நான் புலவர் முடமோசியார், சேரமானேடு, வேண் மாடத்து வீற்றிருந்தார். அக்காலை, அக்கருஹர்த் தெரு வழியே களிறு ஒன்று மதம்பட்டு, திங்களைச் சூழ்ந்த விண்மீன்போல் வீரர் பலர் சூழ்ந்துவின்று அடக்கவும் அடங்காது, கடலைக் கிழித்தே தாடும் நாவாய்போல், வீரர் திரளினின்றும் மிரண்டு ஒடுவதையும், அவ் யானைமீது வீரன் ஒருவன் வீற்றிருப்பதையும், அந்துவன்சேரல் கண்டான். உடனே புலவர்க்கு அக்காட்சியைக் காட்டி, அவன் யார் என வினவினான். அவர், அவ் யானைமீது ஊர்ந்து செல்வோன், முடித்தலைக் கோப்பெருநற்கிள்ளி என்பதை அறிந்தவராதவின், அவனை இன்னுன் என அவனுக்கு அறிவித்ததோடு அமையாது, பகைவர் நாட்டகத்தே வாழ்வழி, மதம்பட்ட களிற்றினமீது ஊர்ந்து ஸிற்றல் கேடுதரும் செயலாம் ஆதவின், அவன் நோயின்றிப் பெயர்வானாக என வேண்டி சிற்பாராயினர்; இங்கிகழ்ச்சி யினை அவர் பாடிய புறநானுாற்றுப் பாட்டொன்று விளங்க உரைத்துளது.

புலவர் உறையூர் ஏணிச்சேரி முடமோசியாரால் பெரிதும் பாராட்டப்பெற்றவன், ஆய் அண்டிரனுவன்; ஆயை, முடமோசியாரேயல்லாமல், உமட்டேர்க்கிழார் மகனை பரங்கொற்றனார், காரிக்கண்ணனார், சூட்டுவன்கீரனார், துறையூர் ஒடைகிழார், பரணார், பெருஞ்சித்திரானார், இடைக்கழிநாட்டு நல்லூர் நத்தத்தனார் போன்ற புலவர்களும் பாடியுள்ளனரெனின், இவன் பெருமையினை எடுத்துக் கூறவும் ஒண்ணுமோ! ஆய் கடையெழுவள்ளல்களுள் ஒருவன்; தமிழக மலைகளுள் தலைசிறந்ததாய பொதிய மலைக்குரியவன்; பொதியமலைச்சாரலைச் சார்ந்த ஆய்குடி அவன் அரசிருக்கை; இவன் அண்டிரன் எனவும் அழைக்கப்பெறுவன்; அண்டிரன் என்பது ஆந்திரன் என்னும் தெலுங்குச் சௌல்வின் திரிபாம் எனக்கொண்டு, இவன் தெலுங்கு நாட்டினான்; அகத்திய முனிவர், தமிழ்நாடு போந்தகாலை உடன்கொணர்ந்த பதினெண்குடி வேளிருள் ஒருவன் என்றெல்லாம் கூறுவர்; ஆயின் வள்ளல் தன்மை

யினை வியங்கு பாராட்ட, ஆய், தனக்கு நாகம் நல்கிய நல்லாடை ஒன்றை ஆலமர் நிலகண்டனுக்கு அளித்து மகிழ்ந்தான் என்ற ஒரு கதையினை அக்கால மக்கள் கட்டி விட்டிருந்தனர்.

ஆயைப் பாடிய புலவர் அனைவரும் அவன் கொடைச் சிறப்பினையே பாடிப் பாராட்டியுள்ளனர். ஆய், தன்னைப் பாடிவரும் பாணர், பொருஙர், புலவர் முதலாயினர்க்கு யானை பல அளித்து மகிழும் இயல்புடையன்; அவன் அளிக்கும் யானைப் பரிசிலைக்கண்ட புலவர் முடமோசியார், “ஆய்! சீபாடிவருங்குப் பரிசாக அளிக்கும் யானைகள் எண்ணில் அடங்கா; இவ்வாறு வருவார்க்கெல்லாம் யானை களையே அளிக்கவல்லஞ்சாறு, வின்நாட்டுப் பெண்யானைகள் ஒருமுறை கருவுற்றவழிப் பத்துக்கன்றுகளைப் பெற்றெடுக்குமோ?” என்றும்,

“விளங்குமணிக் கொடும்புண் ஆஅய்! வின்னட்டு

இளம்பிடி ஒருகுல் பத்தீ னும்மோ?” (புறம்: கந்த)

யானைகள் நிறைந்துள்ள காடொன்றைக் கண்டு, “இக்காடு இவ்வாறு யானைகளை மிகப்பலவாகக் கொண்டுவிளங்க, ஆயைப் பாடிப் பரிசில்பெறும் இரவுலரைப்போன்று, இக் காடும் அவனைப் பாடி யானைப் பரிசில் பெற்றுள்ளதுபோலும்!” என்றும்,

“அண்டிரன்

குந்றம் பாடின கொல்லோ?

களிறுமிக வுடைய இக்கவின்பெறு காடே.”

(புறம் : கந்த)

ஆய், பரிசாக அளித்த யானைகளின் எண்ணிக்கையோடு வானத்துமினின் எண்ணைற்றெருகையினை ஒருங்குவைத்துக் காணல் இயலாது. வானத்துமினினும் அவன் அளித்த யானைகள் அதிகமாம்; வின்மீன்கள் வானத்தின் இடையிடையே வெற்றிடம் தோன்ற விளங்குவதைப்போலன்றி, வானிடமெல்லாம் வெண்ணிறமே தோன்றுமாறு, வான் முழுதும் தோன்றின், அக்காலை அவற்றின் எண்ணிக்கை

அவன் அளித்த யானைகளின் எண்ணிக்கையோடு ஒரு வாறு ஒத்துாற்கும் என்றும் பாராட்டி மகிழ்ந்துளார்.

“ஆஅய் அண்டிரன் அடுபோர் அண்ணல்,  
இரவலர்க் கீத்த யானையிற், கரவின்று  
வானம் மீன்பல பூப்பின் ஆனது;  
ஒருவழிக் கருவழி யின்றிப்  
பெருவெள் என்னிற் பிழையாது மன்னே.”

(புறம் : கங்க)

ஆயின் யானைக் கொடையினைச் சிறப்பித்துப் பாழை புலவர், அவன் பாணர் முதலாயினுரைத் தன்னின் வேறாகக் கருதானையத், தன் பொருளெல்லாம் அவர் பொருளே எனக் கருதும் இனிய உள்ளமுடையனும் பண்பினைப் பரணர் பொருநர், கூத்தர் முதலாயினுரை, அவன் யானை, குதிரை, தேர் ஆய இவற்றையேயன்றி, அவன் பொருள் எதையாயினும், தம்முடையது என்று வளைத்துக்கொள் வாராயின், அவன் அபபொருளை ‘எமது’ எனக் கவர்ந்து கொள்வானல்லன்; அவர் வளைத்துக்கொண்டனவற்றை அவர்க்கே அளித்து மகிழும் மாண்புடையனுவன் என்று பாராட்டியுள்ளார் :

“களிறு மன்றே, மாவு மன்றே,  
ஒளிறுபடைப் புரவிய தேரு மன்றே  
பாணர் பாடுநர் பரிசிலர் ஆங்கவர்  
தமதுளனத் தொடுக்குவ ராயின், எமதுளனப்  
பற்றல் தேற்றிருப் பயங்கெழு தாயம்.” (புறம்:கங்க)

ஆயின் கொடைப்புகழை ஏத்துணைதான் புகழினும், அவர் உள்ளம் அமைதியுற்றிலது ; உடனே அவன் கொடைச்சிறப்பினையும், கொடாதே சேர்த்துவைக்கும் செல்வர்தம் கிரின்மையினையும் ஒருங்கே கூறி அவன் இறப்புயர்ந்தானுதலைக் கண்டு மகிழ விரும்பிற்றுப்புலவர் உள்ளம் ; “உண்டற்கினிய அறுசவையோடுகூழை உண வினைப் பிறர்க்கும் அளித்து உண்ண எண்ணூறாயத் தாமே தனித்து உண்டு கொழுத்து உயர்ந்தோரால் உயர்த்திக்

கூறப்பெறும் புகழினைப் பெறுதலின்றிப் பெருஞ் செவ்வத் தூக்கேர்த்துவத்துள்ள செல்வர் தம் சீரிலா மன்றம், தண்ணோப் பாடவங்தார்க்கு வழங்கினிட்டமையால், கன்று கள் இல்லாமையால், கானமயில்கள் களித்து ஆடும் கட்டுத் தறிகளையும், அவர்க்கு அணிகளை எல்லாம் அளித்துவிட்டமையால், எடுத்து வழங்கலாகா அணியரகிய மங்கலம் அணியன்றிப் பிறிதணி எதுவும் இல்லாத அவன் உரிமை மகளிரையும் கொண்டுள்ளமையால் பொலிவி முந் து தோன்றுகிறது எனப் பிறாற்கூறப்பெறும் ஆயின் அரண் மணை முன்றிலோடு கிகருடடயதாகாது;” என்று கூறி, கொடுத்து வறியனும் இவனை வாழ்த்தியும், கொடாது கொழுத்தாரைப் பழித்துப் பாடியும் அமைதி காணுவாராயினர்.

“களங்களி யன்ன கருங்கோட்டுக் கிறியாழுப்  
பாடின் பனுவல் பாணர் உய்த்தெனக்  
களிறு இலவாகிய புல்லரை கெடுவெனில்  
கான மஞ்சனு கண்ணுடு சேப்ப,  
சகை யரிய இழையணி மகளிரோடு  
சாயின்று என்ப ஆஅய் கோயில்;  
செவ்வக்கு இனி தாகிய குப்புடை அடிலில்  
பிறர்க் கிளின் றித் தம்வயறு அருத்தி  
உரைசால் ஒங்குபுகழ் ஓரீஇய  
முரைக்கெழு செல்வர் நகர்போ லாதே.” (புறம் : கடங்)

ஆயின் கொடைக்குணம் கண்டார் சிலர், ஆய், இப் பிறப்பில் நல்லது செய்யின், மறுபிறப்பில் நல்லன பெற்று வாழுமாற் என்ற எண்ணாழுடையனுவன்; ஆதலினுலேயே அவன் இவ்வாறு அறம் செய்கின்றான் என்று ஏன்னின் விடுவோரா! அதனால், ஆய் புகழிற்கு மாசண்டாய்விடுமோ? என்று அஞ்சிற்றுப் புலவர் உள்ளாம் “வறியர்க்கு ஒன்று கவதே ஈகை” என்பதேபோல், ஆய் பொருளின்றி வந்தார்க்கே வழங்கும் வள்ளியோனுவன்; அவ்வாறு வழங்கும் இடத்தும், இமையைல் வழங்கின், மறுமையில் வளருடன் வாழுமாற் என்ற வாணிச உள்ளாம்கொண்டு வழங்குவாரா.

ஓல்லன்; வறியார்க்கு வழங்குவது ஆண்றேர் கண்ட அறவழி ஆதலின் வழங்குகின்றேன் என்றே வழங்கும் வழக்கமுடையனுவன் என அவன் வள்ளன்மையின் வனப்பினை வரைந்துகாட்டி வாழ்த்துவாராயினர்.

“இம்மைச் செய்தது மறுமைக்கு ஆம்சனும்

அறவிலை வணிகன் ஆய்வுள்ள; பிறரும்

சான்றேர் சென்ற நெறியென

ஆங்குப் பட்டன்று அவன் கைவண்மையே.”

(புறம்: கஞ்ச)

இவ்வாறு கொடைக்குணம் சிறக்க உடையானையே புலவர்கள் பாராட்டுதல் வேண்டும்; அவர்கள் வாழ்வது ணலேயே புலவர்கள் வாழ்கின்றனர்; தாம் வாழ்த் துணை புரிவாரைப் பாடாது, பிறரைப் பாடித் தம் வாழ்நாளைக் கொன்னே கழியவிடுதல் அறிவுடைமையன்று; அவ்வாறு பாடிப் பாழாவதுனும் அவர் அழிதலே நன்றாம் என்ற கருத்தினை விளக்க விரும்பிய புலவர், “அவ்வாறே அழிக்” எனப் பிறரைக் கூறுவதினும், “அவ்வியல் புடையேனுகிய யான் அழிக்” எனத் தம்மேவிட்டுக் கூறியுள்ளார். தாம் வாழ்காலத்தில் வாழ்ந்தார் அனைவருள்ளும், ஆயே கொடையாற் சிறந்தோனுவன்; அவனையே முதற்கண் எண்ணியிருத்தல்வேண்டும்; அவன் புகழையே முதற்கண் கேட்டல் வேண்டும்; அவனையே முதற்கண் பாடியிருத்தல் வேண்டும்; அவ்வாறு அவனைப் பாடாது பிறரைப் பாடுவார் அழிதல் வேண்டும்; முடமோசியார், முன்னர் எண்ணவேண்டிய ஆயைப் பின்னர் எண்ணினார்; முன்னர்ப் பாடவேண்டிய அவனைப் பின்னர்ப் பாடினார்; முன்னர்க் கேட்கவேண்டிய அவன் புகழைப் பின்னர்க் கேட்டார்; இதனால் வருத்தம் யிக்க கொண்டார்; உடனே “அழிக் என உள்ளம்; அற்று விழுக் என நா; பாழுற்ற கிணறேபோல் தூர்களன் செனி” எனத் தம்மைத்தாமே நொந்துகொள்வாராயினர்; ஆயின் புகழினையும், அவனைப் பாடத்தவறிய தம் இழிநிலையினையும் உணர்த்துவார்போல், புலவர்தம் கடமையினை உணர்த்திய முடமோசியாரின் பண்டுப் பண்டு!

“முன்னுள் ஞாவோனைப் பின்னுள்ளி னேனே  
ஆழ்களன் உள்ளம்; போழ்களன் நாவே;  
பாழுர்க் கிணற்றின் தூர்களன் செவியே.” (புறம் : கநல)

இவ்வாறு கொடையாற் சிறந்த குன்றென வின்ற ஆய் அண்டிரன் இறந்துவிட்டான் ; ஆயின் கொடைப் பெருமையினை உணர்ந்த புலவர்க்கு, அவன் மறுமையில், இந்தீச லோகத்தில், அந்நாட்டு இறைவனும் பிறரும், முரச முழக்கிப் போராவாரம் செய்து, மகளிர்க்கும் வந்து வரவேற்கப் பெருமையறுதல் வேண்டும் என்று விருப்பம் எழுந்தது ; விரும்பிய அவர், தம் விருப்பம் நிறைவேறின தாகவே கொண்டார். ஆகவே, அவர் உள்ளம் கண்ட அவ் வரவேற்புக்காட்சி, அழகிய பாவாக வெளிவந்தது.

“திண்டேர் இரவலர்க்கு ஈத்த தன்தார்  
அண்டிரன் வருங்கம் என்ன, ஒண்தொடி,  
வச்சிரத் தடக்கை நெடியோன் கோயிலுள்  
போர்ப்புறு முரசம் கறங்க  
ஆர்ப்பெழுந் தன்றுல் விசம்பி னுனே.” (புறம் : உசக)

ஆயைப் பாடிய புலவர் பலராயினும், அவன் பெருமையினை இத்துணைத் தெளிவாகவும், அழகாகவும் பாடியவர் துறையூர் ஏணிச்சேரி முடமோசியார் ஒருவரே ஆதவின் அன்றே, பெருஞ்சித்திரனூர் என்ற புலமையிக்க பெயருடைய பெரியார், அவனைத் “திருந்துமொழி மோசிபாடிய ஆய்” எனப் பாடி, பாடிய புலவர் பெருமையும், பாட்ட பெற்ற அவன் பெருமையும் ஒருங்கே தொன்றப் பாராட்ட வாராயினர் !

## கூ. உறையூர்க் கதுவாய்ச் சாத்தனூர்

இவர் உறையூரிற் பிறந்தவர்; சாத்தனூர் எனும் பெயர் உடையார். இவர் பெயர்க்கு முன்வரும் கதுவாய் என்ற சொல் முரிந்த வாய் எனப் பொருள்படும்; அச்சொல் இவர் பெயர்க்குமுன் ஏன் வழங்கப்பெறுகிறது என்பதை அறிந்து கூறுதற்கு இயலவில்லை. இவர் பாடிய பாட்டோன்று நற்றினைக்கண் வந்துள்ளது.

மக்கட் பிறப்பால் அக்குடி விளங்கும், வளரும் என்று கூறுகிறார்; ஒரு பெண் மகவு ஈனும் காலத்தே அவள் கற்றத்தாரெல்லாம் ஆண்டுக் கூடியிருப்பர்; அவனுக்கும் அவள் ஈன்ற மகவிற்கும் தீவ்குண்டாகாவண்ணம் வெண்டு கூறுகடுகை வீடுமுற்றும் பூசிவைப்பர் என்றும் அவர் அறிவித்துள்ளார்; மகவின் ரூ மாண்புற்றுக் கிடப்பாளோ, அவள் கிடக்கும் பாயல் அருகே சென்று, “மகவின்ற மாண்பினால், மங்கை, மடங்கைதபோலும் பெயர்கள் மறைய அரிவை தெரிவைபோலும் புதுப்பெயர் பெற்றனே; அதுவேயுமன்றி முதறிவுற்ற முதுபெரும் பெண்டாம் பெருஷிலையும் உற்றனே” என்று கணவன் பாராட்ட, அவன் பாராட்டுரை கேட்டு உள்ளம் மகிழ்ந்த அவள் சிறிதே ஒருவல் தோன்ற அவனைப் பார்த்து, நாணத்தால் மேலும் நாணமாட்டாளாய்க் கைகளால் கண்புதைப்பாள் அவன் எனப் புலவர் கூறுவது, கணவன் மனைவியின் களிப்புமிகு வரழக்கையினை விளங்கத் துணைபுரிதல் காண்க.

“நேரிமூ, கடும்புடைக் கடுஞ்குல் நம்குடிக்கு உதவி  
நெய்யோ டிமைக்கும் ஜயவித் திரள்காழ்  
விளங்குநகர் விளங்கக் கிடங்தோள் குறுகிப்  
புதல்வன் சன்றெனப் பெயர் பெயர்த்து.....  
முதுபெண் டாகித்  
துஞ்சதி யோமெல் அஞ்சில் ஒதினன  
.....

முகைநாண் முறுவல் தோற்றித்  
தகைமலர் உண்கண் புதைத்துவங் ததுவே.”

(நம் : நூ ०)

## உ. உறையூர்ச் சல்லியன் குமரன்

உறையூர்ப் புலவர்ப் பேரவையுள் சல்லியன் குமர ஞாரும் ஞருவர். ஓர் ஆண்மகன், தன் மனைவியைப் பிரிந்து பரத்தையரொழுக்கம் மேற்கொண்டு வாழ்வதினும் கொடிய துன்பத்தைத் தன் மனைவிக்குத் தருதல் இயலாது; பெண் ஷர், தம் கணவர் எத்துணைக் கொடிய துன்பத்தைச் செய்தினும் பொறுப்பர்; ஆனால் அவர் பரத்தை வீடு புகுகின்றார் என அறியின் மாளாத் துயர் உறுவர்; மகளிர் அத்தகைய கொடுந்துன்பம் உற்றவிடத்தும், தம் கணவரை வெறுத்தவின்றி விரும்பி அவரோடு கூடி வாழ்தல்வேண்டும் என்று கூறுகிறது இவ்வுலகம்; இவ் வுலகசிதி மகளிர்க்கு உள்ளம்—உறுத்தும் உறுதுயர் தருவதை உலகிற்கு உணர்த்தவிரும்பிய புலவர், பரத்தைவீடு புகுந்து திரும்பிய தன் கணவனிடத்தே, ஒரு பெண் “ஐய! உழவர், தன் மணம்கெட்டுச் சிதையுமாறு தன்னைப் பறித்து வரப் பிலே வீசி எறியினும், தன்னை வெறுத்த நிலத்தை மீண்டும் அடைதல்கூடாது; வேறே இடம் சென்று வரம்வோம் என் எண்ணாது, மீண்டும் அங் நிலத்திலேயே மலரும் மானங்கெட்ட நெய்தல் மலரேபோல், சீ இன்னதன பல செய்யினும், சின்னைப் பிரிந்து வாழ்தல் இயலாமாயினேம்,” எனக் கூறினால் எனப் பாடினார்.

“கைவினை மாக்கள்தம் செய்வினை முடிமார்  
கரும்புண மலர்ந்த வாசம் கீழ்ப்பட  
கீடிய வரம்பின் வாடிய விடினும்,  
கொடியரோ நிலம்பெயர்ந்து உறைவேம் என்னாது பெயர்த்தும்  
கடிந்த செறுவில் பூக்கும் நின்னார்  
நெய்தல் அணையேம்; பெரும ஸி எமக்கு  
இன்னு தனபல செய்யினும்  
நின்னின்று அமைதல் வல்லா மாறே.”

(குறுங் : ந. 05)

## உக. உறையூர்ச் சிறு கந்தனுர்

கந்தன் என்ற கடவுள் பெயரைத் தம்முடைய இயற்பெயராகக் கொண்டிருந்த இவர், அவ் வுறையூரில் பெருங்கந்தனூர் என்பாரும் இருந்தமையால் சிறு கந்தனூர் என அழைக்கப் பெற்றுள்ளார்.

நீரின் தண்மையும், தீயின் வெம்மையும், அவற்றைத் தீண்டியவழி உறுத்தும்; அவற்றை விட்டவழி அகலும்; ஆனால் காமநோய், காதலர் உற்றவழித் தோன்றி, அவர் அற்றவழி அகலாது; அவர் அற்ற காலத்தில், அவர் உற்ற காலத்தினும் உறுதுயர் தரும் இயல்பிற்றும்; இக்கருத்தை விளக்கும் பழம் பாட்டெரன்று உண்டு:

நீரின் தண்மையும், தீயின் வெம்மையும்

சாரச் சார்ந்து, தீரத் திரும்,

சாரல் நாடன் கேண்மை.

சாரச் சாரச் சார்ந்து,

தீரத் தீரத் தீர்பொல் லாதே.”

காதல் நோயின் இவ் வியல்பினை, ஒரு பேண் தன் தோழிபால், “நம் தலைவன் வருங்கேதர் ரும் வெளிப்பட்டுத் தோன்றும் காமப்பகை, அவர் அகன்றவழி, அவரோடு அகலுவது செய்யாது பெருந்துயர் தாரா விண்றது; இதற்கு என் செய்வேன்?” எனக் கூறினாகப் பாடுவிளக்கியுள்ளார் புலவர் கந்தனூர்:

“ஆர்களி வெற்பன் வருதொறும் வருடம்  
அகலினும் அகலா தாகி.

இகலும் தோழி நம் காமத்துப் பகையே.”

(குறுக்கம் : 24)

## உ. உறையூர்ப் பல்காயனுர்

பல்காயனுர் என்ற பெயருடையாரோருவர் தம் பெய ஞடியதொரு யாப்பிலக்கணம் ஆக்கியுள்ளர் என யாப் பருங்கலவிருத்தி, யாப்பருங்கலக் காரிகைகளால் அறிகிடேறும்; அவரும் இவ் வுறையூர்ப் பல்காயனுரும் ஒருவரோ, அன்றி வேரே அறிகிலோம்.

ஊர்த் தலைவன் மகள் தகாவொழுக்கினள் எனப் பிறழுக்கொண்ட காலத்தில், ஊர்த் தலைவன் மகள் ஒழுக்கத்திற் சிறந்தாளன்றே? அவள்பால் இத் தகாவொழுக்கம் உண்டாகுமா? இதோ ஊரார் பலரும் உண்டு என உரைக்கின்றனரே; இவர் பொய்யுரையாரன்றே? இவற்றுள் உண்மையென ஏதைத் துணிவது? என்பன போன்ற எண்ணங்களால் தெளிவன அறியாது மயங்கிய அவ் ஜூரார்பால் கண்ட அறிவு மயக்கத்திற்குத் தூக்கணங்குருவிகளின் கூடுகளில் பின்னப்பட்டிருக்கும் நார் பலவகையாக மயக்கம் கொண்டிருத்தலை உவமை கூறிய திறம் புலவர் தம் அறிவுத் தெளிவினை உணர்த்துவதாம்.

“எந்தையும் யாழும் உணரக் காட்டி  
 ஓளித்த செய்தி வெளிப்படக் கிளாந்தபின்  
 மலைகழு வெற்பன தலைவந்து இரப்ப  
 நன்றுபுரி கொள்கையின் ஒன்று கின்றே  
 முடங்கல் இறைய தூங்கணம் குாஇ  
 நீடிரும் பெண்ணைத் தொடுத்த  
 கூடினும் மயங்கிய மையல் ஊரே.” (குறுகி : காச)

கூறிய உவமையால், ஊரில் வாழும் உயர்ந்தோர் ஒன்றைத் துணிவதற்குமுன் எத் துணை விரிவாக ஆராய்ந்து பார்ப்பர் என்பதை அறியக்கூறிப் பாழங்காலப் பெரியோர்களின் பண்பு உணர்த்தியுள்ளார் புலவர் உறையூர்ப் பல்காயனுர்.

## உறையூர் முதுகண்ணன் சாத்தனுர்

இளங்கண்ணன் என்பதைப்போன்றே, முதுகண்ணன் என்பதும், பண்டையோர் மக்கட்கு இட்டு வழங்கிய பெயர்களுள் ஒன்றும்; சாத்தனுர் என்ற இயற்பெயருடைய இவர், உறையூர்வாழ் முதுகண்ணன் என்பாரின் மகனாரதலால், உறையூர் முதுகண்ணன் சாத்தனூர் எனப் பட்டார். இனி, ஆண்டானும், அறிவானும் முதிர்ந்து அரசர்க்கும், பிறர்க்கும் உசாத்துக்ஞீயாய் இருந்து அவ்வரை கூறவல்லார்க்கு உரிய பெயராக முதுகண்ணன்ற சொல் வழங்கப்பெற்று வந்துள்ளது. முற்றிழை மகளிர்க்கு முதுகண்ணமென,” (பெருங்கதை : க : ஈசு) ககசு), “வாச்சியன் இரவி கூத்தனை முதுகண்ணகவுடைய இவன் பிராமணி தேவன் நிலையும், இவன் மகன் கூத்தன் இரவியும்,” (S. I. I. Vol. iv No. 227) என வருதல் காண்க. முதுகண்ணன் சாத்தனரும், உறையூர் அரசரிடத்தோ, அன்றி வேறு ஏவரிடத்தோ அத் தொழிலுடையராக இருந்தமையான், அவர்க்கும் அச் சிறப்பு உண்டாயிற்றுப் போலும் எனக் கருதுவாரும் உளர்.

உறையூர் முதுகண்ணன் சாத்தனூர், ஆலத்தூர்கிழார், கோலூர்கிழார் போன்ற அரும் பெரும் புலவர்களால் பராட்டப் பெற்றேனும், பேராண்மையும், பெரும்புலமையும் வாய்ந்தோனும் ஆய நலங்களினையைப் பாடுவார்போல் நல்ல பல அறிவுரைகளை அள்ளி வீசியுள்ளார்.

“வசை ஒழிய வாழ்வாரே வாழ்வார்; இசை ஒழிய வாழ்வாரே வாழா தவர்” என்று கூறுவர் வள்ளுவர். உலகிற் பிறந்தாருள் உயர்புகழ் பெற்று வாழ்ந்தாரே உண்மையிற் பிறந்து வாழ்ந்தார் எனப் போற்றப்படுவர்; ஆனால், அப்புகழ் பெற்று வாழ்ந்தாரோ, உலகில் மிகச் சிலராவர்! உலகிற் பிறந்தார் பெருந்தொகையினராவர்; அவர் தொகையினை எண்ணிக்காணல் இயலாது; அவர்கள் புகழ் பெற்று வாழாமையால் அவரைப் பிறந்தாராகவே

பேணூர் பெரியோர்; கணங்கணம் தொன்றிக் கணம்கணம் மறையும் பல்பினங்களாம். அவை என்றே பழிப்பர்; ஆதவின், உலகிற் தீருன்றுவார் புகமூடு தொன்றுதல் வேண்டும்; ஆனால், அப்புகழ் எளிதில் எய்துவதன்று; உயர்குழப் பிறப்போ, நிறைபெருஞ் செல்வமோ புகழ் அளிப்பன ஆகா; புகழ் பெறுதற்காம் பெருங்குணம் அமையப்பெறுதல் வேண்டும். அது அமையப்பெற்றுப் புகழ்பெற்றார், இம்மையிலும், மறுமையிலும் மாறுப் பெருங்கிலையற்றுப் பெருகவாழ்வர் ஆதவின், உலகிற் பிறந்தார் ஒவ்வொருவரும் உயர்பெரும் புகழ்பெற்றுப் பிறர் போற்ற வாழ்தல்வேண்டும். தாம் பிறந்ததும், இறந்ததும் பிறர் எவரும் அறியாவாறு மாண்பிலராகி மறைந்த வாழ்வினராதவின், வாழாமையே நன்று; “தொன்றின் புகமூடு தொன்றுக! அஃதிலார், தொன்றவின் தொன்றுமை நன்று.”

உயரிய உண்மையினை நலங்களிக்கு உணர்த்த விரும்பிய புலவர், “சேட்சென்னி நலங்களிலி! தாமரை ஷுத்த குளத்தில், காண்பார்க்குக் கவினளிக்கும் காட்சிய வாய் மலர்ந்து மணங்கமமும் மலர்களைப்போலும் மாண்பு விறை குடியிற்பிறந்தார் பலராயினும், அவருள் மக்களும், மாபெரும் புலவர்களும் போற்ற வாழ்ந்தோர் மிகமிகச் சிலரேயாவர்; அக்குளத்தில் பயன்படாது கிடந்து அழியும் அத்தாமரை இலைகளைப்போலப் பிறர்க்கும் தமக்கும் புயன் படுதலின்றி மறைந்து மாண்டோரே மிகப் பலராவர்; புலவர் பாடும் புகமுடையோர், உயர்ந்தோர் உறையும் உம்பர் உலகில் உயர்நிலை பெற்றுப் பெருமையறுவர் எனப் பெரியோர்கள் கூறக் கேட்டுளேன்; அப்புகழ், நின் பகை வரிடத்தோ, அன்றி வேறு பிறரிடத்தோ நிற்றலை யான் விரும்புகிலேன்; சின்பால் நிறபதையே யெரிதும் வேண்டுகின்றேன்; ஆதவின், அப்புகழ் தருங்கிலை நின்கே ஊண்டாம் வண்ணம், சீ நின்பால் வருந்தி வருவார்தம் தகுதி தகுதி யின்மைகளை நோக்கி அளிப்பதும், மறுப்பதும் மேற்கொள்ளது, வருவார்தம் வாழ்வருந்திய வயிறு ஒன்றையே

நோக்கி எல்லோருக்கும் வழங்க வல்லனாகுக! அருளும், ஆண்மையும் அற்ற நின் பகைவர்பால் நின்னை வெல்லும் வன்மை நில்லாதுவிடிலும், வருந்தி வருவார்க்கு வழங்காமையாகிய வன்குணம் நின்று நிலைபேறுவதாகுக,” என்று வாழ்த்திய வனப்பு வரவேற்கத்தக்கதாம்.

புகழ்பட வாழ்தல் வேண்டும், என வாழ்த்துரை வழங்கிய புலவர், ஈதல் வேண்டும், இசைபட வாழ்தல் வேண்டும் என்ற எண்ணம், இப்பிறப்பு அழியாதது; இச் செல்வம் குறையாதது என்ற அறியர்மை உடையார்பால் உண்டாதல் இல்லை; எடுத்த இவ் யர்க்கை நிலையற்றது; பெற்ற இப்பெருஞ் செல்வம் நிலையற்றது என்ற எண்ண முடையார்க்கே அஃதுண்டாம்; அவரே நிலையாத இவற்றைப் பெற்றபோதே நிலைபேறுடைய புகழைப் பெறுதல் வேண்டும் என்று எண்ணுவர்; ஆகவே அங்கிலையாமையினை எடுத்துக்காட்டி அறிவுறுத்தலும் தம் கடனே என்று எண்ணி, “உலகீர்! திங்களைக்கண்டு மகிழும் நுங்கட்கு அத்திங்கள் உணர்த்தும் உண்மையொன்று தெரியாமல் போயது ஏனே! ‘உலகம் எவ்வாறு வளர்கிறதோ அவ்வாறே தேய்தலும் உண்டு; அஃது எவ்வாறு தேய்கிறதோ அவ்வாறே வளர்தலும் உண்டு; அதற்குத் தோற்றம் உண்டாதலைப்போல் மறைதலும் உண்டு; அதற்கு இறத்தலும் உண்டு; பிறத்தலும் உண்டு; இந்துண்மையினை நுங்கட்கு உணர்த்தவே, யர்ன் தேய்கின்றேன் சிலநாள்; மீண்டும் வளர்கின்றேன் சிலநாள்; மறைந்தே போகின்றேன் சிலநாள்; தோன்றித் தோற்றம் தருகின்றேன் சிலநாள்’ என அறியாரும் அறியுமாறு உணர்த்தும் உண்மையினை உணர்ந்தாவது உணர்வு பெறுவிராக;” என்று கூறி நிலையாமை எண்ணம் நெஞ்சிடம் கொள்ளவும் துணைசெய்துள்ளார்:

“சேற்றுவளர் தாமரை பயந்த ஒண்கேழ்

தூற்றி தழ் அலரின் சிரைகள் டன்ன

வேற்றுமை யில்லா விழுத்தினைப் பிறக்கு

விற்றிருங் தோரை எண்ணுங் காலை

உரையும் பாட்டும் உடையோர் சிலரே;

மரையிலை போல மாய்ந்தினினேர் பலரே;  
 ‘புவவர் பாடும் புகழ்டடையோர், விசம்பின்  
 வவவன் ஏவா வான் ஒர் தி  
 எம்துப என்ப தம்செய்வினை முடித்து எனக்  
 கேட்பல்; எந்தை! சேட்சென்னி நலங்கிள்ளி!  
 தேய்தல் உண்மையும், பெருகல் உண்மையும்.  
 மாய்தல் உண்மையும், பிறத்தல் உண்மையும்  
 அறியா தோரையும் அறியக் காட்டித்  
 திங்கள் புத்தேள் திரிதரும் உலகத்து  
 வல்லா ராயினும் வல்லுந ராயினும்,  
 வருந்தி வங்தோர் மருங்கு நோக்கி,  
 அருள வல்லை ஆகுமதி! அருளிலர்,  
 கொடாமை வல்ல ராகுச,  
 கெடாத துப்பினின் பகை யெதிர்ந்தோரே.”

(புறம் : உன்)

உலகிடைப் பிறந்தார், பிறந்ததால் பெறும் பயனுவது  
 உயர்ந்தோர் உறையும் உம்பர் உலகில் உயர்நிலைபெற்றுச்  
 சிறந்தலாம் எனவும், அதற்கு வழி உலகில் வாழுங்கால்,  
 உயர்ந்தோர் பலரும் ஒருங்கே போற்றுமாறு புகழ்பெற்று  
 வாழ்தலேயாம் எனவும், அப்புகழ் அறந்தால் வரும்;  
 ஆகவே அன்றறிவாம் என்னது அறம் செய்க எனவும்  
 அறம் செய்தால் உண்டாம் ஆக்கத்தின் சிறப்புணர்த்திய  
 புலவர், அவவறம் செய்யாமையால் உண்டாம் கேட்டினையும்—  
 எடுத்துக்காட்டி வற்புறுத்த விரும்பி, நலங்கிள்ளியை  
 நோக்கி, “நலங்கிள்ளி! அரிது அரிது மாணிடாதல்  
 அரிது; அதிலும் கூன், குருடு, செவிடு, பேடுங்கிப்  
 பிறத்தல் அரிது என்றெல்லாம் கூறுவர் பெரியோர்;  
 மக்கம் பிறவியில் குருடாகவும், உருவற்று மஜைபோலும்  
 மாமிசப் பிண்டமாகவும், கூனுகவும், குறுளாகவும், ஊமை  
 யாகவும், செவிடாகவும், விலங்கின் வழவாகவும், உணர்ச்சி”  
 யற்ற உருவாகவும் பிறக்கும் பிறவிகளும் உண்டு; அப்  
 பிறவிகள் எல்லாம், மக்கட்பயனும் அறம் பொருள் இன்  
 பங்களை அடைதல் இல்லை; ஆகவே பயனுறுப் பிறவிகள்

எனப் பழக்கப்பெறும். அக் குறைபாடுகள் கீங்கி, ஆற்றிவும் வாய்க்கப் பிறந்தாரும், பிறவிப் பெரும்பயனும் அவ் அறம் பொருள் இனபங்களை ஆற்றிப் பயனுறூராயின், அவர்களும் அப்பிறவிகளேபோல் பயனற்றுரோயாவர்; ஆதவின், பிறந்தார் ஒவ்வொருவரும், அவ்வறம் பொருள் இனபங்களை ஆற்றப்பெறுதல் வேண்டும். நலங்கிள்ளி! அவற்றைப் பெறுதற்காம் வாய்ப்பு சினக்கு கிறைய உண்டு. நின் நாடு பகையற்றது; நின் பகைவரெல்லாம் நின்னெடு பகைத்தல் அஞ்சி, காட்டுட் புகுங்கு ஒளிந்து வாழ்கின் ரணர்; ஆகவே, நாடு காவற்பனி நினக்கு இல்லை; நின் நாட்களை எல்லாம் அப்பிறவிப் பயன்களைப் பெறுதற்கே கழித்தல் கூடுவதன்கீரு? மேலும் நின் நாடும், அவற்றை ஆக்குதற்கு வேண்டும் பொருளால் பொலிவுற்று விளங்கவும் காண்கின்றேன்: கரும்புவிளை கழனியின் உள்ளே நிற்பார், அக்கழனியின் வேலவிப்புறத்திருந்து கரும்பிளை விரும்பும் மரக்கட்கு, அவை வேண்டுமெல்லு வெட்டிவிளம் பொருள்வளம் கிறைத்தது நின் நாடு. ஆகவே, காலமும், பொருளும் பொருந்த வாய்க்கப்பெற்ற கீ, அவ் அறம் பொருள் இனபங்களை ஆற்றப்பெற்றுப் பயனுறு வாழ வடையோன்றுகு! இவை பெற்றும், கீ அவற்றைப் பெற்றில்லேன், கிறை திறப்புடைய நீயும் குறைபிறப்புடையன் போன்றே பயனற்றவனுக்கவை; அது சினக்கு நிக்கப் பெரும்பழியாம்," என்று கூறிய அறிவுகை ஏத்துணை அருமையுடைத்து! நேரக்குக!

"திறப்பில் சிதமும், உறுப்பில் பிண்டமும்,  
குதும், குறலும், ஊழும், செல்லும்,  
மாழும், மருளும் உள்பட்ட வாழ்க்கக்கு  
ஏன்பே தேசேம் என்றிலை எவ்வாரம்  
பேதையை அவ்வது ஜாதியம்தில் என,  
முன்னும் அறிக்தோர் கூறினர்; இன்னும்  
அதன் திறமத்தை யான் உரைக்க வந்து;  
வட்ட வரிய செம்பொறிச் சேவல்  
ஏனால் காப்போர் உணர்த்திய கூடும்

கானத்தோர் நின்தெவ்வர்; நியே,  
 புறஞ்சிறை மாக்கட்கு அறம்குறித்து, அகத்தோர்  
 புய்த்துள்ள கரும்பிள் விடுகழை, தாமரைப்  
 பூம்போது சிதைய வீழ்ந்தெனக், கூத்தர்  
 ஆடுகளம் கடுக்கும் அகாட் டையே;  
 அதனால், அறநும், பொருஞும், இன்பமும் மூன்றும்  
 ஆற்றும் பெரும! நின்செல்வம்;  
 ஆற்று மைசின் போற்று மையே.” (புறம் : 2-அ)

அறம் போருள் இன்பங்களை ஆற்றப் பெறுக என  
 அறிவுரை கூறிய புலவர், அவற்றைப் பெற விரும்புவார்,  
 நாள்தோறும் மேற்கொள்ள வேண்டிய கடமைகள்  
 இவையாம் என உணர்த்தவேண்டுவதும் தம் கடனே என  
 உணர்ந்து, நலங்களிலியை நோக்கி, “நலங்கள்ளி! நாள்  
 தோறும் நாளோலக்கத்தின்கண் இருந்து, நின் நயந்து  
 வரும் பாணர்க்குப் பொற்றுமரைப் பூச்சுட்டல்போலும்  
 பெருங்கொடை உடையனுக! அதன் பிறகு, நின்  
 உரிமை மகளிர் உடனிருக்க, உண்டு அவரோடு மகிழ்ந்-  
 துறை வாழ்விலும் மனங்கொள்ளுக! பின்னர்ப் பேரத்  
 தாணிக்கண், அறவர், சான்டேர் சூழ இருந்து, கொடி-  
 யேர்ரைத் தண்டித்தும், செவ்வழிநின்றூரைச் சிறப்பித்தும்  
 முறை செய்வதற்கண் சிறிதும் சோம்புதல் இல-  
 லுகுக! நல்லதன் நலனும், தீயதன் தீமையும் இல்லனக்-  
 கூறும் இழிவுடையோரை இனமாகக் கொள்ளறக! நின்  
 ஆட்சியும், நீயும் அழியாது வாழ்தல் நின் படைவீராலும்,  
 பெருஞ் சுற்றத்தாலும் ஆம் ஆதவின், அப் படைவீரர்  
 நின்படையில் பணியாற்ற வாராமுன் பெற்றிருந்த வறுண  
 வாழ்வு ஒழிந்து வளமிகு வாழ்வுடையராகுமாறும், நில  
 சுற்றம் நிறைமகிழ்வுடையராகுமாறும் பெரும் பொருள்  
 வழங்குக! நின் படைவீரர், நின் பகைவரைப்போல் இகீ-  
 யால் வேயப்பட்ட நாற்காற் பந்தாம் சிற்றிலில் இருந்த  
 வருந்தி வாழ்ந்த தம பண்டைவாழ்வை ஒழித்து  
 கழனியில் புள்ளோப்பினிற்பார், பனங்கருக்காற் சுட்ட  
 மீனையும், வெய்ய மதுவையும் உண்டும், மன, அமை

உருது, இளீர் வேண்டும் வளம்விறை நாட்டில் வாழ் வடையராகுக! இவ்வாறு சீதெடிப்பெற்ற நின் பெருஞ் செல்வம் நிறைபுகழ் உடையதாகுக! என் வாழ்த்துரை வழங்குவார்போல், வழிகள் பலவும் வகுத்துரைப்பாரா யினர். சாத்தனூர் கூறும் இவ்வறவுரைகளும், அவற்றை அவர் எடுத்துக்கூறும் முறைகளும், அவர் அரசர் முதலா யினார்க்கு முதுகணுதற்கு முற்றிலும் ஏற்றவர் என இசைத்துவிற்றலைக் கண்டு களிப்புறுவோமாக!

“அழல்புரிந்த அடர் தாமரை  
 ஜித்தர்ந்த நாற்பெய்து  
 புணைவிளைப் பொலிந்த பொலநறுங் தெரியல்,  
 பாறுமயிர் இருந்தலை பொலியச் சூடிப்,  
 பாண்முற்றுக் நின் நாண்மகிழ் இருக்கை;  
 பாண்முற் ரெழிந்த பின்றை, மகளிர்  
 தோள்முற்றுக் நின்சாந்துபுலர் அகலம்; ஆங்க,  
 முனிவில் முற்றத்து இனிது முரசியம்பக்,  
 கொடியோர்த் தெறுதலும், செவ்வியோர்க்கு அளித்தலும்,  
 ஒடியா முறையின் மடிவிலை யாகி,  
 நல்லதன் நலனும், தீயதன் தீமையும்  
 இல்லை என்போர்க்கு இனானு கிலியர்;  
 நெல்விளை கழனிப் படுபுள் ஓப்புநர்  
 ஒழிமடல் விறகில் கழிமீன் சுட்டு  
 வெங்கள் தொலைச்சியும் அமையார், தெங்கின்  
 இளீர் உதிர்க்கும் வளமிகு நன்னாடு,  
 பெற்றனர் உவக்கும் நின்படைகொள் மாக்கள்,  
 பற்று மாக்களிற் பரிவு முந்துறுத்துக்  
 கூவை துற்ற நாற்காற் பந்தர்ச்  
 சிறுமனை வாழ்க்கையின் ஓரீதி, வருநர்க்கு  
 உதவி யாற்றும் நண்பிற் பண்புடை  
 ஊழிற் ருக் நின்செய்கை; விழவில்  
 கோடியர் நீர்மைபோல, முறை முறை  
 ஆடுநர் கழியும் இவ்வுலகத்துக் கூடிய  
 நகைப் புறங்க நின்சுற்றம்;  
 இசைப் புறங்க ஸ் ஓம்பிய பொருளே.” (புறம் : ७८)

இவ்வாறு அறம் செய்தல்; இவ்விலக்கும், எடுத்த யாக்கையும், பெற்ற பெருவளரும் நிலையற்றன என்ற நினைப்புடையார்க்கே உண்டாம்; ஆதவின், அங்கினப்பு அஸர்பால் என்றும் நீங்காது நிற்றல்வேண்டும். முக்குணவுகளும் ஒன்று தோன்றியவழி ஏனைய மறைந்துவிடும் என்ப; அவ்வாறு மறைவனவற்றுள் நிலையாமை உணர்வு மறைந்து விடின் மக்கட்குப் பெருங்கேடு உண்டாம்; ஆதவின் அவ்வுணர்வு என்றும் நிலைபெற்று நிற்றல் வேண்டும் என நிரும்பிய புலவர், அவரவர் கடன்கள் இவை இவை என உணர்த்தத்தொடங்கியவர் ஈண்டும், கூத்தாடுவார் மாறி மாறிக் கொள்ளும் பல்வேறு கோலங்களைப்போல், இவ்வுலக வாழ்வும் மாறிமாறி வரும் இயல்பினது; சின்று நிலைக்கும் இயல்புடையதன்று என நிலையாமையினை எடுத்துக்கூடிய வற்புறுத்தியுள்ளார்.

இவ்வாறு தாம் உரைத்த அறவழினின்று நாடாண்ட காரணத்தால் நலங்கிள்ளி நிறைபுகழ் உடையனாக, அவன் சுகழ் அளக்கலாகா அளவினதாதல் கண்டு அகமகிழுந்த சுலவர், “நலங்கிள்ளி! ஞாயிறு செல்லும் வீதி இது; அது இத்துணை நாழிகைக்கு இத்துணை யோசனை செல்லும்; அன்னாயிற்றின் இயக்கத்தைச் சூழ்ந்த மண்டிலத்தின் அளவு இது; காற்றியங்கும் திக்குகளின் இயல்பு இது; தாங்கும் பொருளின்றித் தானே நிற்கும் ஆகாயத்தின் இயல் இது என அவற்றின் இயல்புகளை, ஆங்காங்குச் சென்று அவற்றினை அளந்தாரைப்போலவே அனுவூம் பிழையாது அறிந்து கூறவல்ல ஆற்றல் வாய்ந்த பெரியோர் களாலும், அளந்து கூறலாகா அளவற்ற புகழ் உடைய நீ; நின் புகழ் எல்லாம், யானை, தன் கவுளுள் அடக்கிய கல்லேபோல் நின்பால் அடங்கியுள்ளமையால் அவற்றை அறிந்து பாடமாட்டாது புலவரெல்லாம் பெரிதும் துங்குறுகின்றனர்,” என்று பாடிப் பாராட்டுவாராயினர்:

“செஞ்சுநாயிற்றுச் செலவும், அஞ்சுநாயிற்றுப் பரிப்பும், பரிப்புச் சூழ்ந்த மண்டிலமும்,  
வளிதிரிதரு திசையும்,

வறிது சீலைஇய காயமும் என்றிவை  
 சென்றளங் தறிந்தோர்போல, என்றும்  
 இனைத்து என்போரும் உளரே அணைத்தும்  
 அறிவறி வாகாச் செறிவினையாகிக்,  
 களிரு கவுள் அடுத்த எறிகல் போல  
 ஒளித்த துப்பினையாதலை, வெளிப்பட  
 யாங்கனம் பாடுவர் புலவர்.” (புறம் : ஈ०)

நலங்களிலியின் நலங்களை இங்கனம் பாராட்டிய  
 புலவர், அவன் நாட்டின் நலங்களையும் பாராட்ட விரும்-  
 பினார்; அவன் நாட்டு நில நீர் வளங்களை முன்னரே  
 பாராட்டியுள்ளதையால், அவன் நாட்டுக் கடல் வாணியை  
 வளத்தினைப் பாராட்ட விரும்பி, “நலங்களிலி! நின் நாடு,  
 கடல் வளம் சிறந்தது; நின் கடற்கரை பெருங்கடல் ஓடும்-  
 பெரும்பெரும் நாவாய்களும் நலவினின்றி உள்புக்கு நிற்கு-  
 மாறு ஆழம் அமைந்த துறைமுகங்களை நிறையக்-  
 கொண்டது; தம் கூம்புகளிடத்தே கட்டப்பெற்ற பாய்கள்  
 களையப்பெருமலும், தாம ஏற்றிவந்த பாரங்கள் குறைக்கப்  
 பெருமலும், அவை ஆண்டுப்புக்குத் தங்கும்; ஆங்கு அவை  
 வந்தபின்னரே, மீன் பிடிக்கும் பரதவரும், உட்பு விளை  
 விக்கும் அளவரும் உட்புகுந்து பொருள்களைக் கரை  
 சேர்ப்பர்; அவ்வாறு சேர்த்த கடற்செல்வத்தால் சிறப்-  
 புற்றுது நின் நாடு,” என்று பாராட்டினார்.

“கூம்பொடு  
 மீப்பாய் களையாது, மிசைப்பரங் தோண்டாது  
 புகாஅர்ப் புகுந்த பெருங்கலம், தகாஅர்  
 இடைப்புலப் பெருவழிச் சொரியும்  
 கடல்பல் தாரத்த நாடுகிழ் வோயே.” (புறம் : ஈ०)

புறத்துறைப் பாடல்களைப்போன்றே, புலவர் பாடிய  
 அகத்துறைப் பாடலும் அழகு செறிந்து காணப்படுகிறது-  
 தலைவன், வரைவிடை வைத்துப் பிரிந்தானாக வாடிய  
 தலைவியின் வருத்தம்கண்டு வருந்திய தோழிக்கு, “தோழி!  
 அவர் விரைவில், வரைய வந்திலரே என்ற ஏக்கத்தால்-  
 னேனுயினும், அவர் வருவர் என்ற உறுதியால்-

உயிர்பெற்று வாழ்கிறேன்; அவர் வருதலும் உறுதி; வரக்கண்டு, அவர் வராமையால் இழந்த என் நலங்களையெல்லாம் மீண்டும் பெற்றுப் பண்டேபோல் பொலிவுறத் தோன்றலும் உறுதி,” எனக் கூறித் தேற்றினால் தலைவர் எனப் பாடியுள்ளர். இதில், தலைவன் வராமையால் நலனிழந்து வருந்திய தலைவிக்கு, கிளி ஒடித்துச் சென் நமையால் மெர்ப்படையான தினைத்தாண்டியும், தலைவர் அவன் வருவான் என்ற உறுதியால் உயிர் தாங்குவதற்கு, மழை வரும் என்ற எண்ணத்தால் அத் தாள் சிற்பதையும், அவன் வந்தால் அவன் பண்டேபோல் கவிஞர் பெறுதற்கு, மழை பெய்யின், தினைமீண்டும் தழைத்துக் கதிர் எனுவதை யும் உவமை காட்டி உரைத்த திறம், உள்ளுதொறும் இன்பம் தருவதாம்.

“புனவன் துடவைப் பொன்போற் சிறுதினை கிளிகுறைத்து உண்ட கூழை இருவீ, பெரும்பெயல் உண்மையின், இலைஒலித் தாங்குளன் உரம் செத்தும், உளௌனே! தோழி! என் நலம் புதிதுஉண்ட புவம்பி னுனே.” (குருக்: கங்க)

## உச. உறையூர் முதுகோற்றனார்

உறையூர்வாழ் புலவர்களுள் இவரும் ஒருவர்; இவர் பாடிய பாடல்கள் இரண்டு குறுந்தொகைக்கண் இடம் பெற்றுள்ளன. ஒரு தலைவன், தான் மணக்க விரும்பிய, தன்பால் நிறையன்புடையாள் ஒரு பெண்ணே, அவள் பெற்றீர் தனக்கு மணங்செய்து தர மறுத்தல் அறிந்து, அவளை அவர் அறியாவண்ணம் தன்னார்க்கு அழைத்துச் செல்கின்றன; இடைவழியில் அவர்களைச் சிலர் கண்டனர்; பெண்யாளைபோன்ற பேரழுகு நிறைந்த அப் பெண்ணை யும், அவளுக்குச் சிறிதும் துயர் உருவண்ணம் துணை புரிந்து செல்லும் அவன் அன்பையும் கண்ட அவர்கள், அவ் விருவரும் இனிதுவரழ விரும்பினர்; அவர்களைக் கண்ட காலம், பொழுது மறையும் அந்திக் காலம் என்பதையும், அவர்கள் செல்லும்வழி ஆறலைகள்வர் தொல்லை நிறைந்த நெடுவழியாம் என்பதையும் அறிந்து, அத்தகைய கொடுவழியில் அவர்கள் அப்போது மேலும் செல்லுதல் செவ்விதன்று என எண்ணினார்; உடனே அவருட் பெரிய ராயினார் சிலர், அவ் வாண்மகளை அடுத்து, “அன்ப! பொழுதும் போய்விட்டது; வழியும் கொடுமை நிறைந்தது; வணிகர்களை அலைத்து அவர் பொருளைக் கொள்ளைக் கொள்ளக் கருதிய ஆறலைகள்வர்கள், அவர்களை அலைத்தற காம் இடம் நேர்க்கிப் பின் தொடர்ந்து வந்து, அவ் வணிகர்கள் எம் சிற்றூரில் தங்கிவிட்டாராதல் அறிந்து வறிதே திரும்புங்கால் எழுப்பிய அவர் பறையொலியும் அதோ கேட்கிறது; ஆகவே அவர்கள் அண்மையிலேயே உள்ளானர் என்பதையும் உணர்வாயாக; இவ்வாறு கொடுமை நிறைந்த வழியில் மேலும் செல்லாது இன்று இரவு இங்குத் தங்கிச் செல்வாயாக,” என்று கூறினர் எனப் பாடி, அக் கால இளைஞர்களின் அன்பு உள்ளத்தையும், ஆன்றேரூர்களின் அருள் உள்ளத்தையும், அன்பும், அருளும் நிறைந்தார் இடையே வாழும், ஆறலைகள்வர்போலும் அறவுள்ளாம் ஸ்லார்தம் மறவுள்ளத்தையும் உணரத் துணைபுரிந்துள் புலவர்.

“எல்லும் எல்லின்று ; பாடும் கேளாய் ;  
செல்லா தீயோ, சிறுபிடி துணையே !  
வேற்றுமுனை வெம்மையின் சாத்துவங்கு இறுத்தென  
வளையனி நெடுவேல் ஏந்தி  
மிளைவங்கு பெயரும் தன்னுமைக் குரலே.”

(குறுங் : கூட)

ஆயர், நல்லினத்தாயர், புல்லினத்தாயர், கோட்டினத் தாயர் என மூவகைப்படுவர் ; நல்லினம் பசுக்கள் ; புல்லினம் ஆடுகள் ; கோட்டினம் ஏருமைகள். புல்லினத்தாயர், தம் ஆடுகளை ஓட்டிச் செல்வராயின், பலநாள் வீடு திரும் பார். அவற்றைத் தாம் மேய்க்கும் இடங்களிலேயே வைத் திருப்பதால், அவற்றினின்றும் பெற்ற பாலைமட்டும், நான் தோறும் ஒருவன் நாட்டுட் கொண்டு சென்று விற்றுத் தமக்கு வேண்டும் உணவுப்பொருள்களைப் பெற்றுச் செல்வன் ; அப் பாலைத் தம் வீட்டிற்குக் கொண்டுசென்று கொடுத்துவிட்டு, ஆங்கே தமக்கு வேண்டும் உணவைக் கொண்டுசெல்வதும் உண்டு. இவ்விரு வழக்கமும் ஒருங்கே தொன்ற உணர்த்திய ஒரு தொடர் அவர் பாடிய குறுக் தொகைக்கண் வந்துளது.

“பாலொடு வந்து கூழொடு பெயரும்  
ஆடுடை இடை மகன்.”

(குறுங் : 2

## உடு. எருக்காட்டூர் தாயங்கண்ணலூர்

தாயங்கண்ணலூர் எனவும், எருக்காட்டூர் தாயங்கண்ணலூர் எனவும் வழங்கப்பெறும் இவர் பிறந்த எருக்காட்டூர், சோன்னட்டின்கண் உளது; தனுசை மாவட்டம், கண்ணிலம் வட்டத்தில் காவாலகுடிக்குக் கிழக்கிலும், குளிக்கரைப் புகைவண்டி நிலையத்திற்கு மேற்கிலும் உளது என்ப. இவ்வுரைச் சார்ந்த மணற்குன்று என்னும் ஊர், கல்வெட்டுக்களில், “எருக்காட்டூர் சேரிக்குப் பிடாகையான மணற்குன்று,” என வழங்கப்பெறும். தாயன் என்பாரின் மகனுராதவின், இவர் தாயங்கண்ணலூர் எனப் பெயர் பெற்றுளார்; ஏடெழுதுவோர்பிழையால், இவர் பெயர், கதையங்கண்ணலூர் எனவும், ஏர்க்காட்டூர் தாயங்கண்ணலூர் எனவும் காணப்படும். இவர் பாடிய பாக்கள் கற்றினை, குறுங்தொகை, அகநானாறு, புறநானாறு ஆகிய நான்கு நூல்களினும் இடம் பெற்றுள்ளன; இவராற் பாடப் பெற்றேன் சோழன் குளமுற்றத்துத் துஞ்சிய கிள்ளிவளவனுவன். வளவனைப் பாராட்டிய புலவர், வடுகையும், தொண்டையரையும், பெயர் அறியாப் பாண்டியன் ஒருவனையும், சேரன்கொல்லி, முசிறி, சோழன், உறங்தை, அவன் காவிரி, பாண்டியர் பரங்குன்று ஆகிய இடங்களையும் உம்பற் காட்டினையும் தம் பாட்டில் பாராட்டியுள்ளார்.

கிள்ளிவளவன் தன்னை உள்ளி வருவார்க்கு, நெய்கிப் பெய்து தாளிக்கப்பெற்ற இறைச்சியும், மணங்கமமும் கட்டெளியும், பாம்பின் உரிபோலும் மென்மையும் தொழில் வன்மையும் உடைய ஆடையும் அளித்து, கோடைக்காலத்து வெப்பம்போலும், அவர் வறுமையின் ஆய துன்பமாம் வெப்பத்தைப் போக்கிப் பெருங்கலம் பலவும் அள்ளிக்கொடுக்கும் வள்ளன்மை யுடையன்; அவன் அருளீப்பெற்ற இரவலர், ஊழிவள்ள த்தே உலகுமே அழியினும், ஞாயிறு கீழ்த்திசையில் தோன்றல் இன்றித் தென்திசைக்கண் உலால் இயற்கையல்லன செயற்கையில் தோன்றும் யாயினும், வருந்துவதிலர் எனக்கூறி வளவன் தன்ன வண்மையினைவர்யாரப் பாராட்டியுள்ளார்.

“நெய்யறப் பொரித்த குய்யடை நெடுஞ்குடு  
மணிக்கலன் விறைந்த மணாரு தேறல்  
பாம்புரித் தன்ன வான்பூங் கவிங்க மொடு  
மாரியன்ன வண்மையிற் சொரிந்து  
வேனில் அன்ன என் வெப்பு நீங்க  
அருங்கலம் நல்கி யோனே.”

(புறம் : நக்கள்)

“எறிதிரைப் பெருங்கடல் இறுதிக்கண் செவினும்,

தெறுகதிர்க் கனவி தென்திசைத் தோன்றினும்

என்னாறு அஞ்சலம் யாமே.”

(புறம் : நக்கள்)

வேங்கடத்திற்கு அப்பால் வாழ்வார் வடுகராவர் :  
அவர் பகைவர் நாட்டுப் பசுநிரைகளை வென்று கொணர்  
வான்வேண்டி, தாம் வழிபடு கடவுளர்க்கு நல்ல பலியாக  
நறவினைத் தருவார்—“இகல்முனைத் தரீஇய ஏறுடைப் பெரு  
நிரை, நீணமுதிர் நறவின் நாட்பலி கொடுக்கும், வால்நிரைப்  
டுகவின் வடுகர் தேயம்” என்றும், தொண்டைநாடு என  
இங்ஙாட்டிற்குப் பெயர் தருதற்குக் காரணராய தொண்டை  
யார், பழந்தமிழ்க் காலத்திலிருந்த வாழ்ந்த பழம்பெருங்  
குடியினராவர் : அவர்கள் போர்த்தொழிற் பழகிய யானைப்  
படை உடையவர் ; அவர்க்கு உரியது வேங்கட நெடுவரை -  
“வினை நவில் யானை விற்றபோர்த்தொண்டையர், இனமழை  
தவழும் ஏற்றரும் நெடுங்கோட்டு, ஒங்கு வெள்ளாருவீ  
வேங்கடம்,” என்றும், சேரர்க்குரிய முசிறித்துறையினை  
முற்றி அரும்போர் ஆற்றி வென்று, அச்சேரர்க்குரியதாய்  
ஆண்டிருந்த பொற்படிமம் ஒன்றைக் கைப்பற்றி மீண்டான்  
ஒரு செழியன் ; அவனுக்குரியது, கொடிபல அசையும்  
நெடிய பல தெருக்களையடைய கூடல்மா நகரம் —“முசிறி  
ஆர்ப்பெழ வளைஇ அருஞ்சமம் கடந்து படிமம் வவ்விய  
நெடுங்கல்யானை அடுபோர்ச் செழியன் கொடிதுடங்கு மறு  
கின் கூடல்,” என்றும், வெல்லும் போர்வல்ல சேரர்க்குரி  
யது கொல்லிமலை; அது மேற்குத்தொடர்ச்சி மலைக்  
கண்ணே உள்து—“வெல்லபோர் வானவன் கொல்லிக் குட  
வரை” என்றும், சேரர்க்கு உரியது முசிறித்துறை; அது  
கள்ளி எனும் பெயருடையதொரு போற்றங் கரைக்கண்

கடலை அடுத்துள்ளது; ஆண்டு யவனர் எனும் பெயரினராய் புறநாட்டு வணிகமக்கள், கலங்களில் நிறையக் கொணர்ந்து பொன்னைக் கொடுத்து, மினகினைப் பெற்று மீள்வர்; இத்தகு கடல் வாணிபத்தால் வளம்செறிந்தது அம்முசிறி—“சேரலர், சுன்னியம் பேரியாற்று வெண்ணுவரை கலங்க, யவனர் தந்த வினைமாண் நன்கலம், பொன்னைடு வந்து கநியோடு பெயரும் வளங்கெழு முசிறி,” என்றும், கரும்பைப் பிழிந்துகொண்ட சாற்றினைக் காய்ச்சி ஆக்கிய வெல்லப் பாகோடு பாலையும் கலந்து, அக்கலவையுள் இட்டுக் கலந்த அவல் உணவை, வருவார்க்கெல்லாம் வழங்கிப் பின் உண்ணும் வளம்சால் பெருமக்கள் வாழும் சிறப்புடையது உறந்தை—“கரும்பின், விளைகழை பிழிந்த அஞ்சிஞ் சேற்றோடு, பால்பெய் செங்கெல் பாசவல் பகுக்கும் புனல்பொரு புதவின் உறந்தை,” என்றும், சோழர், வன்மையாற்கொண்ட வெற்றி பல உடையவர்; அவ்வெற்றி அவர் வாட்போர் வன்மையால் உண்டாம்; அவர்க்குரியது காவிரிப் பேராறு—“வலம்படு வென்றி வாய்வாட் சோழர், இலங்குநீர்க் கர்விரி” என்றும், பரங்குன்று கூடல் நகருக்கு மேற்பால் உள்ளது; மயிற்கொடியுடையன் முருகன் மகிழ்ந்துறையும் மலை அது; இடையரு விழாப் பல உடையது அக்குன்று—“கூடற் குடா அது, பல்பொறி மஞ்சளு வெல்கெரடி உயரிய, ஒடியா விழின் நெடியோன் குன்றத்தும்” என்றும், உம்பற்காடு சேர்க்குரியது; அது யானைகளை மிகுதியாக உடையது; அதனுலேயே அதற்கும் அப்பெயர் உண்டாயிற்று; உம்பல் யானை எனும் பொருள் உடையது; அக்காட்டுவாழ் யானைகள் பலாவினைப் பிளங்து உண்ணும் இயல்பின—“பெருங்களிற்று இனங்கிரை கைதொடேப் பெயரும், தீஞ்சுனைப் பலவின் தொழுதி உம்பற், பெருங்காடு.” என்றும் கூறும் வரலாற்று விளக்கங்களை உணர்க.

வெள்ளி வானத்தே எழு, பறவைகள் மரத்தின் தே உள்ள தம் கூட்டில் இருந்து சூல் எழுப்ப, ரீக் குளத்தில் தாமரை மலர், திங்கள் தன் தண்டனைகள்.

ஞெளி குன்ற, முரசும் சங்கும் முழங்க இரவின் கடையாமம் கழியக் காலை தோன்றும் எனக்கறும் காலைக் காட்சி கண்கொள்ளாக் காட்சியாதல் காண்க.

“வெள்ளியும் இருவிசும்பு ஏர்தரும்; புள்ளும் உயர்சினைக் குடம்பைக் குரல் தோற்றினவே:  
பொய்கையும் போதுகண் விழித்தன; பையச் சுடரும் சுருங்கின்று ஓளியே; மாடெடமுந்து  
இரங்குருவும் முரசுமொடு வலம்புரி யார்ப்ப,  
இரவுப் புறங்கண்ட காலை.” (புறம் : ரகச)

சுடுகாடு, இறந்ததம் காதலரை எண்ணி அழுதார் தம் கண்ணினின்றும் ஒடிய நிரால், எலும்புகள் இடையிடையே மயக்கங்கிடந்த வெண்ணிறச் சாம்பல் நனைந்து அவியும் கொடுமையுடையது; அச்சுடுகாடு, உலகத்தார் அனைவர்க் கும் தானே முடிவிடமாய், அவர் எல்லார் முதுகையும் தான் கானுமேயன்றித் தன் முதுகைனைக் காண எண்ணு வாரைக் காண அறியாதாம் கொடுமையும் உடையது; மக்கள் பிறப்பர்; இறப்பர்; யான் பிறப்பதும் இல்லேன்; இறப்பதும் இல்லேன், “Men may come; and men may go; But I go on for ever,” என்ற கருத்தோடு ஒத்து இடு காட்டின் கொடுமையினை எத்துணைத் தெளிவாக உணர்த் தியுள்ளார் புலவர்! நோக்குக!

“முதுகாடு  
நெஞ்சமர் காதலர் அழுத கண்ணீர்  
என்புபடு சுடலை வெண்ணீரு அவிப்ப  
எல்லார் புறநும் தான்கண்டு, உலகத்து  
மன்பதைக் கெல்லாம் தானுய்த  
தன்புறங் காண்போர்க் காண்பறி யாதே.” (புறம் : ரகச)

## உக். எருமை வெளியப்பனுர்

மைசூர் நாடும், அதன் தலைநகர் மைசூர் நக்கும் பண்டைநாளில் முறையே எருமை நாடு எனவும், எருமை யூர் எனவும் பெயர்பெற்றிருந்தன. பாண்டியன் நெடுஞ் செழியன்னாலே, தலையாலங்கானத்தே போரிட்டோருள் எருமையூரன் என்பவனும் ஒருவன்; அவனை, “நாரறி நறவின் எருமை யூரன்” என்றும், “வடுகர் பெருமகன் பேரிசை எருமை” என்றும் புகழும் நக்கீரர், அவன் நாட்டில் ஓடுவது அயிரியாறு என்றும் கூறுவர். எருமைக் குரிய நாடு குடாடு என்பர் மாழுலனார். அவ்வூரிற் பிறந்து வெளியன் என்ற இயற்பெயரூட்டமையால் நம் புலவர், எருமை வெளியனார் எனப்பட்டார் என்பர் சிலர்; சிலர், வீரவெளி என்பதே தபோல், எருமைவெளி என்பதும் ஓர் ஊரின் பெயராம்; அவ்வூரினராதவின் இவர் எருமை வெளியனார் என்று அழைக்கப்பெற்றார் என்ப. எருமை நாட்டிலேயே வெளியம் என்றோர் ஊர் உண்டு; அதுவே இவர் ஊராதலும் கூடும். இவருக்குக் கடலனார் என்ற புலமைநலம் சான்ற மகனார் ஒருவர் உளர்.

“தம்பொருள் என்பதம் மக்கள்” என்றும், “பெறு மவற்றுள் யாமறிவு தில்லை, அறிவறிந்த மக்கட்பேறு அல்ல பிற” என்றும் கூறுபவாதவின், மக்கட்பேறுற்றாரைப் பெருஞ்செல்வர் எனக் கருதினர் பண்டையோர் என்பது பெற்றோம்; அவர்காலப் புலவராய் நம் எருமை வெளியனார், ஒரு பெண், தன் கணவனைக் குறிப்பிடுங்கால், புதல்வர்ப் பயந்த பெருஞ்செல்வன் என்று குறிப்பிட்டாள் எனப் பாடியுள்ளார். “எம்மில் புல்லுலைக் குடுமிப் புதல்வன் தங்த செல்வன்” (புறம் : உங்க). இவர் குதிரை மறம் பாடுவதில் வல்லராவர்.

மறக்குடி வந்தானெருவன், அவ்வூர் ஏனை மறவ ரோடும் கூடிக் குதிரை ஊர்ந்து போர்க்குச் சென்றான்; நந்தபின் குதிரைகள் வரிசையாக ஊர்நோக்கி

வங்குதுகொண்டிருந்தன ; நம் மறவன் மனோவி, தன் கணவன் ஊர்ந்துவரும் குதிரையின் வருதையினைக் கண்கொட்டாது நோக்கி நின்றுகொண்டுளாள் ; ஆனால் எல்லாக் குதிரையும் வருகின்றன ; அவன் குதிரைமட்டும் வங்கிலது : அவனுக்கு ஜூயம் உண்டாயிற்று ; அவன் குதிரை களத்தில் மாண்டு விட்டதோ என எண்ணினாள் ; உடனே ஆங்கு மாண்டிருப்பின், அது வறிதே மாண்டிராது ; அதை எளிதில் அழிக்க எவர்க்கும் ஆகாது ; பெரும்போர் ஆற்றிய பின்னாரே அது அழிந்திருக்கும் என்ற உறுதி உண்டாயிற்று ; அஃது ஆற்றிய அவ் அரும் போர்க்காட்சி அவள் அக்கண்முன் தொன்றியது. உடனே, அவனுக்கு ஓர் அரிய காட்சி கட்டிலனுயிற்று ; இருபெரும் ஆறுகள் ஒன்றுகூடும் கூடலில் நிற்கும் ஒரு பெரிய மரம், அவ்வாற்றுப் பெருக்கினைப் பலகாலும் தாங்கித் தாங்கி இறுதியில் அடியற்று வீழ்ந்துவிட்டது ; இந்தக் காட்சி அவள் கண்முன் தொன்றியவுடனே, நம் தலைவன் ஊர்ந்து சென்ற குதிரையும் இவ்வாறு பெரும்படையால் பலகாலும் தாக்குதலுற்றே இறுதியில் மாண்டிருத்தல் கூடும் என்ற எண்ணம் உண்டாயிற்று ; அவன் வராமையால் தொன்றிய வருத்தத்திற்கிடையே இக்காட்சி ஓர் அமைதியினை உண்டாக்கிற்று. மறக்குடி மகளின் இங்கிலையினைக்கண்ட புலவர் அழிய ஒரு பாட்டால் பாடிப் பாராட்டுகிறார் :

“மாவா ராதே ; மாவா ராதே ;  
 எல்லார் மாவும் வந்தன ; எம்மில்  
 புல்லௌக் குடுமிப் புதல்வன் தந்த  
 செவ்வன் ஊரும் மாவா ராதே ;  
 இருபேர் யாற்ற ஒருபெருங் கூடல்  
 விலங்கிடு பெருமரம் போல  
 உலங்தன்று கொல்அவன் மலைத் மாவே.”

(புறம் : உங்க)

தோழியும், தலைமகனும் ஒருவரின் ஒருவர் வேறு அல்லர் ; உடலால் வேறுபட்டுத் தோன்றினும் உணர்வால் ஒருவரே என்று கூறுவர் பழந்தமிழ் ஆசிரியர். இந்த

உண்மையினே, “தோழி! தலைவன் வாராமையால் தனித்து விண்றுச்சும் நின் நோய்க்கேயல்லாமல், நின் துயர்விலை கண்டு வருந்தும் என் நோய்க்கும் வருந்துகின்றனே நீங்யானே, நீ ஒன்றை நினைப்பின், அஃது அறத்தாறு அன்று என் மாறுபடக்கருதாது நீ நினைத்த அதனையே நினைக்கும் இயல்புடையேன்,” என்று தோழி கூறினாகப் பாட்டுக் காட்டுகின்றார்:

“வின்நோய்த் தலையையும் அல்லை; தெறுவர என்னாகு வள்கொல்! அளியன் தான் என என்அழிபு இரங்கும் நின்னென்டு யானும் ஆறன்று என்ன வேறால் காட்சி இருவேம்.”

(அகம் : எந்

## உ. எருமை வெளியனுர் மகனுர் கடலனுர்

இவர் முன்கூறிய எருமை வெளியனுரின் மகனும் மாண்புடையராவர்; இவர் பாடிய பாட்டொன்று நெடுஞ்செதாகையுள் இடம் பெற்றுள்ளது; இரவில், மின்மினி மொய்க்கும் புற்றினை, அம் மின்மினிகள் ஒடுமாறு பெயர்த்து, அப்புற்றினுள் கைவிட்டுக் குரும்பி கெண்டி உண்ணும் காடி, ஒளிவிடும் இரும்புத் தூள்கள் சிதறு மாறு இரும்பினைக் காய்ச்சியடிக்கும் கொல்லன்போல் தோன்றும் என்று கூறும் உவமை மிகவும் அழகு வாய்ந்தது.

“மின்மினி மொய்த்த முரவுவாய்ப் புற்றம்

பொன்னறி பிதிரிற் சுடர வாங்கிக்

குரும்பி கெண்டும் பெருங்கை ஏற்றை

இரும்புசெய் கொல் எனத் தோன்றும்.” (அகம் : எ2)

இருள் செறிந்த நள்ளிரவில் மின்னல் தோன்றுவது இருக்கீர்தாக்க கிழிப்பதுபோலும், “இருள் கிழிப் பதுபோல் மின்னி” எனவும், கருவுற்றிருக்கும் புலியினை, இரண்டு உயிர்களையுடைய பெண்டுவி “கருயிர்ப் பிணவு” எனவும் கூறுவது அவர் புலமை நலத்தினைப் புலப்படுத்துவதாம்.

அரவும், புலியும், காடியும், முதலையும் வாழும் கொடிய வழியில், தன்மேல் கொண்ட அன்பின் மிகுதி யால், அஞ்சாது வரும் தலைமகனுக்கு ஏதம் உண்டாம் என அஞ்சம் தலைமகள், அவ்வாறு அவன் வரும் கொடுஞ்செய் ஒருக்கு அவனும் காரணமல்லன்; அவன் வரத்துணைப்பரியும் தோழியும் காரணமல்லன்; அவன் வருதற்காம் வேட்கை மினை உண்டாக்கும் தானே காரணமாவள் எனக்கந்தி வருங்கும் துயர்தரு காட்சியினை நன்கு காட்டுகிறார் புலவர்:

“வங்தோன் கொடியனும் அல்லன்; தங்த

நீ தவறுடையையும் அல்லை; மின்வயின்

ஆன அரும்படர் செய்த

யானே, தோழி! தவறுடை யேனே.” (அகம் : எ2)

## உடி. எறிச்சிலூர் மாடலன் மதுரைக் குமரனுர்

பழைய புதுக்கோட்டைத் தணியரசு நாட்டிற்குப் பண்டைத் தமிழர் வைத்து வழங்கிய பெயரே கோனடு. இதன் பரப்பு இருபத்து நாற்காத வட்டகையாகும். கோனடு, இரட்டபாடி கொண்ட சோழவளநாடான கோனடு என்றும், கோளாந்தக வளநாடான கோனடு என்றும் கல்வெட்டுக்களில் பெயர்பெறும். கோனடு, வடகோனடு, தென் கோனடு, கீழ் கோனடு என மூவகைப் படும். சோழநாட்டிற்கும், பாண்டிநாட்டிற்கும் எல்லையாக ஓடும் தென் வெள்ளாற்றின் தெங்கரை தென் கோனடு என்றும், வடகரை வடகோனடு என்றும் பெயர் பெறும். கீழ்கோனடு, இனங்கோனடு என்றும் வழங்கும். தனுசை மாவட்டம், அறந்தாங்கி வட்டத்தின் மேலைப் பகுதியே கீழ்கோனடாகும். மதுரைக்குமரனுரின் எறிச்சிலூர் கீழ்கோனட்டில் உள்து. குமரனுர், மதுரையினின்றும் வந்து கோனட்டு எறிச்சிலூரில் வாழ்ந்த அந்தணராவர்.

மதுரைக்குமரனார், இலவங்திகைப் பள்ளித்துஞ்சிய நலங்கிள்ளி சேட்சென்னி, குராப்பள்ளித்துஞ்சிய பெருந்திருமாவளவன் ஆய இரு சோழ வேந்தர்களையும் குட்டுவன் கோதை என்ற சேரவேந்தன் ஒருவனையும், ஏனது திருக்கிள்ளி, ஏனது திருக்குட்டுவன் ஆய இரு சோழர் படைத்தலைவர்களையும், ஈரங்தூர்க்கிழமான் தோயன் மாறன் என்ற குறுஙிலத் தலைவன் ஒருவனையும் பாடிப் பாராட்டியுள்ளார். இவர் பாடல்கள் புலமைநலம் சான்று அரிய அறமுரைக்கும் அழகுவாய்ந்தனவாய்க் காணப்படுகின்றன.

இலவங்திகைப் பள்ளித்துஞ்சிய நலங்கிள்ளி சேட்சென்னி; நலங்கிள்ளி என்பானின் மகன் என்றும், வேணிற்காலத்தே வெயிலின் வெப்பம் பொருத வேந்தர்கள் விரும்பியிறையும் இலவங்திகைச் சோலைக்கண் அமைந்த அரண்மனையில் இருந்து உயிர்விட்டவன் என்றும் கூறுவர்

ஆராய்ச்சியாளர்; “எஃகு விளங்குதட்க்கை இயல்தேர்ச்சென்னி” என இவன் பெயர்க்குறிப் பாராட்டியுள்ளார் புலவர் மதுரைக்குமரனுர். சேட்சென்னி, தன்னோச்சேர்க்கார்க்கு மிகமிக எளியனும், அவர்க்குச் சிறு துயரும் உண்டாகாவண்ணம் பேணிக்காக்கும் இயல்புடையவன்; ஆனால், தன்னை எதிர்த்துவிற்பார், இவ்வுலகில் வாழுவும் காணப்பொருக் கொடுமையும் உடையவனுவன்; ஆதவின் அவனை எதிர்ப்பார், அவ்வாறு எதிர்ப்பதால் தமக்கு உண்டாம் கேடு எவ்வளவு என்பதை அவர் தாமே அறிய வேண்டியவரேயன்றிப் பிறர் எவரும் அதை அளவிட்டுக்கூறல் இயலாது என அவன் ஆற்றலும், அந்டும் தோன்றப் பாடியுள்ளார்:

“சிலைத்தார் அகலம் மலைக்குநர் உளர்எளில்  
தாமறிகுவர் தமக்குறுதி; யாம், அவன்  
எழுவறம் திணிதோன் வழுவின்று மலைக்கோர்  
வாழுக் கண்டன்று மிலமே; தாழாது  
திருந்தடி பொருந்த வல்லோர்  
வருந்தக் காண்டல் அதனினும் இலமே.”

(புறம் : சுக)

குராப்பள்ளித் துஞ்சிய பெருந் திருமாவளவன், அவன் காலத்தே வாழ்ந்த பிற அரசர் போலாது, குலப்பகைவர், குடிப் பகைவர் என்று கருதப்பட்டோரையும் தம் நண்பர்களாகக் கொண்டு அந்டுநெறி தழைக்க அரசாண்டவனுவன்; பெருந்திருமாவளவன்பால் காணலாம் இப் பண்பு பாராட்டற்குரியதாகவின், அவன், பாண்டியன் வெள்ளியம்பலத்துத் துஞ்சிய பெருவழுதியோடு நட்புப் பூண்டு ஒழுகிய காட்சியினைப் புலவர் காவிரிப்பூம் பட்டினத்துக் காரிக் கண்ணனார், பலபடப் பாராட்டிப் புகழ்ந்துள்ளார்; இவ்வாறு புலவர் பாராட்ட வாழும் பண்புடையான் பெருந் திருமாவளவன் என்பதறிந்த மதுரைக் குமரனுர், ஆண்டுசென்று அவனைப் பாராட்டினார்; அவன் தன் படைப் பெருமையினுலோ, அன்றிச் செல்வச் செருக்காலோ, புலவரை உடனே அழைத்து

அவர் வேண்டும் பரிசிற் பொருளோத் தாரானுயினன்; அதனால் சினக்கொண்ட புலவர், அவனுக்கும் அவனைப் போன்ற ஏனைப் பெருவேந்தர்க்கும் அறிவு வரும்வண்ணம் அழகிய பாட்டொன்றைப் பாடிச் சென்றார்.

“வேந்தே! அரசர்கள், காற்றெனக் கடிதுசெல்லும் சூதிரைகளை உடையரென்றே, நெடிய பல தேர்களை உடையரென்றே, கடல்போலும் படையினை உடைய ரென்றே, மலைபோலும் களிதிருகளை யுடையரென்றே, முரசு முழங்கச்சென்று அரசர் அடிபணியப் பெறும் வெற்றி யுடையரென்றே கருதி, அவர்கள் ஆற்றல் ஒன்றையே கண்டு வியந்து பாராட்டும் பண்பிடினுமல்லோம்; எம்மால் வியந்து பாராட்டத்தக்கார், முன்வேவி உள்ளே முளித்து, மறியும், மாடும் மேய்ந்து ஒழித்த முன்னைக்கீரையும், வரகரிச்சோறும் ஆய புல்லிய உண வினையே அளிக்கவல்ல, செல்வத்தாற் செழிக்கப் பெறுத சிற்றூர் மன்னரோயாயினும், எம் பெருமையறிந்து பேற்றும் பண்புடையாளரே யாவர்; எத்துணைக் கொழுய துன்பம் வந்துற்றபோதும், உயரிய புலவர்களை உணர்ந்து பாராட்டத்தக்க உணர்ச்சியில்லார் தம் உறுபொருள் விரும்பேம்: நல்லதிவும், நற்பண்பும் உடையார் நல்குரவினராயின், அவர் நல்குரவினையே நயந்து பாராட்டுவோம்.” மதுரைக் குமரனார், தம் மதித்துப் பரிசுவியாத பெருந்திருமாவள வலை நோக்கிப் பாடிய இப் பாட்டின் பொருள், புலவர் தம் பெருமிதப் பண்பினை உணர்த்திப் பெருமையுற்று விளங்குவது காண்க.

வளிநடங் தன்ன வாச்செலல் இவுளியொடு  
கொடி நுடங்கு மிசைய தேரினர் எனுஅக்,  
கடல்கண் டன்ன ஓண்படைத் தானையொடு  
மலைமாறு மலைக்கும் களிற்றினர் எனுஅ,  
உரும் உற்றற்றன் உட்குவரு முரசுமொடு  
செருமேம் படுஷம் வென்றியர் எனுஅ,  
மனகெழு தானை ஒண்பூண் வேந்தர்  
வெண்குடைச் செல்வம் வியத்தவோ இலமே;

எம்மால் வியக்கப் படுத் தோரே,  
 இடுமுட்ட படப்பை, யறிமேய்ச் சொழிக்க  
 குறுந்து முஞ்சைக் கொழுங்கன் குற்றடகு  
 புன்புல வரகின் சொன்றியொடு பெறுஷம்.  
 சீறூர் மன்னராயினும், எம்வயின்  
 பாடறிச் தொழுகும் பண்பி னுரே;  
 மிகப்பேர் எவ்வம் உறினும், எனைத்தும்  
 உணர்ச்சி இல்லோர் உடைமை உள்ளேம்;  
 நல்லறி வுடையோர் நல்குரவு  
 உள்ளுதும் பெரும், யாம் உவந்து நனி பெரிதே.”

(புறம் : கக்க)

சேர வேந்தர், குட்டுவர், பொறையர் எனக் குடுவகையாற் பலராவர்; சேரநாட்டின் ஒரு பகுதியிரண்டிய குட்ட நாட்டை ஆண்டவர் குட்டுவர் எனப்படுவர்; மதுரைக் குமரனுச் காலத்தே, அக் குட்டுவர் குடியில், கோதை என்பான் ஒரு சேரன், கோவோச்சி யிருந்தான்; அவன் புலவர்களை விரும்பி வாவேற்று, வாரிவழங்கும் வள்ளியோனுவன்; பகைவர்க்குப் புலிபோலும் பெரு விருமும் உடையவன்; அவன் ஆற்றலும் அருட்குணமும் அறிந்த மதுரைக் குமரனுர், அவன் அரசனை நோக்கிச் சென்றார்; அவன் ஆங்களித்த அன்பும், அரும்பொருளும் கண்ட புலவர், “ஒரு நாட்டிற்குரிய ஓர் அரசன், அங் நாட்டுள், தன்னை எதிர்விண்று தடுப்பார் எவரும் இன்றி, எவரையும் கேளாதே, மாருக, எல்லோரும் எதிர்வந்து போற்ற, இறுமாந்து, தன் தலைதுரக்கிச் செல்வதேபோல், குட்டுவன் கோதையின் அரசனையுள், சென்று இருத்தல் எம்போலும் புலவர்க்கு மிக மிக எளிது; ஆனால் அவனேடு பகைகொண்டு வாழ்வார்க்கு, அவன் ஆட்டிடையர்க்குப் புக அரிதாய, புலிவாழும் காட்டே சுகுதற்கிதாம்,” என்று பாராட்டிப் பரவிப் போக்தார்.

“எங்கோன் இருந்த கம்பலை முதூர்,

உடையோர் போல இடையின்று குறகிச்

செம்மல் நாளைவ அண்ணாந்து புகுதல்,

எம்மன வாழ்க்கை இரவலர்க் கெளிதே;  
இரவலர்க்கு எண்மை அல்லது,.....

கடுமான் கோதை துப்பெதிர்ந் தெழுக்த  
நெடுமொழி மன்னர் நினைக்கும் காலைப்  
பாசிலீத் தொடுத்த வுவலீக் கண்ணி  
மாசுண் உடுக்கை மதிவாய் இடையன்  
சிறுதலை யாய்மொடு குறுகல் செல்லாப்  
புலிதுஞ்சு வியன்புலத் தற்றே  
வலிதுஞ்சு தடக்கை அவனுடை நாடே.' (புறம் : இசு)

மதுரைக் குமரனுர் காலத்தில், திருக்கிள்ளி என்ற பெயருடைய சோழர்க்குலச் சேனைபதி ஒருவன் இருந்தான் ; சோழ அரசிற்குப் பணிந்த சிற்றரசர்களும், அவர் படையில் பணியாற்றிவோரும், அச் சோழர்க்குரிய பெயரைத் தாழும் மேற்கொள்வதை வழக்கமாகக் கொண்டிருந்தனர் ; அவ்வாறு, அச் சோழர்க்குரிய திருக்கிள்ளி என்ற பெயருடையானாயை இவன், அவர் படைத் தலைமை மேற்கூரண் டிருந்தமையால் ஏனுதி என்ற பட்டமும் பெற்றிருந்தான் ; அவன் போர் பல வென்றவனுதலின், அவன் உடல் முழுதும், வீரப் புண்களால் ஆய வடுக்கள் நிறைந்து, காண்டற்குக் கவின் குறைந்து விளங்கினான் ; ஆனால், அவன் வெற்றிப் புகழ், தமிழகமெங்கும் விளங்கிப் பரவி யிருந்தது. இத்தகைய பெருமையுடையானைக் கண்டு மகிழு எண்ணினார் மதுரைக் குமரனுர் ; அவன் வாழிடம் சென்றார் ; அவனைக் கண்டார் ; “கிள்ளி ! நீ, வாள்வடுப் பொருங்கிய யாக்கையை உடையை ; ஆதவின் காண்டற்கு இனியையல்லை ; ஆனால் வெற்றிச் சிறப்புடையையாதலின், கேட்டற்கியை புகழ் உடையை ; நின் பகைவரோ, நின்னேஞ்செதிர்த்துப் போரிடுவதற்கஞ்சிப் புறங்கொடுத்து ஓடிவிடுவராதலின், பழிநிறைந்து கேட்டற் கின்றாராயினும், வாள் வடுப்பொரு வனப்புடைய உடலினராய்க் காண்டற்கினியராவர் ; இதனால், நீ இனியனுதலீப்போன்றே, அவரும் ஒருவாற்றின் இனியராவர் ; இவ்வாறு, இனிமைப் பண்புரலும் அமைந்திருப்பதும், உலகத்தார் நினை

மட்டும் புகழ்ந்து கூறுகிறார்களே! அதற்கு எத்தனையோ காரணம்? என்று அவனைப் பழிப்பார்போல் புகழ்ந்தும், அவன் பகைவரைப் புகழ்வார்போல் பழித்தும் மீண்டார். இவ்வாறு பாராட்டிய இப் பாராட்டுரைவழியே, காட்சி அறிவினும், கேள்வி அறிவே சிறந்தது; உண்மையாயது என்பதையும் உணர்த்தினார்.

“நீயே, அமர்காணின் அமர்கடந்துஅவர்  
படைவிலக்கி எதிர்நிற்றவின்,  
வா அள் வாய்த்த வடுவாழ் யாக்கையொடு  
கேள்விக்கு இனியை; கட்குஇன் னுயே;  
அவரே, நிற்காணின் புறம்கொடுத்தவின்,  
ஊ ருஅறியா மெய்யாக்கையொடு  
கண் னுக்கு இனியர்; செவிக்குஇன் னரே;  
அதனால், நீயும்ஒன்று இனியை அவரும்ஒன்று இனியர்  
ஒவ்வா யாவுள? மற்றே; வெல்போர்க்  
கழல்புனை திருந்தடிக் கடுமான் கிள்ளி!  
கிள்ளை வியக்கும்இவ் வுலகம்; அஃது  
என்னே? பெரும! உரைத்தினின் எமக்கே.” (புறம்: கசங்)

சோழர் படைத்தலைவருள் ஒருவனுய ஏனதி திருக்கிள்ளையைப் பாராட்டிய புலவர் மதுரைக்குமரனுர், திருக்கிள்ளையைப் போன்றே, சோழர் படையின் மற்றொரு படைத்தலைவனுய திருக்குட்டுவன் என்பாணையும் பாராட்டவிரும்பினார். திருக்குட்டுவன், சோழ அரசின்கீழ்ப் பணி யாற்றுவோன்றினும், சேரர் வழிவந்தவனுவன்; இவன் பெயர் அவன் ஒரு சேரன் என்பதை அறிவிக்கும் ஆதவின் ஏனதி திருக்குட்டுவன் என்றுமட்டும் கூறினால், அவன் சேர அரசின் கீழ்ப் படைத்தலைமைப் பணிமேற்கொண்டவனுவன் என்று பின்னுள்ளோர் எண்ணிவிடுவர் என்று எண்ணிய அக்காலத்தார், அவனைச் சோழிய ஏனதி திருக்குட்டுவன் என்று அழைப்பாராயினர்; இவன் வெண்குடை என்ற ஊரில் வாழ்ந்தவனுவன்; இவன் வள்ளி யோன் என்பதை வையகத்தில் உள்ளார் அணைவரும் அறிந்து பாராட்டினார்; இவன்பால்சென்ற புலவர் மாடலன் மா. 4.—7

மதுரைக்குமரனுர்க்கு, அவனேர் ஆற்றல் மிக்க யானை ஒன்றைப் பரிசு அளித்தான்; யானையைக் கொண்டுபோதற்கு அஞ்சிய அவர் அதை அவன்பாலே திருப்பி அனுப்பி விட்டார். புலவர், தான் கொடுத்த பொருளைத் தன்பாலே அனுப்பியது கண்ட அவன், “அவர் அது சிறிது என எண்ணரிவிட்டார்போலும்,” என்று எண்ணி, மற்றுமோர் யானையைப் பரிசுவித்தான்; அவன் அளித்த இரு யானைகளையும் பெற்று, அவற்றை தம் வறுமை ஒழிந்துவிட்ட கையால் அவன்பால் மீட்டும் சென்று பொருள் வேண்டி விற்கும் நிலை ஒழிந்தமைகண்ட புலவர் மகிழ்ந்து, அம்மகிழ்ச்சியால், “புலவர்களே! யான் குட்டுவன்பால் சென்று பொருள்வேண்டி நின்றேன்; அவன் அனுகற்கரிய யானையைப் பரிசாக அளித்தான்; அதுகொண்டு அவன்பால் செல்வின், நாம் அனுகற்கரிய பொருளையே பரிசாக அளிப்பான் என அஞ்சி, அவன்பால் என்றும் செல்லேன்; உலகம் அவனை வள்ளியோன் எனப் புகழினும் நிலிர் அவனை நினைத்துச் செல்வதைக் கைவிடுவீராக!” என அவனைப் பழிப்பார்போல் புகழ்ந்து பாராட்டி வந்தார்.

“வாய்வாள் குட்டுவன்,  
வள்ளிய னதல், வையகம் புகழினும்,  
உள்ளல் ஓம்புயின்; உயர்மொழிப் புலவீர்!

.....  
வாடாவஞ்சி பாடினேனாக,  
அகமலி உவகையொடு அனுகல் வேண்டிக்  
கொன்றுசினம் தணியாப் புலவுநாறு மஞ்சப்பின்  
வெஞ்சின வேழம் நல்கினன்; அஞ்சி  
யானது பெயர்த்தனை னுகத், தான் அது  
சிறிதென உணர்ந்தமை நாணிப், பிறிதுமோர்  
பெருங்களிறு நல்கி யோனே; அதற்கொண்டு  
இரும்பேர் ஒக்கல் பெரும்புலம் புறினும்  
துன்னரும் பரிசில் தரும்ன  
என்றும்செல் வேன்; அவன் குன்றுகெழு நாடே.”

(புறம் : நக்கூ)

இவ்வாறு இருபெரும்படைவீரர்களின் வண்மையினை விளங்கப்பாடிய புலவர் மாடலன் மதுரைக்குமரனுர் தமிழகத்தே மற்றொரு வீரனும், சிறந்த கொடையாளனும் விளங்குவதைக் கண்டார். அவன் கொங்குநாட்டில் ஈரங்குதார் என்ற ஊரில் வாழ்ந்திருந்தான்; பெருஞ்செல்ல ணல்லன்; ஆயினும், தன்பால் வந்து இரங்கார்க்கு இல்லை என்னுது ஈயும் சிறப்புடையவன்; இரப்பார்க்கு அளிக்கத் தன்பால் பொருள் இல்லையாயின், உடனே பகைவர் நாடு சென்று போர்செய்து பெரும்பொருள் கொணர்ந்து கொடுக்கும் குணமுடையவன்; இவன் பெருமையுணர்ந்த புலவர், அவன்பால் சென்று அவனைப் பாராட்டி, அவன் அளித்த பரிசில் பெற்று மகிழ்ந்தார். உடனே அவன்பால் பொருள் பெற்ற பாணன் ஒருவன், வறுமையால் வாடிப் பொருள் அளிப்பாரைத் தேடி எதிர்வரும் பாணன் ஒருவனை நோக்கி, “பாண! நம்போலும் பாணர்தம் பசி போக்கிப் பாண்பசிப் பகைகுன் என்ற பெயர்கொண்டான் ஒருவன் ஈரங்கதயில் உள்ளான்; அவன் வருவார்க்கு வாரி வாரி வழங்கத் தக்க வளமுடையனல்லன்; ஆயினும், வருவார்க்கு இல்லெனக் கூறி வறிதே அனுப்பும் சிறுமையும் உடையனல்லன்; சின் வறுமை கெடவேண்டுமாயின், எம்மோடு வருக; யாம் சென்று அவன்பால் இரங்குநிற போமாயின், அவன் தன்னூர்க் கொல்லன்பால் சென்று, அவனுக்கு வறுமையால் உண்ணுது வாடிய நம் வயிற்றினைக் காட்டி, ‘இவர் பசிதீரப் பொருள் கொண்டுவருதல் வேண்டும்: ஆதவின் அதற்குவேண்டும் வேல் வடித்துக் கொடுக்க வேண்டுகின்றேன்’ என்று இரங்குநிற்பன், என்று கூறுவதாகப் பாடிப் பாராட்டினார்:

“இரப்பாது கொடுக்கும் செல்வமும் இல்லை;

இல்லென மறுக்கும் சிறுமையும் இல்லை;

.....

கருங்கைக் கொல்லனை இரக்கும்

திருங்கிலை நெடுவேல் வடித்தினின் எனவே.” (புறம்: க. 50)

## உக். ஜூயாதிச் சிறுவெண்தேரையார்

முற்காலத்தும், பிற்காலத்தும் வாழுந்த புலவர்கள் எல்லாம் விரும்பி மேற்கொண்ட பெயர்களுள் தேரையார் என்பதும் ஒன்று; பதார்த்தகுண சிந்தாமணி என்னும் நூலீல் எழுதியவரும் ஒரு தேரையார் என்பது உணர்க. ஜூயாதிச் சிறுவெண் தேரையார், ஊர்ப்பெயர் குறிக்கப் பெறுமல்ல, சிறுவெண் தேரையார் என அழைக்கப்பெறுதலும் உண்டு. இவர் பிறந்த ஊர் ஜூயாதி எனும் பெயருடையது. அஃது யாண்டுளது என்பதை அறிதற்கு இல்லை. தொண்டைநாட்டு ஊர்களுள் ஒன்றை சலவாறு என்பது, சலவாரி என வழங்கப்பெறுதல்போல், இவ்ஜூயாதி என்பதுவே இடைக்காலத்தில் ஜூயாறு என ஆயிற்றே என எண்ணுதற்கும் இடனுண்டாம். வேந்தர் தும் போர் வேட்கைக்காம் காரணம் குறித்தும், நிலையாமைக்குறி அறம் வலியுறுத்தல் குறித்தும் இவர் பாடிய பாக்கள் மிகமிக அழகுடையனவாம்.

உலகிற் பிறந்தார் ஒவ்வொருவரும் இம்மையில் உயர் பெரும்புகழ் பெற்று வாழுவும், மறுமையில் மாற்றாரும் மகிழ்ச்சிநிறை மறையோர் உலகெய்தி இன்புறவும் எண்ணும் இயல்பினராவர்; உலகில் புகழ் உண்டாதல், அந்தணர் முதலாம் அறிஞர் பெருமக்கட்டு நாடு பல நல்குவதாலும், இரவலர்க்குச் சோறளிப்பதாலும், பரிசிலர்க்குப் பொருள் பல அளிப்பதாலும் ஆம்; அது, பெரும்பொருள் உடையார்க்கே இயலும்; அப்பொருள் பகைவர் நாட்டைப் பாழாக்கிப் பெறுதலாலேயே பேரசர்க்குண்டாம்; உம்பர் உலகில் உடலோடு சென்று உறைதல், போரிற் பெற்ற புண் உடையார்க்கும் உண்டாம். ஆக எவ்வகை நோக்கினும், இம்மையிற் புகழும், மறுமையில் இன்பழும் பெறத் துணைபுரிதல் போரேயாதல் புலனும். ஆகவே, அரசர் போர் மேற்கொள்வதில் பெருவிருப்பினராகின்றனர்; அரசர் மேற்கொள்ளும் அப்போர்ச்செயல், அருள்நெறிக்கு அப்பாற்பட்டது ஆகவின், அது அருள்நெறி உரைக்கும் நூல்களுள் கூறப்படுவதில்லை. அது புறத்துறை

பற்றிய பொருள் குறித்து நிற்றலின், ஒழுக்கநெறி உரைக்கும் அறநூல்களானும் அறியப்படுவதன்று. இவ்வாறு வேந்தர்தம் போர் வேட்கைக்காம் காரணம் இது : அவ்வேட்கையால் உண்டாம் விளைவு இது என விளங்க உரைத்துள்ளார் புலவர்.

உலகும் பொருளும் நிலைபேறுடையன என்ற நெண் சடையார், புகழும் புத்தேனுலக வாழ்வும் வேண்டும் என எண்ணோர் ; அவை நிலையற்றனவாம் என்று எண்ணூடு வார்க்கே, அவ் ஆசை உண்டாம் ; ஆகவே, அவ்வெண்ணம் மயக்கத்தின் நிங்கிய மதியுடையார்க்கே உண்டாம் ; அவ் வெண்ணம் வரப்பெற்றேர், கடல்போல் பெருகிய சுற்றுத்தார், தம்மைச்சுழு வாழினும், தாம் அழியாது நிற்றல் ஆகாது என்பதை உணர்வர் : அவரே தம் புகழு உலகெலாம் பரவியதனால், அது மேலும் பரத்தற்காம் இடம் இன்மை கண்டு, இனி எண்டில்லை நமக்கு இடம் என்று எண்ணியவராய், எண்டிய புகழும், வேண்டிய புண்ணூடும் பெற்று விண்ணூலகெய்துவர் என வேந்தர்க்கு விண்ணூலகு எய்துதல் வேண்டும் என்ற எண்ணம் உண்டாதற்காம் காரணம் இஃது எனவும் விளக்கியுள்ளமையுணர்க.

"நான்மறைக் குறித்தன்று அருளாகாமையின் !

அறங்குறித் தன்று பொருளா குதவின் ;

மருள்தீர்த்து மயக்கு ஓரீஇக்,

கைபெய்தநீர் கடல் பரப்ப

ஆம்திருந்த அடைநல்கிச்.

சோறு கொடுத்து, மிகப் பெரிதும்

வீறுசால் நன்கலம் வீசி, நன்றும்"

.....  
காடுகண் மறைத்த கல்லென் சுற்றுமொடு

இல்லன்று இல்வயிற் பெயர, மெல்ல

இடம்சிறிது ஒதுங்கல்.அஞ்சி

உடம்பொடும் சென்மார் உயர்ந்தோர் நாட்டே."

(புறம் : நட

புறங்களும் நிலம் பெற்றுள்ள புலவரின் மற்றும் செய்யட்கண், புலவர் நிலையாலை கூறி, அறன் அறிவுறுத்தும் முறை மிகமிக அழகாக அமைந்துள்ளது.

கடல்குழந்த இப் பேருலகினை, இடையே, உடைவேல மாத்தின் இலையளவு சிற்றிடமும் பிறர்க்கு உரியதன்று எனப் போற்றிப் புகழுமாறு தாமே ஆண்ட பேரரசர் மிக மிகப் பலராம்; கடல்துலை கொழிக்கக் குவிந்த மணலை எண்ணிக் காணினும், அவ்வாறு உலகங்ட உயர்க்கேதார் தொகையினை எண்ணிக் காணல் இயலாது; அவ்வாறு ஆண்ட அவர்களும் மாளாது வாழுந்தாரல்லர்; தாம் ஆண்ட தமக்குரிய அங்காட்டைத் தமக்குப் பின்னே பிறர் பற்றி ஆளுமாறு கைவிட்டு மாண்டு மறைந்தே போயினர்; வேங்தர்தம் நிலைமையே அஃது எனின், ஏனையோர் தம் நிலைமையினை எடுத்துக் கூறலோ வேண்டுவதின்று! அவரெல்லாம் இறத்தல் உண்மை. இது பொய்யுரையன்று; இறப்பு எப்போது வரும் என அறிந்து கூறுவார் உலகத்தில் ஒருவரும் இல்லர்; அஃது எந்தக் கணத்தினும் வந்துறும். ஆதவின், அது வாராதமுன்னரே, தம் எதிர்கால வாழ்விறகாம் நல்வினையினை முடித்து விடுதல் முதறிவுடையையாம்; ஆகவே, அங்காள் வரராமுன்னரே, துறவுநெறி பூண்டு தவமேற் கொள்க! என அவர்கூறும் அறிவுரையினை உளங்கொண்டு உய்வோமாக!

"இருங்கடல் உடுத்தழிப் பெருங்கண் மரநிலம் உடைஇலை நடுவணது இடைப்பிறர்க் கின்றித் தாமே ஆண்ட ஏமங் காவலர்,

இடுதிரை மணவினும் பலரே; சடுபினைக் காடுபதி யாகப் போகித் தத்தம் நாடு பிறர்கொளச் சென்றுமாய்க் கணரே; அதனால், கீழும் கேண்மதி யத்தை! வீயாது உடம்பொடு ஸின்ற உயிரும் இல்லை; மடங்கல் உண்மை; மாய்மோ அன்றே;

.....

இன்னு வைகல் வரரா முன்னே  
செய், நீ முன்னிய வினையே,  
ஆஞ்சீர் வரைப்பசம் முழுதுடன் துறக்கே." (புறம்: கூடு)

## நூ. ஒக்கூர் மாசாத்தனூர்

சோழ நாடு, பாண்டி நாடு ஆகிய இரு நாடுகளிலும் இப் பெயருடைய ஊர்கள் பல இருத்தவின், மாசாத்தனூர் பிறந்த ஒக்கூர் யாண்டுளது என்பதைத் துணிந்து கூறுதற் கில்லை; இவ்வூர் புலவர் பலர் வாழ்ந்த பெருமையுடைய தாம்; மாசாத்தியார் என்ற பெண்பாற் புலவரெராருவர் இவ்வூரிற் பிறந்து பெருமையற்றுளார்.

கணவனேரு கலங்துறையும் இளமைக் காலத்தே அல்லித் தழையாலாய் ஆடை உடுத்து அழகுமிக்கு வாழ்ந்தாளொருத்தி, கணவன் இறந்தபின்னர்த், தனக்கு ஆடைக்காம் அழகிய தழை அளித்த ஆம்பல் உண்ணுதற் காம் புல்லரிசி அளித்துத் துணைபுரியும் கொடுங்காட்சியினைக் கண்டு கண்ணீர்விடும் தாபதங்கிலையினைப் புலவர் ஒக்கூர் மாசாத்தனூர் நன்கு விளங்கப் பாடியுள்ளார்.

“அளிய தாமே சிறுவள் ளாம்பல்

இளைய மாகத் தழையா யினவே

இனியே, பெருவளக் கொழுநன் மாய்ந்தெனப் பொழுது

தின்னு வைக ஹன்னும்

[மறுத்]

அல்லிப் படுஷம் புல்லா யினவே.”

(புறம் : உசஅ)

காலையில் காடுசென்று, அறுகம்புல்லாம் நல்லுணவண்டு, மடிநிறையாப் பால்கொண்டு, தம் கண்றுகளை நினையும், அழைக்கும் அம்மா எனும் ஓலியோடு வீடுநேரக்கி ஓடிவரும் கறவைகளைக் கண்டாளொருத்தி, பொருள் கருதிப் பிரிந்த தலைமகன் வாராமையால் வருந்தித், தம் தொழில் முடிந்தவுடன் விரைந்து விடு திரும்புதல்வேண்டும் எனக் கறவைகளும் எண்ணுகின்றன; ஆனால் நம் தலைவர்க்கு அக் கருத்தில்லையோ எனக் கலங்கும் காட்சியினையும், அவளுக்கு யாதும் கூறமாட்டாமையால், தன்கையாழிசைத்து, அவள் துயர்தீரக் கடவுளைப் பரவுவான் போல் ஆண்டிருந்து மீண்டுசெல்லும் பாணன் செய்கையினையும் புலவர் ஒருங்கே பாடி மகிழ்கிறார்.

“.....  
 பதவுமேயல் அருந்து மதவுநடை நல்லான்  
 வீங்குமான் செருத்தல் தீம்பாஸ் பிலிற்றக்  
 கன்றுபயிர் குரல மன்றுங்கிரை புகுதரு  
 மாலையும் உள்ளா ராயிற் காலீல  
 யாங்கா குவங்கொஸ் பாண வென்று  
 மனீயோள் சொல்லெதிர் சொல்லல் செல்லேன்  
 செவ்வழி நல்யாழ் இசையினென் பையெனக்  
 கடவுள் வாழ்த்திப் பையுள் மெய்ந்திருத்  
 தவர் திறஞ்ச செல்வேன் கண்டெனென் யானே  
 விடுவிசைக் குதிரை விலங்குபரி முடுகக்  
 கல்பொரு திரங்கும் பல்லார் நேமிக்  
 கார்மமழு முழுக்கிசை கடுக்கும்  
 முனீநல் ஹாரன் புனைநெடுங் தேரோ.” (அகம்: கச)